

188707

UNIVERSAL
LIBRARY

OU 188707

UNIVERSAL
LIBRARY

OSMANIA UNIVERSITY LIBRARY

Call No. ۹۲۲۵۹۶۱۱ Accession No. ۶۲۵۷

Author ر - ف - ص - ح - ۶۲۵۷

Title روست کی ماہین

This book should be returned on or before the date last marked below.





(زنانہ لٹریچر کی مفید اور کارآمد کتابوں کا سلسلہ)

۷۰۶

امّت کی مائیں

دو تین اسلام اور خواہراں امّت کیلئے قابل تقلید
لینے

راج البنی حضرت محمد رسول اللہ صلی اللہ علیہ وسلم کے صحیح اور معتبر

حالات بی بیوں کے پڑھنے اور بغور مطالعہ کرنے کے قابل

مصنفہ جناب د۔ فیت صاحب اکبر آبادی مصنف حسن و صحت۔ رسول عربی

آداب انساں۔ انقلاب ترکی۔ عروج کابل وغیرہ وغیرہ

باہتمام منشی عبد العزیز خاں پرنٹر و پبلشر

عزیز می پریس آگرہ میں چھپی

فہرست مضامین کتاب امت کی مائیں

صفحہ	عنوان	نمبر
۵	حالات جنابہ ام المومنین حضرت خدیجہ الکبریٰ رضی اللہ تعالیٰ عنہا	۱
۱۵	جنابہ سووہ رضی اللہ تعالیٰ عنہا	۲
۲۵	جنابہ حضرت عائشہ صدیقہ رضی اللہ تعالیٰ عنہا	۳
۳۵	جنابہ حضرت حفصہ رضی اللہ تعالیٰ عنہا	۴
۴۲	جنابہ ام المساکین بی بی زینب رضی اللہ تعالیٰ عنہا	۵
۴۴	جنابہ ام المومنین حضرت ام سلمہ رضی اللہ تعالیٰ عنہا	۶
۵۳	جنابہ ام المومنین حضرت زینب بنت جحش رضی اللہ تعالیٰ عنہا	۷
۶۲	جنابہ ام المومنین حضرت جمیلہ رضی اللہ تعالیٰ عنہا	۸
۷۰	جنابہ ام المومنین بی بی جویریہ رضی اللہ تعالیٰ عنہا	۹
۸۰	جنابہ ام المومنین حضرت صفیہ رضی اللہ تعالیٰ عنہا	۱۰
۹۲	جنابہ ام المومنین حضرت میمونہ رضی اللہ تعالیٰ عنہا	۱۱
۹۶	ذکر کثیران رسول مقبول صلی اللہ علیہ وسلم	۱۲

دیس چہ

دُنیا میں صحبت کا اثر ایک مُسلم الثبوت مسلہ ہے۔ بالخصوص میاں بی بی کی صحبت اور مجالست ایک کو دوسرے سے متاثر کئے بغیر نہیں چھوڑتی۔ زمانہ کے موجودہ دور ترقی میں علما و مغرب کے اس قول کو زیادہ شہرت دی جاتی ہے کہ ”عورت اپنے خاوند کو جس رنگ میں چاہے رنگ دے“

گویا اُن کے یہاں صنف نازک کو قدرت نے اتنی مقدرت عطا کی ہے کہ وہ مردوں کو اپنے فیض صحبت کا منت کش بنا کے ہوئے ہیں۔ چنانچہ اب قریب قریب ہماری دُنیا اس قول کے تابع ہوتی جاتی ہے۔

مگر آغا ز اسلام کے دور زین پر نظر کرو تو کچھ اور ہی نظر آتا ہے۔ ایک ذات مقدس جیسا اپنے سچے خدا کے احکام کا اعلان کرتی ہے۔ ظلم و ستم کا خاتمہ کیا جاتا ہے غلام آزاد ہوتے ہیں، اور سب سے زیادہ حقوق نسواں کی پامالی کو جبراً رد کیا جاتا ہے جس کے سبب حریت نسواں کا غفلہ چار دانگ عالم میں جمع اٹھتا ہے خود حضرت رسالت مآب اپنے حرم محترم کے ساتھ کامل مساوات اور انتہا درجہ کی دلداری برتتے ہیں۔ مگر دیکھنے پر یہ تمام اہمات المؤمنین ایک ہی رنگ میں رنگی ہوئی اور ایک ہی اثر صحبت سے فیضیاب نظر آتی ہیں۔ رسالت مآب پر ان بیبیوں میں سے ایک کا رنگ غالب نہیں آنے پاتا۔

دراصل یہ اس ذات مقدس کا فیض صحبت اور اسلام پاک کی سچی تعلیم

ہتی جس نے مردانہ احساسات پر زمانہ تاثرات کو غالب نہیں ہونے دیا۔
غرضکہ اچھی محبت سے ضرور اچھے اثرات محسوس کئے جاتے ہیں۔ بشرطیکہ
وہ صحیح معنوں میں اچھی محبت ہو۔

رسول اکرمؐ کی ازواج مطہرات مسلمان بیبیوں کے لئے قابل تقلید نمونہ ہیں
جن کے حالات پڑھنے سے۔ حقوق زن و شو۔ رواداری۔ مساوات۔ خانہ داری
صبر و تحمل وغیرہ تمام دنیادہی مراحل کے بیش قیمت سبق ملتے ہیں۔ الحمد للہ کہ میں نے
اپنے ملک کی خواہران محترم کے لئے ان نیک بی بیوں کے حالات لکھے ہیں تاکہ
ان کے نقش قدم پر چلنے والیوں کی دُنیاوی اور دینی مشکلات آسان ہوں۔

امت کی ہیں یہ بانیں ان کے بڑے ہیں درجے

ان پر ہو جان قرباں اے خواہرانِ امت

تقلید ان کی لازم تم پر ہے اے عزیزو

تہیں فیض یاب حضرت یہ اور ان امت

ہ۔ ف۔ اکبر آبادی

بِسْمِ اللّٰهِ الرَّحْمٰنِ الرَّحِیْمِ

امت کی ماہیں

اُمّ المؤمنین حضرت خدیجہ الکبریٰ رضی اللہ عنہا

آپ کا نام خدیجہؓ تھا۔ خولید کی بیٹی تھیں جو قریش کے معزز خاندان سے تھے۔ آپ کی ماں کا نام فاطمہ تھا۔ ولادت آپ کی ۴۰ھ اور ۳۰ھ کسروی میں ہوئی۔ آپ کے والد کا پیشہ تجارت تھا۔ اور تجارت کے سبب سے قبائل بنی تمیم اور بنی کعب میں بڑی عزت و وقار کی نگاہوں سے دیکھے جاتے تھے، خولید قبیلہ قریش میں سب سے زیادہ متمول اور صاحب ایثار تھے۔ اور ان کے ایثار نے انہیں قریشیوں میں ہر دلعزیز بنا رکھا تھا۔ بی بی خدیجہؓ کی پہلی شادی زرارہ بنت میسرہ کے بیٹے نباش سے ہوئی۔ جو ابوالہ کے لقب سے مشہور تھا۔ نباش سے آپ کے دو لڑکے ہالہ اور حند پیدا ہوئے۔ اور اسی نسبت سے آپ کا لقب اُمّ الہند ہو گیا۔ نباش تو زمانہ جاہلیت ہی میں مر گیا مگر حند نے زمانہ نبوت پایا اور جناب نباش کے مرنے کے بعد شامل بنی ہو کر آخر یوم اہل میں شہید ہوئے۔

نباش کے مرنے کے بعد بی بی خدیجہؓ کا دوسرا نکاح عقیق سے ہوا جو عاملہ

مخزومی کے بیٹے تھے۔ اور ان کے صلب سے ایک لڑکی جس کا نام عذہ ہی تھا پیدا ہوئی۔ اور بن شعور میں مہچکر جناب رسول کریم علیہ السلوٰۃ والتسلیم کی صحابیات میں داخل ہو گئیں۔

جب عتیق کا سہی انتقال ہو گیا تو بی بی خدیجہ نے اپنا تیسرا نکاح نہیں کیا جسکی وجہ یہ تھی کہ اب آپ کے والد خویلد بہت زیادہ بڑھے ہو گئے تھے۔ کاروبار کا سنبھالنا ان کے لئے مشکل ہو گیا تھا۔ اور وہ رات دن گھر ہی میں بیٹھے رہتے تھے۔ اس صورت میں بی بی خدیجہ کو تجارت کی طرف توجہ کرنے کی ضرورت ہوئی اور یہ ضرورت ایسی تھی کہ جس نے تمام معاشرتی ضرورتوں کو بالائے طاق رکھ دیا۔ بی بی خدیجہ جانتی تھیں کہ ان کے گھرانے نے بنی قریظ میں جو نام پیدا کیا ہے اس کی وجہ صرف تجارت ہے۔ اگر وہ اپنے بڑھے باپ کی کمزوری اور گوشہ نشینی سے متاثر ہو کر خود بھی ہاتھ پر ہاتھ رکھ کر بیٹھ جائیں گی تو یہ نام جو آج عرب میں ہو رہا ہے گناہ ہو جائے گا اسلئے خود۔۔۔ آپ تجارت کے کاموں میں مصروف ہونے کے لئے مستعد ہو گئیں۔

اس وقت خویلد کی تجارت ایک طرف تو حین میں پھیلی ہوئی تھی۔ دوسری طرف شام میں بڑی سرگرمی کے ساتھ جاری تھی۔ بی بی خدیجہ بھی اپنے اونٹ مال سے لدوا کر غلاموں اور ملازموں کے ساتھ شام کی تجارتی منڈیوں میں بھیجا کرتی تھیں۔ حساب کتاب خود رکھتی تھیں اور اپنے بوڑھے باپ کو تجارتی کشمکشوں سے آپ نے سبکدوش کر دیا تھا۔ اس انتظام میں نتیجہ یہ ہوا کہ بی بی خدیجہ کی سالانہ آمدنی میں کوئی کمی واقع نہ ہوئی اور کاروبار جس طرح چل رہا تھا اسی طرح جاری رہا۔

بی بی خدیجہ ہمیشہ اسی تلاش میں رہتی تھیں کہ ان کا مال تجارت ایجانے اور

بیچنے کے لئے غلام جتنے بھی ہوں معتد ہوں اور کام کرنے والے متدین دیانت دار اور امانت پسند ہوں۔ یہ شوق اور خیال آپ کے دل میں روز بروز ترقی کرتا جاتا تھا اور آپ ڈھونڈتے ڈھونڈتے کر ایسے ملازمین کو مقرر کرتی تھیں جن کی دیانت و امانت میں کسی کو شک نہیں ہو سکتا تھا۔

یہ وہ زمانہ تھا کہ جناب رسول کریم اپنے چچا ابوطالب کی کفالت میں تھے۔ ابوطالب ایک عیال دار شخص تھے۔ گھر کا خرچ زیادہ تھا اور آمدنی کم۔ جب تک سرمایہ نہ ساتھ دیا تجارت کرتے رہے لیکن جب کفالت کا بوجھ بڑھتا چلا گیا اور سرمایہ میں کمی ہوتی چلی گئی تو آپ نے ایک دن جناب رسول کریم علیہ الصلوٰۃ والسلام کو بلایا اور کہنے لگے اے تیم نبیؐ۔ اے خاندانِ مطلب کے چراغِ روشن، تم دیکھتے ہو کہ ابنا نہ کی سختیاں کس قدر بڑھ گئی ہیں۔ جزیرہ عرب چاروں طرف سے قحط اور گرانی کی کالی اور ڈراؤنی گھاٹوں سے گرا ہوا ہے۔ کاروبار تھکے ہوئے ہیں۔ تجارتی منڈیاں اٹھتی جاتی ہیں۔ میرے پاس اتنا سرمایہ نہیں ہے کہ میں کسی بڑی تجارت میں مصروف ہو کر اس خاندان کی کفالت کر سکوں۔ اور کچھ ہے وہ بہت کم ہے لیکن میں دیکھتا ہوں کہ ہماری قوم کے لوگ دوسروں کی طرف سے مقرر ہو کر مال تجارت دوسرے ملکوں میں لیجاتے ہیں اور وہاں سے کثیر معاوضہ لاتے ہیں۔ ایسے آدمیوں کی قدر بھی ہے اور عزت بھی۔ میں نے سنا ہے کہ خدیجہ بنت خویلد بھی اپنی طرف سے چند آدمیوں کو شام اور یمن کی طرف بھیجا کرتی ہے۔ اور کافی معاوضہ و انعام دیتی ہے اگر تم اس کے پاس جاؤ اور اپنا مقصد ظاہر کرو تو مجھے امید ہے کہ غالباً وہ تمہیں کام دینے سے انکار نہ کرے گی۔ بلکہ میرا تو خیال یہ ہے کہ شاید وہ دوسرے لوگوں سے زیادہ

معاوضہ دے گی۔ اور ہماری یہ مجبوریاں اس طرح بہت کچھ کم ہو جائیں گی۔ پیغمبر عرب نے سر جھکا کر نہایت خنوش اور سنجیدگی سے اپنے چچا کی باتیں سنیں اور ”بہت اچھا“ کہہ کر کسی ضروری کام میں مصروف ہو گئے۔

ادھر نبی بی خدیجہؓ نے بہت سے لوگوں کی زبانی آپ کی امانت داری کا حال سنا تھا۔ اور کئی دن سے ارادہ کر رہی تھیں کہ اگر محمد (صلی اللہ علیہ وسلم) میرے پاس آئیں تو میں انہیں اپنے کاموں کا ایک بڑا ذمہ وار حصہ سپرد کر دوں۔ یہ جناب رسول کریم کی امانت داری و دیانت شعاری کا ازلی کرشمہ تھا کہ آپ نبی ہونے سے پہلے ہی تمام مکہ میں ”امین“ کے خطاب سے مشہور تھے۔ جو آپ کو دیکھتا تھا وہ ”ہند الامین“ کی صدائیں بلند کرتا تھا۔ اور نبی بی خدیجہؓ کے کان بھی ان آوازوں نے آشنا نہ تھے۔

اب بعض مورخ تو لکھتے ہیں کہ جناب رسول کریم اپنے چچا کی یہ باتیں سن کر خود ہی نبی بی خدیجہؓ کے پاس گئے۔ اور بعض لکھتے ہیں کہ نبی بی خدیجہؓ نے آپ کو بلایا۔ بہر حال خود بلائے ہوئے آپ نبی بی خدیجہؓ کے پاس پہنچے۔ وہ آپ کو دیکھ کر بہت خوش ہوئیں اور آپ کو بہت سا مال دیکر اور اپنے غلام مسیرہ کو ساتھ کر کے شام کی طہارت لیا۔ نبی بی خدیجہؓ اپنے دوسرے شوہر عقیق کے مرنے کے بعد دنیا سے کچھ ایسی مال

برداشتہ ہو چکی تھیں کہ اکثر خانہ کعبہ میں جا کر عبادت کیا کرتی تھیں۔ اور اکثر ان کا ہنہ عورتوں کے پاس ان کی آمد و رفت رہتی تھی جو اس زمانہ میں بہت بزرگ خیال کیجاتی تھیں۔ نبی بی خدیجہؓ ان کا ہنہ عورتوں کی باتیں نہایت گہری توجہ کے ساتھ سنا کرتی تھیں۔

اور زمانہ آئندہ کے متعلق چوتھیں گویاں ان کی زبان سے نکلتی تھیں وہ ہی سب نوٹ کرتی رہتی تھیں۔ انہیں کا ہنہ عورتوں کی زبانی نبی بی خدیجہؓ نے یہ بھی سنا تھا کہ

عنقریب پیغمبرِ آخر الزماں پیدا ہونے والے ہیں۔ اور وہ قوم قریش سے ہی پیدا ہوں گے۔ چونکہ جناب رسالت مآب کے متعلق اکثر عجیب و غریب باتیں آپ سُنتی رہتی تھیں اور غالباً نہ آپ کے اخلاق و اوصاف سے متاثر ہو چکی تھیں اس لئے آپ کا شبہ اکثر آپ پر ہو جایا کرتا تھا۔ اور ایک آپ ہی پر کیا قریشیوں میں جو کوئی اوصافِ حمیدہ اور اخلاقِ پسندیدہ میں نام پیدا کرتا تھا۔ اسی کی طرف آپ کی توجہ ہو ہی جایا کرتی تھی۔ اب جبکہ جناب رسولِ کریم بی بی خدیجہ بڑے پاس آئے۔ اور آپ کے بشرے سے سنجیدگی و شرافت کے غیر معمولی آثار نمایاں ہوئے تو آپ نے مسیرہ سے کدیا کر دیکھ تو محمد (صلی اللہ علیہ وسلم) کے ساتھ جاتا تو ہے مگر خبرداران کی ہر را سے موافقت کرنا اور جو کچھ واقعات سفر میں پیش آئیں یاد رکھنا۔

تجارت کے مال سے اونٹ لدا کر اور مسیرہ کو ساتھ لیکر حضرت محمد مصطفیٰ صلی اللہ علیہ وسلم بی بی خدیجہ سے رخصت ہوئے اور قافلے کے ساتھ مکہ معظمہ سے باہر نکلے۔ مکہ سے باہر ابو طالب بھی موجود تھے۔ اپنے یتیم بھتیجے کی پیشانی کو بوسہ دیا۔ تسلی و تسفی کی۔ اور پھر سردارِ قافلہ سے کہا کہ ذرا اس یتیم بچے کی نگاہداشت کھنا اس کا پہلا سفر ہے کہیں ایسا نہ ہو کہ راستے میں اسے کچھ تکلیف پہنچے۔ سردارِ قافلہ نے آپ کو ہر طرح اطمینان دلایا اور یہ قافلہ مکہ سے شام کی طرف روانہ ہو گیا۔

جب یہ مکہ کا تجارتی قافلہ حدودِ مصر میں پہنچا تو آپ نے طور نامی راہب کی خانقاہ کے پاس اترے۔ اور ایک درخت کے نیچے بیٹھ گئے یہ درخت ایک عرصہ دراز سے خشک پڑا ہوا تھا مگر جب آپ اس کے نیچے رونق افروز ہوئے تو اکبارگی سرسبز و شاداب ہو گیا۔ اور اس کی ٹھنکیاں آپ پر سایہ کرنے لگیں۔ طور نے جب یہ حال

دیکھا تو اپنی خانقاہ سے باہر نکل آیا اور مسیرو سے پوچھنے لگا کہ یہ شخص کون ہیں۔ مسیرو نے کہا عبداللہ کے بیٹے اور عبدالطلب کے پوتے ہیں۔ مال تجارت لیکر بنی خدیجہ کی طرف سے آئے ہیں۔ لسنطور بولا کہ قسم ہے اس خدا کی جس نے بیج پر انجیل نازل کی یہ شخص پیغمبر آخر الزماں ہے۔ اس لئے کہ اس درخت کے نیچے سوائے پیغمبر کے اور کوئی بیٹھ ہی نہیں سکتا۔ لسنطور کے پاس ایک حریر کا ٹکڑا تھا جس پر کچھ عبارت لکھی ہوئی تھی وہ بار بار اس ٹکڑے کو دیکھتا تھا اور پھر آپ کی طرف دیکھنے لگتا تھا۔ آپ کی ہمراہی میں حضرت خذیمہ بن حکیم بھی تھے۔ جب انہوں نے دیکھا کہ یہ راہب بری طرح پیچھے پڑ گیا ہے تو تلوار نکال لی اور اس کے پیچھے دوڑے لسنطور لپک کر اپنی خانقاہ میں گھس گیا اور بھپت پر آکر چلا چلا کر کہنے لگا کہ قافلے والو تم مجھ سے کیوں ڈرتے ہو۔ تم سے زیادہ عزیز کوئی قافلہ آج تک یہاں نہیں آیا۔ یہ نوجوان جو اس درخت کے سایہ میں بیٹھا ہوا ہے اس میں پیغمبر ہی کی تمام علامتیں موجود ہیں یہ بے شک خدا کا پیغمبر ہے۔ اسکی تابعداری کرو۔

ایسے ہی چند اور معاملات و واقعات اس سفر میں پیش آئے مثلاً اونٹ چلنے سے رک گیا اور آپ کی دُعا سے پھر چلنے لگا وغیرہ وغیرہ۔ یہ تمام واقعات مسیرو بڑے فور و تعجب کے ساتھ دیکھ رہا تھا۔ اور آپ کی ایک ایک بات نوٹ کرتا جاتا تھا۔ غرض کہ مال بہت جلد ہاتوں ہاتھ نکل گیا اور آپ ایک کثیر منافع لیکر مکہ معظمہ کی طرف لوٹ پڑے۔

گرمی کے دن تھے۔ دھوپ تیزی کے ساتھ پڑ رہی تھی۔ اور خدا کا بنی اونٹ پر بیٹھا ہوا اس شان سے چلا آ رہا تھا کہ ایک ابر کا ٹکڑا یا ایک پرندہ سر پر سایہ افکن تھا

چہرہ سے دیانت و متانت اور رسالت و نبوت کے آثار ٹپکے پڑتے تھے۔ نبی بی خدیجہؓ اپنے محل میں چند سیلیوں کے ساتھ بیٹھی ہونی ایک کٹر کی سے یہ سب حال دیکھ رہی تھیں اور خوش ہوئی جاتی تھیں کہ اب کے تو تجارتی قافلہ بہت ہی جلد مال فروخت کر کے واپس آگیا۔

آپ سیدہ نبی بی خدیجہؓ کے مکان پر تشریف لائے۔ تمام حساب پانی پانی کر کے سمجھا دیا۔ اندازہ کیا تو ہر سال سے دو چن منافع تھا۔ ادھر تیسرا راجببہ طور کا بیان۔ اور جو کچھ معاملات اتنا سے سفر میں دیکھے تھے۔ نبی بی خدیجہؓ سے بیان کر دیے۔ جنگو سن کر انہیں یقین سا ہو گیا کہ محمد (صلی اللہ علیہ وسلم) ضرور خدا کے پیغمبر ہیں اور اگر نہیں ہیں تو عنقریب یہ رتبہ انہیں حاصل ہونے والا ہے۔

عیتیں کے مرنے کے بعد بڑے بڑے۔ دوسارے عرب اور مرداران قریش نے حضرت خدیجہؓ کو شادی کا پیغام بھیجا۔ کیونکہ ابہر تو آپ کے پاس دولت و ثروت بے اندازہ تھی، ادھر آپ خوش کلامی اور عالی نسب کے لحاظ سے نہایت مرتبہ والی تھیں ہر شخص یہ خواہش رکھتا تھا کہ آپ سے نکاح ہو جائے مگر آپ ہمیشہ انکاری جواب صاف دیتی رہیں۔ اور کسی کے پیغام شادی کو قبول نہ کیا۔

جناب رسول کریم کی یہ حالت و آثار دیکھ کر آپ کے دل میں ایک پرجوش خواہش پیدا ہوئی اور آپ نے نفیہ کو بلا کر کہا کہ نفیہ اگر محمد صلی اللہ علیہ وسلم مجھ سے نکاح کر لیں تو بڑی اچھی بات ہو۔

نفیہ ایک نہایت عقلمند اور ہوشیار عورت تھی جناب رسول کریم کے پاس پہنچی اور آپ کو راضی کر لیا۔ نکاح کے لئے ایک تاریخ مقرر ہوئی اور اسی تاریخ کو وقت

مقررہ پر حضور انور اپنے چچا ابوطالب اور دوسرے چچاؤں کو لیکر نبی خدیجہؓ کے مکان پر تشریف لائے جہاں ابن لغمان، عمرو ابن اسد، اور زقر بن نوفل اور ان کے علاوہ علمائے نصاریٰ میں سے چند لوگ موجود تھے۔

حضرت ابوطالب نے نہایت فصاحت و بلاغت کے ساتھ خطبہ نکاح پڑھا۔ اودبی نبی خدیجہؓ کی طرف سے زقر بن نوفل نے ایک خطبہ پڑھا جس میں ابوطالب کو کہنے سے نبی خدیجہؓ کے چچا - عمرو بن اسد بھی شریک ہو گئے۔ پیغمبر صاحب اودبی نبی خدیجہؓ کی طرف سے ایجاب قبول ہوا اور عقد ہو گیا۔ مہر کے متعلق بعض مورخین لکھتے ہیں کہ - چار سو شتال طلائی مہر مقرر ہوا تھا بعض ۲۰ اذنین اور بعض پانچ سو درہم بتاتے ہیں۔ بہر حال کچھ مقرر ہوا اور سب اپنے اپنے گھر رخصت ہو گئے۔

جس وقت آپ کی شادی ہوئی ہے تو آپ کی عمر ۲۵ برس کی تھی اور حضرت خدیجہؓ چالیس برس کی تھیں دو شادیاں پہلے ہو چکی تھیں اور کچھ اولاد بھی۔ رسول کریم کے اسوہ حسنہ میں بیوہ عورتوں کے ساتھ شادی کرنے کی سب سے پہلی مثال تھی۔ آج جو لوگ بیوہ عورتوں کے ساتھ شادی کرنے سے عذر کرتے ہیں، اور اس قسم کے رشتے سے دور بھاگتے ہیں انہیں اپنے گریبان میں منہ ڈالنے کی ضرورت ہے۔ نبی خدیجہؓ ایک تو بیوہ تھیں، دوسرے چالیس برس کی عمر تھی، مگر جناب رسول کریم نے اس کی کچھ پروا نہ کی اور بغیر کسی خیال کے اس رشتہ کو منظور کر لیا۔ کیا اگر آپ چاہتے تو خاندان قریش میں کنواری لڑکیوں کی کچھ کمی تھی۔ مگر خدا کو تو یہی منظور تھا کہ آپ کے معمولات سے دنیا میں ایک اخلاقی مثال قائم ہو جائے۔ چنانچہ ایسا ہی ہوا اور یہ بات دنیا میں ستم ہو کر ہمیشہ کے لئے باقی رہ گئی کہ

”بیوہ عورت کے ساتھ شادی کرنا سنتِ رسول اللہ ہے“

جناب رسول کریم کے ازدواج کا فخر سب سے پہلے جنابہ خدیجہ الکبریٰ کو حاصل ہوا۔ اس سے پہلے حضرت نے کسی عورت سے نکاح نہیں کیا تھا اور یہی وجہ ہے کہ مورخ بالانحاف بی بی خدیجہؓ کو تمام ازواجِ مطہرات پر فضیلت دیتے ہیں۔

بی بی خدیجہؓ نے آپ کے عقد میں آتے ہی آپ کو تمام مال و اسباب کا منہا کر دیا اور آپ اس طرح اس فکرِ معیشت سے رہا ہو گئے جو زمانہ شادی سے قبل ابوطالب کی کم سرگامی کی وجہ سے دامنگیر حال رہتی تھی۔ بی بی خدیجہؓ دل و جان سے آپ پر نثار رہتی تھیں۔ اور آپ کے دل کو کبھی میلانہ ہونے دیتی تھیں۔ آثارِ نبوت جب آپ کے اعمال و افعال سے ظاہر ہونے لگے تو ان میں سب سے زیادہ مدد آپ کو بی خدیجہؓ ہی سے ملی۔ جناب رسول کریم کی عمر جب چالیس سال سے متجاوز ہوئی تو آپ کو خلعتِ نبوت عطا کیا گیا۔ اس سے پہلے ہی آپ اپنی زندگی کو دنیوی انجماؤں سے بہت زیادہ بچائے رہتے تھے اور آپ کا وقت اکثر و بیشتر غارِ حرا میں گزارا جاتا تھا جہاں آپ خدا کی عبادت میں مصروف رہتے تھے۔ لیکن آپ کو بی بی خدیجہؓ سے محبت بید رہتی۔ جب قدر اسلام اور پیغمبر اسلام کی مدد بی بی خدیجہؓ نے کی اور کسی نے نہیں کی۔ وہ پیغمبرِ صاحبِ کما میاںؐ کا ایک زبردست فریاد تھیں۔ عورتوں میں سب سے پہلے ایمان لائیں۔ اور الفضل اللہ تقدیر میں، کا شرف پایا۔

نبوت کے دسویں سال ۶۵ برس کی عمر میں ہجرت سے تین برس پیشتر رمضان کے چھینے میں آپ کا انتقال ہو گیا اور قبرستانِ حجون میں دفن ہوئیں حضرتِ رسولِ انورؐ جناب عالیہ صدیقہؓ سے فرمایا کرتے تھے کہ خدا کی قسم ان سے اچھی بیوی بچے نہیں

ٹی۔ وہ ایمان لائی تھیں جبکہ سب لوگ کافر تھے۔ انہوں نے میری تصدیق کی تھی جبکہ سب لوگ مجھے جھٹلا رہے تھے۔ انہوں نے اپنے مال و دولت کو بھجپہ نثار کر دیا تھا جب کہ سب لوگوں نے مجھے محروم رکھا۔ خدا نے اُن کے لُبن سے بچے اولاد دی اور کسی بیوی سے اولاد نہیں ہوئی۔

ام المومنین حضرت خدیجۃ الکبریٰ کے لُبن سے چار صاحبزادیاں اور تین صاحبزادے پیدا ہوئے۔ لڑکیوں کے نام۔ زینبؓ، رقیہؓ، ام کلثومؓ، فاطمہ زہراؓ اور لڑکوں کے نام قاسمؓ، ہامیر اور عبد اللہؓ تھے۔ تینوں صاحبزادے زمانہ بعثت سے پہلے ہی پیدا ہو چکے تھے۔ اور نبوت سے پہلے ہی وفات ہی پا چکے تھے۔ البتہ چاروں صاحبزادیوں نے نبوت کا زمانہ پایا۔ اور سب مشرف باسلام ہوئیں جن میں سے ایک صاحبزادی فاطمہ الزہرا رضی اللہ تعالیٰ عنہا تو ایسی مبارک اور مقدس ہوئیں کہ انہیں کی اولاد نے دُنیا میں ولایت و سیادت کی بنیاد ڈالی اور اپنے آباؤ اجداد کا نام دُنیا میں زندہ کیا۔ سادات او نہیں کی نسل سے اب تک دُنیا میں موجود ہیں اور ان سب کی مورثہ اعلیٰ ام المومنین حضرت خدیجۃ الکبریٰ رضی اللہ تعالیٰ عنہا تھیں۔ جسکی مختصر موانع عمری آپ کی نگاہ سے گذری۔ نور اللہ مرقدہا فی الدنیا و اعلیٰ اللہ مقامہا فی العقبہ۔

بِسْمِ اللّٰهِ الرَّحْمٰنِ الرَّحِیْمِ

نبی بی سودہ رضی اللہ تعالیٰ عنہا

آپ جناب رسول کریم کی دوسری بی بی تھیں۔ آپ کی والدہ کا نام شمس بنت قیس تھا اور باپ کا نام زرعہ تھا۔ آپ بھی بیوہ تھیں آپ کا پہلا نکاح سکران بن عمرو سے ہوا تھا اور اس کے صلب سے ایک لڑکا بھی تھا جس کا نام عبدالرحمن تھا۔ اکثر اہل قریش کی طرح آپ بھی سرور کائنات کے وعظ میں شریک ہوا کرتی تھیں۔ اور گو سکران نہیں ہوئی تھیں مگر پیغمبر اسلام کی صداقت، راست گوئی، اور مذہب الہی کی حقانیت کا آپ کے دل پر گہرا اثر بیٹھ چکا تھا۔ آپ جب کبھی قرآن کریم کی کوئی آیت سنیں تو بے اختیار ہو جاتیں۔ سکران مخالفین اسلام کے ہم آہنگ تھے جس طرح اور لوگ نبی کریم کو جھٹلاتے تھے اسی طرح یہی آیات الہی کا مضحکہ اڑاتے تھے۔ نبی بی سودہ اپنے شوہر کی اس بد عقیدگی سے بہت ناالاں تھیں۔ اور دار الکفر سے نکل کر دارالاسلام میں داخل ہونے کے لئے نہایت درجہ مضطرب رہتی تھی مگر کیا کر سکتی تھیں۔ اپنے عقیدوں کو دل ہی دل میں پرورش کرتی رہیں کبھی کبھی اپنے شوہر سکران سے اسلام کی عظمت و بزرگی کا ذکر دے بے الفاظ میں کر دیا کرتی تھیں اور جب وہ گرم ہوتا تھا تو خاموش ہو جاتی تھیں آخر تھوڑے عرصہ میں سکران کی طبیعت میں ایک انقلاب پیدا ہوا۔ اور وہ معہ اپنے بیٹے اور بیوی کے مسلمان ہو گیا۔

یہ وہ زمانہ تھا کہ مشرکان عرب نومسلموں سے بہت زیادہ سخت گیری روارہتے تھے جو کوئی مسلمان ہوتا تھا اسے طرح طرح کی تکلیفیں دیتے تھے۔ مارتے تھے پھینتے تھے۔ حہ پانی بند کر دیتے تھے۔ اور چونکہ مخالفین اسلام کی تعداد زیادہ تھی اسلئے ان بے کسوں کی کچھ پیش نہیں چلتی تھی۔ گہروں میں پھپھتے پھرتے تھے اور بازاروں میں نکلنے سے ڈرتے تھے۔ پیغمبر اسلام سے جہاں تک ہو سکا ان نومسلموں کی حمایت میں اپنا زور اور خاندانی فصاحت صرف کی۔ لیکن عام شورش کے مقابلے میں ایک شخص واحد کی ذاتی وجاہت کیا کام دے سکتی تھی۔ ہنگامہ مخالفت سرد نہ ہوا۔ اور آپ کو ایک دوسرا انتظام حفاظت کے لئے کرنا پڑا۔

یعنی آپ نے مسلمانوں کو ایک خط لکھ دیا اور حکم دیا کہ وہ مکہ چھوڑ دیں۔ اور حبشہ میں جا کر پناہ گزین ہوں۔ خط لیکر جو نجاشی بادشاہ حبشہ کے نام تھا اسلام کا پہلا قافلہ جن میں گیارہ مرد اور عورتیں تھیں کہ سے حبشہ کو روانہ ہو گیا۔ گودریان اسلام وہاں بھی ستانے اور دق کرنے کے لئے جا پہنچے مگر بادشاہ حبشہ کے دلپر اسلام کی حقیقت ظاہر ہو گئی اس نے مخالفین کو اپنے ملک سے نکال دیا اور مسلمانوں کو پناہ دی۔ اسی قافلے میں نبی بی سودہؓ اور ان کے شوہر سکران بھی سکران حبشہ میں یا حبشہ کے راستے میں کفار کے ہاتھ سے شہید ہو گئے۔ اس لئے جب مکہ کی شورش کچھ کم ہوئی تو نبی بی سودہؓ حبشہ سے واپس کے کو چلی آئیں اور اپنے قدیم مکان میں آکر فرودکش ہوئیں۔

اس وقت آپ کی عمر پچاس سال کی تھی۔ آپ کو ان کی بیچارگی ہاتھانی اور کس پرسی پر سجد ترس آیا۔ اور یہ دیکھ کر کہ نبی بی سودہؓ کا کوئی والی وارث

نہیں ہے آپ نے ان کے ساتھ نکاح کر لیا۔

یہ نکاح کسی خاص غرض پر مبنی نہ تھا بجز اس کے کہ جناب رسول کریم کو نبی سودہ رضی کی بے چارگی اور لاوارثی پر ترس آگیا۔ وہ اسلام کی فدائی تھیں۔ اسلام پر انہوں نے اپنی آسائش، اپنے شوہر اور اپنے خاندان کو قربان کر دیا تھا۔ محض مسلمان ہونے کی وجہ سے سفر کی سجد تکلیفیں سہی تھیں۔ جلا وطن ہوئی تھیں، مصیبتیں اٹھائی تھیں۔ اور اپنے رشتے کنبے والوں میں حقیر ہوئی تھیں۔ ایسی حالت میں جناب رحمۃ اللعالمین اگر ان سے رشتہ زوجیت پیدا نہ کرتے تو ان کے لئے بڑی پریشانی کی بات تھی۔ کہاں جاتیں، کہاں گذر کرتیں، اپنا درد و دکھ کس سے کہتیں، غرض کہ ان کی جان نشاری اور محبت اسلام کا سب سے بہتر صلہ ہی تھا کہ جناب رسول کریم نے انہیں اپنے نکاح میں لے لیا۔

جو مورخ آپے نفسانی خود غرضی پر معمول کرتے ہیں وہ حقیقت و انصاف کی آنکھوں سے محروم ہیں۔ انہیں یہ نظر نہیں آتا کہ پچاس برس والی عورت کے ساتھ حفظِ نفس حاصل کرنے کا شبہ کیونکر ہو سکتا ہے۔ اور اگر حفظِ نفس حاصل کرنا مقصود ہوتا تو کیا جناب رسول کریم کے لئے قریش کی کنواری لڑکیوں کا قحط تھا۔ جو لوگ آپ پر ایمان لاپکے تھے اور دائرہ اسلام میں داخل ہو چکے تھے وہ ذرا سے اشارہ پر اپنی عزت، اپنا مال اور جان قربان کرنے کے لئے تیار تھے۔ پھر کیا یہ غیر ممکن تھا کہ آپ کسی کے سامنے بات ڈالتے اور وہ منظور نہ کر لیتا۔ مگر نہیں آپ کو اس نکاح سے محض ایک لاوارث بوڑھی مسلمان خاتون کی عزت افزائی مقصود تھی۔ جسے آپ کی درد مند طبیعت نے نوازا اور سہر دیوں نے

ہاتوں ہاتھ سنبھال لیا۔

بی بی سودہؓ نہ تو امیر زادی تھیں نہ کچھ ایسی عالی خاندان تھیں۔ اس پر بھی انہیں وہ مرتبہ حاصل ہوا کہ وہ پیغمبر اسلام کی بی بی کملائیں اور سرداران عرب کے سر آخر کار ان کی عظمت و تقدس کے سامنے بھٹ گئے۔

آپ کی شادی جناب رسول کریم سے ان کے والد ذرعه کی مرضی سے ہوئی تھی اور وہ کناح کے وقت خود بھی موجود تھے۔ مگر بی بی سودہؓ کے بھائی عبد بن زمرہ شادی کے زمانہ میں حج کو گئے ہوئے تھے۔ وہاں سے واپس آ کر جب یہ قصہ سنا تو بڑے گہرائے اور سر پر ناک ڈالنے لگے لیکن جب مشرف باسلام ہو گئے تو اس واقعہ پر افسوس کر کے کہتے تھے کہ جس روز سودہؓ کا کناح آنحضرت سے ہوا ہے اس روز میں کیسا شرمی ہو گیا تھا۔ اور میرے دماغ سے میری عقل جاتی رہی تھی۔

کناح کے بعد تین سال تک بی بی سودہؓ پیغمبر اسلام کے ساتھ مکہ میں ہیں پھر ہجرت کر کے مدینہ میں آئیں اور ایوب انصاری کے گھر میں مقیم ہوئیں جہاں خود نبی کریمؐ بھی فرودکش تھے۔

جس زمانہ میں بی بی سودہؓ کا کناح آنحضرت سے ہوا تھا اسی زمانہ میں آپ کا کناح حضرت عائشہ صدیقہ رضی اللہ تعالیٰ عنہا سے بھی ہو گیا تھا مگر چونکہ ابھی ان کی عمر صرف چھ سال کی تھی اور یہاں خانگی ضرورتوں کے انجام دینے کے لئے، ایک تجربہ کار اور سنجیدہ عورت کی ضرورت تھی اس لحاظ سے بی بی سودہؓ کے ساتھ کناح کرنا اور بھی ضروری ہو گیا تھا۔ جنہوں نے حرم رسول میں آتے ہی

اپنی بردباری لیاقت اور خوش اخلاقی سے اُن تمام کاموں کو سنبھال لیا جن کا شیرازہ بی خدیجہ الکبریٰ کی وفات کے بعد بکھر گیا تھا۔ بی بی سودہ رضہ نہایت عابدہ، زاہدہ، پرہیزگار اور متوکل واقع ہوئی تھیں۔ اور آپ کی عادات سے کوئی ایسا نہ تھا جو خوش نہ ہو۔

مدینہ منورہ میں اگر جب بی بی عائشہ رضہ، ام سلمہ رضہ، اور صفیہ رضہ، رضی اللہ تعالیٰ عنہا حضرت کے نکاح میں آئیں تو ام المومنین حضرت سودہ رضہ کو خیال ہوا کہ کہیں حضرت انہیں ضرورت سے زیادہ سمجھ کر چھوڑ نہ بیٹھیں حالانکہ رسول اکرم کو اس بات کا خیال بھی نہ تھا اور وہ جسے اپنی حمایت میں لے چکے تھے اسے چھوڑنا اپنی شانِ کبریٰ سے بعید سمجھتے تھے۔ مگر بی بی سودہ رضہ کے ایام جاہلیت میں اپنی عمر کے پچاس سال ضائع کر چکی تھیں اور انہیں اس بات کا پورا تجربہ تھا کہ عرب والے پُرانی بیبیوں کو نبی بی بی کے ملتے ہی چھوڑ بیٹھتے ہیں۔ وہ ایسے واقعات اپنی زندگی میں چند در چند دیکھ چکی تھیں اس لئے اس بات کا خیال اُن کے دل میں پیدا ہونا بالکل ممکن تھا۔ وہ اس بات سے واقف نہ تھیں کہ میں اب جس کے نکاح میں آئی ہوں وہ بے وارثوں کا مستقل وارث، بیواؤں کا حقیقی حامی، اور بے کسوں کا دائمی ہمدرد ہے اس کی تلکنت ضعیفوں اور کمزوروں کے لئے پیام امن و سکون لیکر آئی ہے اور اُس کے دل میں یہ خیال کبھی پیدا نہیں ہو سکتا کہ ایک یا چند جوان بیبیوں کے ہوتے ایک ضعیف بی بی کو حقوقِ زوجیت سے محروم کر دیا جائے۔

ادھر تو آپ کے دل میں یہ خیال گذرا ادھر سنجیدہ عظیم پرہیزگار نبیؐ نے ”دانتِ اُمّیۃ خافت من بعلمھا نشوزاً و اعراضاً فلا جناح علیہما ان یصلحا بیتہما“

صلیٰ اذوالصلح خیرؓ (سودہؓ لنا) یعنی اگر کسی عورت کو اپنے شوہر سے علیحدگی اور بے پروائی کا اندیشہ ہو تو اُن دونوں پر کچھ گناہ نہیں ہے کہ وہ آپس میں صلح کر لیں اور صلح بہتر ہے۔ اس آیت شریف کا مطلب کہلا ہوا یہی ہے کہ مفارقت کسی صورت سے جائز نہیں بلکہ باہم سمجھوتہ ہو جانا چاہئے۔

ایسی صورتیں میاں بی بی کی اکثر مابین واقع ہوتی رہتی ہیں کہ ایک دوسرے سے عرصہ تک میل نہیں ہوتا۔ یہی ہوتا ہے کہ شوہر کسی فکر، کسی خیال یا کسی بیماری کی وجہ سے اپنی عادت کے موافق پیوستی سے برتاؤ نہیں کرتا اور بی بی کو شبہ ہو جاتا ہے کہ شوہر مجھ سے ناراض ہے ایسی حالت میں خیالات کی صفائی ہو جانی لازمی سی بات ہے۔ یا شوہر کو اپنی بی بی سے کوئی بدگمانی ہوئی ہو اور وہ کسی وجہ سے تحقیق حال نہ کرنے پر کشیدہ خاطر رہنے لگے اور عورت کو اس بات کا علم نہ ہو تو اس صورت میں بھی خیالات کی صفائی ضروری ہے۔ غرض کہ اس آیت کریمہ کا نشانے نزول یہی معلوم ہوتا ہے کہ ایسی حالتوں میں جبکہ فی مابین کسی غلط فہمی یا غلط خیالی کا وقوع ہو باہم ظاہر خیالات سے صفائی کر لینا چاہئے۔

نبی بی سودہؓ نے اپنے دلی خیالات مجھ رہو کر جناب رسول کریمؐ سے کہہ ہی دیئے کہ آپ جانتے ہیں میں بن رسیدہ اور بڑھیا ہو گئی ہوں میرے اعضائے جسمانی ضعیف و کمزور ہیں۔ اور میری کسی قسم کی آرزو نام کو بھی باقی نہیں ہے اسلئے میں خوشی اپنی باری بی بی عائشہؓ کو دیتی ہوں اور تمنائی ہوں کہ میرا نام آپ اپنی زوجیت کی فرست سے نہ کاٹیں تاکہ میں قیامت کے دن اُن عورتوں کے ساتھ اٹھوں جو ازواج الرسولؐ کہلاتی ہیں۔ اور صبیحہؓ جیوں آپ ہی کے سایہٴ عاطفت میں جیوں،

نبی بی سودہ رضی کی اس درخواست کو آپ نے بطیب خاطر منظور فرمایا۔ اور یہ کسی تاریخ سے معلوم نہیں ہوا کہ اس فیصلہ کے بعد پرہی جناب رسول کریم نے نبی بی سودہ رضی سے مراسم خلوت رکھتے یا نہیں۔

نبی بی سودہ رضی محض اسلام کی سچی محبت لیکر اس دائرہ میں آئی تھیں اور آخر دم تک وہ اسلام کی سچی خادمہ رہیں۔ نکاح سے اُن کی غرض اپنی خواہشات کا پورا کرنا نہ تھی بلکہ نبی کریم کے ازدواج مطہرات میں نام لکھوا کر ”ام المؤمنین“ کا لقب پانا مقصود تھا۔ اور یہ مقصد اُن کا خدا نے نہایت کامیابی اور خوبصورتی کے ساتھ پورا کر دیا۔

جب زمانہ میں نبی بی سودہ رضی مدینہ منورہ میں تشریف لائی ہیں اُس زمانہ میں وہ ایک معمولی سا گاؤں تھا۔ اور اُس کا نام یثرب تھا۔ چونکہ رسول اللہ صلعم کو بڑے ناموں سے ہمیشہ نفرت رہا کرتی تھی اس لئے آپ نے اُس کا نام مدینہ رکھ دیا۔ یثرب کی آب و ہوا بھی خراب تھی۔ مگر آپ کے قدموں کی برکت سے اُس میں خوشگوار سی پیدا ہو گئی۔ وہاں رفع ضرورت کے لئے پاخانے ہی نہ تھے اور یہودی شرفاکی بھو بیٹیاں بھی رفع حاجت کے لئے جُٹ پٹے وقت گاؤں کے باہر چلی جایا کرتی تھیں اور اُس سے تو پیغمبر اسلام کی بیٹیاں بھی مستثنیٰ نہ رہ سکیں۔ گاؤں کے شراب فروش جوان تاک جہانک میں مصروف رہتے تھے۔ حضرت عمر رضی اللہ تعالیٰ عنہ کو یہ بات بہت یاد آنا گوارا تھی اور وہ چاہتے تھے کہ کسی طرح اہمات المؤمنین کو پردہ میں بیٹھنے کا حکم دیدیا جائے۔ اور بار بار جناب رسالت مآب سے عرض کرتے تھے مگر آپ اس معاملہ میں وحی کے منظر تھے اور اپنی طرف سے کچھ بھی نہیں کہہ سکتے تھے۔

ایک مرتبہ گاؤں کے نبی بی سودہ رضی رفع حاجت کے لئے باہر نکلیں۔ شام کا وقت

تھا۔ اندھیرا پھیلنا چلا جاتا تھا۔ ان کے ساتھ ایک بی بی اور سبھی تھیں۔ اتفاق سے راستے میں حضرت عمرؓ مل گئے۔ انہوں نے پہچانا اور کسی قدر سخت لہجہ میں کہا ”سوودہ“ میں نے تمہیں دیکھ لیا ہے! بی بی سوودہؓ اس وقت توجپ چوہا چلی گئیں مگر واپس آنے کے بعد حضرت صلعم سے یہ واقعہ بیان کر کے شکایتاً کہنے لگیں ”کیا ہم اپنی ضرورت سے بھی باہر نہ نکلا کریں“ آپ نے کچھ دیر سکوت فرمایا پھر ارشاد کیا کہ ”میں عورتوں کو ان کی ضروریات کے لئے باہر نکلنے سے منع نہیں کرتا“

جناب رسولؐ کا یہ فرمان عورتوں کے لئے ضرورت کے وقت باہر نکلنے کو بظاہر ایک اجازت نامہ ہے۔ اور ایسی ہی حدیثوں کی آڑ لیکر آجکل مخالفین پردہ پوشے کے خلاف لیکر دے رہے ہیں۔ لیکن اگر انصاف سے دیکھا جائے اور واقعات کے ہر پہلو پر غور کیا جائے تو اس سے عورتوں کی ”آزادی“ ہرگز جائز نہیں ہوتی۔ یہ ہم بھی کہہ سکتے ہیں کہ کسی اہم ضرورت سے مجبور ہو کر عورت جہاں پوشش کے ساتھ گھر سے نکل سکتی ہے مگر کیا وہ اسی حدیث کے سہارے سے مردوں کے ساتھ کرکٹ اور شینس بھی کھیل سکتی ہے، کیا وہ تھیٹروں میں مردانہ کرسیوں کے برابر اپنی کرسی بھی لگا سکتی ہے، کیا وہ ڈانوں اور بگیوں میں اپنے شوہر یا بچوں کے ساتھ بیٹھ کر گلگشت اور مشگشت کو بھی جاسکتی ہے۔ اور کیا یہ حدیث عورتوں کو پردہ کی فید سے بالکل آزاد کر دینے کی ذمہ دار ہے؟ ہرگز نہیں اور کبھی نہیں، بلکہ اس کے الفاظ سے صاف ظاہر ہے کہ ضرورت کے وقت عورت گھر سے باہر نکل سکتی ہے۔ اور بس۔ باہر نکلنے کا طریقہ اس حدیث میں کچھ بیان نہیں کیا گیا مگر دوسری حدیثوں میں حجاب اور ستر کے متعلق بہت سے احکام موجود ہیں۔ پس ایسی ضرورت کے وقت

جبکہ عورت کا گرسے باہر نکلنا ناگزیر ہو اگر عورت اپنے جسم کے ہر حصے کو اچھی طرح چھپا کر نکلے تو یقیناً اس حدیث تشریح کے مطابق وہ قابل الزام نہیں ہے۔ بہت سی ضرورتیں ایسی ہو سکتی ہیں کہ عورت کو گرسے نکلنا پڑے مثلاً شوہر سخت بیمار ہے اور گھر میں کوئی دوسرا شخص نہیں ہے اب اگر یہ دو ایسے یا کسی دوسری ضروری چیز کے خریدنے کو حجاب مروجہ کے ساتھ گرسے باہر نکلے تو کوئی مضائقہ نہیں۔ یا عورت یوہ جو ضعیف العزم ہے اور اس کا کوئی والی وارث یا خبر گیر نہیں ہے وہ اگر گرسے باہر نکل کر اپنی ضرورت پوری کر پورا نہ کرے گی تو گھر بیٹھے کام کیسے چل سکتا ہے ایسی ہی چند اور صورتیں ہیں جن میں عورتوں کا گرسے باہر نکلنا گناہ نہیں ہے لیکن بغیر کسی ضرورت کے صرف ہوا خودی یا تفریح کے لئے عورتوں کا نکلنا سخت کر وہ ہے۔ خصوصاً ہندوستان میں جہاں مسلمانوں کے علاوہ اور قومیں بھی آباد ہیں۔ اور جہاں بد چلنی اور بدنکاحی کی وبا عالمگیر ہو رہی ہے۔

ہم نے یہ کسی حدیث میں نہیں دیکھا کہ امات المؤمنہ باغوں کی سیر اور تفریح کا ہوا کے تماشے کو بھی تشریح لیں گی تبیں اور حضرت نے اس وقت ہی یہی حدیث فرمائی تھی۔

المختصر حضرت سودہ: جناب رسول کریم کی زندگی تک سہاگن ہی رہیں۔ اور اپنی اطلاق سے ہمیشہ سب کو خوش دل رکھا۔ آپ کی سیر حسنی اور بے نفسی کا ثبوت اس روایت سے ملتا ہے کہ حضرت عمر نے اپنے زمانہ خلافت میں ایک روپیوں کو بھری ہوئی تھیلی نبی بی سودہ کے پاس بھیجی۔ آپ نے خادم سے (جو تھیلی لایا تھا) پوچھا کہ اس میں کیا لائے ہو کیا کچھ دیا ہے؟ اس نے عرض کیا کہ نہیں ام المؤمنین

اس میں درہم ہیں۔ بنی بی سودہؓ بولیں کہ ہم درہم لیکر کیا کریں کہ جو دیں ہوتیں تو کچھ کام ہی آتیں۔

آپ سے آنحضرت صلعم کے اولاد ہمیں ہوئی۔ صرف پہلے شوہر سکران سے ایک لڑکا عبدالرحمن ہوا تھا جس کا ذکر ہم کہیں اوپر کر چکے ہیں۔ ان بی بی کی بڑی فضیلت ہے اس لئے کہ آپ نے دوسری چند بیبیوں کی طرح زمانہ نبوت سے عہد وفات تک جناب رسول کریمؐ کو مدد دی ہے اور ایسے ایسے زمانے دیکھے ہیں کہ جن کے دیکھنے کی بڑے بڑے تابعین کو حسرت رہ گئی۔ خوش نصیب تھیں وہ ام المومنین سودہؓ۔ جو کامل تیس سال تک رسول خدا کی خدمت گزاری میں ہیں جن میں سے چند سال عہد نبوت میں گذرے اور چند سال بعد وفات نہایت صبر و توکل اور استقلال کی زندگی میں بسر کئے۔ اور مبارک تھیں جناب سودہؓ کہ کفر سے نکل کر اسلام میں داخل ہوئیں اور اسلام پر اپنے فرزند و شوہر کو بھی قربان کر دیا۔ آپ کی وفات ۱۹ ہجری میں ہوئی جبکہ حضرت عمر رضی اللہ تعالیٰ عنہ کا آخری زمانہ خلافت تھا۔ اور آپ مدینہ ہی میں دفن ہوئیں۔ خلیفہ وقت اکثر بعض احادیث و واقعات کی تفصیل دریافت کرنے کے لئے آپ کے پاس جایا کرتے تھے۔ اسلئے کہ اپنی کنہ سالی، ذکاوت خدا داد، اور فکر مستقل نے آپ کو بہت سی احادیث نبوی کا حلقہ بنا دیا تھا۔

حضرت سودہؓ کی حسرت پوری ہوئی اور گو آپ غیر مسلم پیدا ہوئیں مگر مرتے وقت اور مرنے کے بعد امام المومنین، کملائیں۔ خدا ان کی قبر پر قیامت تک رحمت کا میخ برساے اور جنت میں انہیں اعلیٰ ترین درجے دے۔ آمین۔

بِسْمِ اللّٰهِ الرَّحْمٰنِ الرَّحِیْمِ

حضرت عائشہ رضی اللہ تعالیٰ عنہا

آپ کا نام عائشہ رضی تھا۔ ماں کا نام اُمّ رومان تھا جو عام بن عویم کی بیٹی تھیں۔ اور حضرت ابو بکر صدیق رضی خلیفہ رسول اللہ صلی اللہ علیہ وسلم آپ کے باپ تھے۔ نبی نبی عالیہ رضی ہجرت مدینہ سے نو برس پہلے مکہ میں پیدا ہوئیں۔ حضرت ابو بکر صدیق بنو ت کے پہلے برس میں اور اس برس کے پہلے دنوں میں ۱۲ برس قبل ہجرت مشرف بہ اسلام ہو چکے تھے اور نبی نبی اُمّ رومان بھی توڑے دن بعد ایمان لے آئی تھیں اس لئے نبی نبی عالیہ رضی نے اسلام ہی کی گود میں ابتداء سے پیدائش سے پرورش پائی۔ اور یوں تو جو کچھ پیدا ہوتا ہے وہ فطرت اسلام ہی پر پیدا ہوتا ہے مگر آپ نے پیدا ہوتے ہی اسلام کی سچی اور عالمگیر اہمیت کے سایہ میں پناہ لی اور اس گہر میں آنکھ کھولی جس میں اسلام کے انوارِ جاہل کی روشنی کی طرح پھیلے ہوئے تھے۔

آپ شروع سے ہی غیر معمولی ذہین اور طبیعت دار ثابت ہوئی تھیں، آپ کی خدا داد قابلیت، حسن صورت، حسن سیرت، سلیقہ شعاری، اور بلند خیالی نے دوسرے بہائی بہنوں میں آپ کو خاص امتیاز دے رکھا تھا۔ اور والدین سب سے زیادہ آپ کو چاہتے تھے۔

جب آپ چھ برس کی ہوئیں تو خولہ بنت حکم بن الاوقص سے مشورہ کر کے

آپؐ نے حضرت عائشہؓ کو پیغام نکاح پہنچا اور ماں باپ کی رضامندی سے حضرت عائشہؓ آپ کے نکاح میں آئیں۔ چونکہ آپ کی عمر کم تھی اس لئے والدین نے آپ کو اس وقت تک رخصت نہیں کیا جب تک کہ آپ کی عمر ۹ یا ۱۰ سال کی نہیں ہو گئی تو یا دس برس کی عمر میں کسی لڑکی کو رخصت کر دینا آجکل ضرور حیرت کی نگاہ سے دیکھا جائے گا۔ لیکن عرب کا ملک بجد گرم ہے اور وہاں لڑکیاں ۸-۹ برس کی عمر میں عموماً بالغ ہو جایا کرتی ہیں اس لئے ۹ یا ۱۰ برس کی عمر میں آپ کو رخصت کر دینا کوئی خلاف معاشرت بات نہ تھی۔ ہاں اس میں شک نہیں کہ جب آپ اپنے میکے سے رخصت ہو کر آئیں تو عمر ضرور چھوٹی تھی۔ جو کسی حالت میں قابل اعتراض نہیں ہو سکتی ہے۔

یہ بات تمام مورخین بالاتفاق مانتے ہیں کہ نبیؐ نے عائشہؓ سے آنحضرتؐ کو پیدائش سے ہی محبت تھی۔ یہ محبت کچھ اس وجہ سے نہ تھی کہ ازدواج مطہرات میں صرف آپ کنوارا ہی تھیں اور باقی سب دوہا جن تھیں۔ بلکہ آپ کی خوش اخلاقی، ذہانت، ودعاوت اور سہمہداری نے آنحضرتؐ کے دل میں گنجائش پیدا کر لی تھی۔ اکثر معاملات میں آپ صرف نبیؐ کی عائشہؓ ہی سے مشورہ لیا کرتے تھے۔ اور آپ کی رائے اس قدر صاحب اور مضبوط ہوتی تھی کہ اس رائے کے بعد پھر دوسری رائے کی ضرورت نہ ہوتی تھی۔ آپ نہایت فصیح و بلیغ گفتگو کرتی تھیں۔ اور جب آپ کچھ گفتگو کرتی تھیں تو آنحضرتؐ صلی اللہ علیہ وسلم نہایت خاموشی کے ساتھ سنا کرتے تھے۔

جب آپ نبیؐ نبیؐ یا ابیؐ آئی تھیں تو آپ کی والدہ ام رومان نے بچپن کے کھلونے ان کے ساتھ کر دیئے کہ لڑکی ہے تو عمر، پہلے پہل اپنے گھر سے جدا ہوگی

کہیں ایسا نہ ہو کہ اس کا دل گبرائے۔ نبی بی عایشہؓ جب گھر کے کام کاج سے فرمت پاتیں تو اپنی سیلیوں کے ساتھ جو انصار مدینہ کی لڑکیاں تھیں گڑیاں کھیلنے کے لئے بیٹھ جاتیں اکثر ایسا ہوا کہ نبی بی عایشہؓ گڑیاں کھیل رہی ہیں اور جناب رسول کریمؐ بھی آگئے ہیں آپ کو دیکھ کر انصار کی لڑکیاں ادھر ادھر تھپ تھپ جاتیں۔ اور نبی بی عایشہؓ اکیلی بیٹھی رہ جاتیں مگر آپ خود ان لڑکیوں کو کپڑا پکڑ کر لاتے اور نبی بی عایشہؓ کے پاس تجھاتے اور کہتے کہ جاؤ کھیلو اور کسی بات کا خوف نہ کرو۔

بات یہ ہے کہ آپ عورتوں سے خصوصیت کے ساتھ بہت رچ جانے برتاؤ کرتے تھے۔ جیسا کہ آپ کی طرز معاشرت سے واضح ہوا۔ آپ اپنی ازواج مطہرات کا دل ہمیشہ اپنے ہاتھ میں رکھتے تھے۔ اور کہنی انہیں شکایت کا موقع نہ دیتے تھے۔

حضرت عایشہؓ سے عمر بہر میں آپ ایک مرتبہ ناراض ہوئے تھے۔ اور وہ قصہ بھی ایسا ہی تھا کہ جس پر آج تک تعصب ناک اعتراضات کئے جا رہے ہیں اور محض بدگمانوں کی بنیاد پر جناب عایشہؓ کی ذات پر بے بنیاد اتھامات لگائے جا رہے ہیں۔ ہمیں یورپین مورخوں سے اتنی شکایت نہیں ہے جتنی کہ اپنے اہل قلم اہل الرائے مورخوں سے ہے۔ کیونکہ عیسائی مورخ ہمیشہ اس بات کی کوشش میں رہتے آئے ہیں کہ جناب رسول کریمؐ کی تمدنی و معاشرتی زندگی میں الزامی پہلو نکالیں اور مسلمانوں کو چند ایسے گمراہ سبب معاشرت دکھائیں کہ وہ اپنے پیغمبر اسلام سے بظن ہو جائیں مگر اس قسم کی جاہلانہ اور متعصبانہ کوششیں تحقیق و تلاش کی روشنی میں ذرا سی دیر بھی قائم نہیں رہ سکتیں۔ ان کے نغوظ لفظ سے متعصب اور غلط رائے پکرتی ہے اور وہ پرکاکبوتر بنانے میں ہمیشہ سرگرم رہے ہیں۔

بات صرف اتنی تھی کہ جب پیغمبر خدا صلی اللہ علیہ وسلم کہیں سفر کے لئے تشریف لے جاتے تھے تو اپنی بیویوں میں قرعہ ڈال لیا کرتے تھے جن بی بی کے نام قرعہ نکلتا انہیں اپنے ہمراہ لے جاتے۔ ہجرت کے پانچویں برس میں غزوہ بنی سہلان سے پہلے آپ کو ایک غزوہ میں جانے کی ضرورت درپیش تھی۔ قرعہ ڈالا گیا تو بی بی عائشہؓ کا نام نکلا اور وہ ہمراہ آپ کے گئیں۔

واپسی کے وقت جب مدینہ منورہ متوڑی دور رہ گیا تو ایک جگہ غازیان اسلام نے مقام کیا۔ رات کا پھل پھر تعابنی بی عائشہؓ رفع ضرورت کے لئے پڑاؤ سے باہر گئی ہوئی تھیں راستہ میں سنگوں کا بار جو پھلتے وقت اپنی بہن اسماء سے مانگ کے لائیں تھیں ٹوٹ کر گر پڑا اس لئے آپ کو پھر واپس جانا پڑا اور اس کے ڈھونڈنے میں کچھ دیر لگ گئی۔ یہ واپس آنے ہی نہ پائی تھیں کہ لشکر کو فتح کر گیا۔ سارا بان جس کے اونٹ پر آپ سوار ہو کر آئی تھیں یہ سمجھا کہ آپ، اونٹ کے کجاوے میں ہیں طہیّان سے بند کا بند اونٹ پر لاد کر روانہ ہو گیا۔ جب آپ واپس آئیں تو لشکر کو وہاں نہ پایا۔ یہ خیال کر کے کہ کوئی نہ کوئی ڈھونڈنے کو ضرور آئے گا۔ اسی جگہ لیٹ رہیں۔ اور سو گئیں۔ لشکر کے پیچھے ایک آدمی رہا کرتا تھا جو لوگوں کی گرمی پڑی چیزیں اٹھایا کرتا تھا اس کام پر صفوان بن معطل مقرر تھا۔ وہ جو پیچھے سے آیا تو اسے ایک آدمی زمین پر پڑا ہوا نظر آیا پاس آیا تو دیکھا کہ ام المومنین حضرت عائشہ صدیقہؓ ہیں۔ پس انا لله وانا الیہ اجعون۔ پڑھ کر پرے ہٹ گیا۔ خود اونٹ سے اتر پڑا۔ اور بی بی عائشہؓ کو اونٹ پر سوار کر لیا۔ نام نہاد ہتھ میں لے لی اور آگے آگے ہولیا۔ یہاں جب قافلہ منزل پر پہنچا تو بی بی عائشہؓ کو نہ پایا۔ لوگوں میں چہ میگوئیاں ہونے لگیں ابھی سب اسی فکر میں تھے کہ صفوان

نبی عائشہؓ کو سچے ہوئے آپہونچا اور سارا واقعہ بیان کیا۔
 قصہ تو صرف اتنا ہی تھا مگر منافقین کو ایک پہلو ہاتھ آ گیا اور وہ اس واقعہ
 پر خائستے چڑھا کر آپس میں چرچے کرنے لگے جناب رسول کریمؐ جب مدینے پہنچے تو
 منافقوں کی گفت و شنید کا حال معلوم ہوا۔ آپ کو سخت غصہ آیا اور آپ نبی عائشہؓ
 سے کشیدہ رہنے لگے۔ اتفاق کی بات کہ یہ اس عرصہ میں بیمار ہو گئیں۔ پہلے تو یہ حالت
 تھی کہ پیغمبر اسلام ان کی حالت علالت میں ہر وقت ان کے پاس بیٹھے رہا کرتے تھے
 اپنے ہاتھ سے دوائیں پلاتے تھے۔ تسلی دیتے تھے اور ہر طرح دلجوئی فرماتے تھے۔
 یا یہ ہے کہ اب آتے ہیں تو صرف اس قدر پوچھ کر چلے جاتے ہیں کہ اب تم کیسی ہو۔
 نبی عائشہؓ کو حیرت تھی کہ خدا جانے یہ کیا بات ہے۔ مگر بیماری کا خیال اتنی منہلت نہیں
 دیتا تھا کہ کبھی آپ سے اس کشیدگی اور ناراضگی کی وجہ پوچھتیں اور نہ آپ کو منافقین
 کے الزامات کی کچھ خبر تھی۔

ایک دن جب شام ہو چکی تو آپ اپنی پھوپھی ام مسطحہ کو ساتھ لیکر قضاے حاجات
 کے لئے مدینے سے باہر تشریف لے گئیں اور وہاں اثناے گفتگو میں انہیں کی زبانی آپ کو
 منافقین کی اس بڑھی ہوئی بد خیالی کا علم ہوا جسے سن کر آپ بہت کچھ زیادہ رنجیدہ
 ہوئیں اور اب آپ کو جناب رسول کریمؐ کی کشیدگی کا سبب ہی معلوم ہوا۔ گھر آئیں تو
 اپنی طبیعت کو اور بھی زیادہ نڈھال پایا۔ اور مصالحت وقت بھہک کر پیغمبر خدا صلعم سے خصمت
 لیکر اپنے گھر چلی آئیں۔

میکے میں آ کر نبی عائشہؓ نے اپنی ماں ام رومان سے پوچھا کہ منافقین عرب نے
 جو الزامات لگائے کہتے ہیں کیا آپ کو ان کے متعلق کچھ علم ہے ام رومان بولیں کہ یہ

سارا جھگڑا ان عورتوں کا اٹھایا ہوا ہے جو جناب رسول خدا کی بیوی بنتا چاہتی ہیں یا یہ قطعاً ان بہنیت مردوں کے اٹھائے ہوئے ہیں جو تمہارے اس غرور و افتخار کو دیکھ دیکھ کر اپنی لڑکیوں کی بہنیت پر جلتے ہیں۔ باقی بچے کچھ خبر نہیں۔ آپ کے والد حضرت ابو بکر صدیق رضی اللہ عنہ آئے اور انہوں نے نبی کی یہ حال سنا تو تسلی دی اور کہا کہ اگر تم اس الزام سے پاک ہو تو خدا تمہاری مدد ضرور کرے گا۔ ادھر جناب رسول کریم علیہ الصلوٰۃ والسلام نے بعض اصحاب سے بی بی عائشہ رضی اللہ عنہا کے چھوڑنے میں مشورہ لیا۔ حضرت آسامہ رضی اللہ عنہ نے بی بی عائشہ رضی اللہ عنہا کی بہت تعریف کی۔ اور کہا کہ اگر امین کوئی عیب ہوتا تو عالم الغیب آپ کو ضرور اطلاع دیتا۔ حضرت علی ابن ابی طالب رضی اللہ تعالیٰ عنہ نے عرض کیا کہ یا رسول اللہ! آپ کو یہ واقعات بریرہ لونڈی سے دریافت کرنے چاہئیں۔ جو بات ہوگی وہ صاف صاف کہہ دے گی۔ پیغمبر صاحب نے بریرہ کو بلایا اور پوچھا تو وہ کہنے لگی کہ یا رسول اللہ! مجھے اس ذات پاک کی قسم ہے آپ کو خدا کا رسول بنایا میں نے عائشہ رضی اللہ عنہا سے سوا اور کوئی بات نہیں دیکھی کہ وہ ذمہ لڑکی سے گہرا گناہ گندہ کر سوجاتی ہے اور بکریاں آکر آٹا مانگا جاتی ہیں۔

فقہ تو بڑا ہے مگر مختصر آئیے کہ آپ کی پاک دامنی اور معصومیت پر خدائے کریم کی طرف سے آیتہ تطہیر نازل ہوئی۔ اس وقت تمام مسلمانوں کو اپنی بگمناہوں پر نادم ہونا پڑا اور جناب رسول کریم نے بی بی عائشہ رضی اللہ عنہا سے مسکرا کر فرمایا کہ عائشہ رضی اللہ عنہا تمہیں خوش ہونا چاہئے۔ خدا کی قسم تم منافقوں کے الزام سے بالکل بری ہو خدا نے خود تمہاری بہنیت کی گواہی دی ہے۔ پھر آپ نے وہ آیتیں پڑھیں۔ بی بی عائشہ رضی اللہ عنہا

اُن آیتوں کو سن کر اُمّہ کھڑی ہوئیں خدا کا شکر ادا کیا۔ اور اس باہمی کشیدگی کا خاتمہ ہو گیا۔ جناب رسول کریم آپ کو بہت چاہتے تھے اور آپ کی دلجوئی کا بہت بڑا خیال رکھتے تھے۔ ایک دفعہ آپ غزوہ تبوک یا شاید غزوہ حنین سے واپس تشریف لائے۔ بی بی عائشہ رضی کے گھر میں ایک طاق تھا جس پر ایک پردہ پڑا رہتا تھا اور طاق میں گڑیاں لگدے سجے ہوئے رکھے رہتے تھے۔ اتفاق سے ہوا چلی اور پردہ اٹھ گیا۔ رسول صلعم نے طاق کی طرف اشارہ کر کے بی بی عائشہ رضی سے فرمایا یہ کیا ہے۔ وہ بولیں میرے کھیلنے کی گڑیاں ہیں گڑیوں میں ایک کپڑے کا گھوڑا بھی تھا جس کے دو پر بھی کاغذ کے بنے ہوئے لگے تھے آپ نے اُس گھوڑے کی طرف اشارہ کر کے بی بی عائشہ رضی سے فرمایا کہ یہ کیا ہے جو پلایا کہ یہ فرمایا کہ یہ گھوڑا ہے۔ فرمایا کہ کیا گھوڑے کے پر بھی ہوا کرتے ہیں بی بی عائشہ رضی نے شوخی کے ساتھ جواب دیا کہ آپ ہی تو فرمایا کرتے ہیں کہ حضرت سلیمان علیہ السلام کے پاس پر دار گھوڑے بھی تھے یہ جواب سن کر حضور اکرم صلی اللہ علیہ وسلم نے اس روایت کو بخاری رضی نے نقل کیا ہے اور اس سے صاف ظاہر ہوتا ہے کہ آنحضرت کو بی بی عائشہ رضی کی خاطر داشت بہت زیادہ منظور تھی۔

جب جناب رسول کریم کی وفات ہوئی ہے اُس وقت جناب عائشہ صدیقہ رضی کی عمر کل اٹھارہ سال کی تھی اس حساب سے آپ کو صرف ۹ برس آپ کی صحبت میں نصیب ہوئے۔ لیکن اس قابل زمانے میں آپ نے اپنی خدا داد ذہانت اور قابلیت کی وجہ سے احادیث رسول اللہ پر کافی سے زیادہ عبور پایا تھا۔ یہاں تک کہ بڑے بڑے صحابہ اور خلفائے راشدین بھی آپ سے مستفید ہوا کرتے تھے

اور اکثر مسائل کی تحقیق کے لئے جناب عایشہ رضی کے دروازہ پر تشریف لایا کرتے تھے مشکل سے مشکل مسئلہ آپ نہایت آسانی کے ساتھ حل کر دیتی تھیں۔ اور آپ کی رائے کے خلاف کوئی اپنی رائے پیش نہیں کر سکتا تھا۔ عطار بن ابی ریحان جو اپنے زمانے کے ایک مشہور تابعی ہیں فرماتے ہیں کہ حضرت عایشہ رضی اپنے عہد زندگی میں تمام لوگوں سے زیادہ فقیہہ تھیں۔

علم حدیث و فقہ کے علاوہ ایام جاہلیت کے واقعات۔ شعرائے متقدمین کے اشعار، اور فن طب کے بہترین رموز آپ کو یاد تھے۔ اور آپ سے زیادہ ان باتوں کو اور کوئی نہیں جانتا تھا۔ عروہ جو ایک تاجر عالم تھے کہتے ہیں کہ میں نے فقہ اور طب و شعر میں نبی بی عایشہ رضی سے زیادہ کسی کو ماہر نہیں دیکھا۔ تمام مورخ بالاتفاق اس بات کو مانتے ہیں کہ اگر جناب رسول کریم کی وفات کے بعد حضرت عائشہ رضی زندہ نہ رہتیں تو علم حدیث کا آدھا حصہ ضائع ہو جاتا۔ اسی علم و فضل کا یہ نتیجہ تھا کہ خلفائے راشدین آپ کی سجد عزت کرتے تھے یوں تو آنحضرت صلعم کی تمام ازواج مطہرات کی تعظیم و تکریم کی جاتی تھی مگر جناب عایشہ صدیقہ رضی کے سامنے کمر عجز جھکا نہ کاسے بڑا سبب آپ کا علم حدیث میں ماہر ہونا تھا۔ حضرت عائشہ رضی کا وجود نہ ہوتا تو وہ ہزاروں مسائل جن کا عورتوں سے راز دارانہ تعلق ہے پر وہ میں رہ جاتے اور مسلمانوں کو اصلاح معاشرت میں بہت زیادہ مشکلیں پڑ جاتیں۔

کہتے ہیں کہ آپ کبھی کبھی شعر بھی کہا کرتی تھیں۔ یہ دو شعرا آپ کے بہت زیادہ مشہور ہیں

دو سمعوا فی مصر اوصاخذہا لما بدلتونی سوہم یوسف من نقول

ورأت طاعنات زلیخا نور حسنه لا ترون بالقطع القلوب الا لیدی

عروہ بن زبیر کہتے ہیں کہ میں نے حضرت عائشہ کو ستر ستر ہزار درم صدقے کرتے دیکھا ہے حالانکہ آپ کے کپڑوں میں پونڈ لگے ہوئے تھے بعض لوگ جو یہ الزام آپ پر لگاتے ہیں کہ آپ کو اہل بیت اطہار سے عداوت تھی بالکل لغو اور غلط ہے اس لئے کہ آپ نے ہمیشہ امیر معاویہؓ کے مقابلہ میں حضرت امام حسین علیہ السلام کی بڑی مرگرمی سے تائید فرمائی۔ اور اکثر اوقات تلوار کھینچ کھینچ کر امیر معاویہؓ کے سامنے کھڑی ہو گئیں۔ اور ہمیشہ حضور انورؐ کے نواسوں کا ساتھ دیا۔

۸۵ھ میں رمضان کی سترہویں تاریخ جبکہ آپ کی عمر ۶۶ برس کی تھی آپ کا وصال ہوا لوگوں نے آپ سے دریافت کیا کہ آپ کو روضہ مبارک میں دفن کریں یا کہیں اور۔ آپ نے فرمایا کہ میں اس قابل نہیں ہوں سب سے بقیع میں دفنانا۔

بعض اصحاب مثلاً حضرت ابن عباسؓ اور عبداللہؓ ابن زبیر ایامِ ملامت میں آپ سے ملنے کو آتے تھے۔ مگر بڑی مشکل سے اجازت پاتے تھے حضرت ابن عباسؓ مرنے الموت میں آپ سے ملنے آئے تو اجازت سے اندر بلائے گئے۔ حضرت صدیقہؓ کو متفرد دیکھ کر ابن عباسؓ بولے کہ آپ خوف نہ کیجئے کیونکہ آپ بخشش کے وعدہ پر جا رہی ہیں۔ یہ آیت پڑھی الطیبات الطیبین والطيبون للطیبات اور کہا کہ یہ آیت تو آپ ہی کے شان میں نازل ہوئی ہے۔ اتنا سن کر حضرت عائشہؓ بے حد مسرور ہوئیں اور مسکرا دیں۔ مگر ساتھ ہی بے ہوشی طاری ہوئی پھر ہوش آیا تو آپ نے اپنی فضیلت بیان فرمائی اور کہا کہ خدا نے مجھے ہمیشہ خوشی اس دنیا سے اٹھائے میں اس بات کو بیدار پسند کرتی ہوں۔ عرض کہ جب اپنے وفات فرمائی تو آنحضرتؐ کے جلیل القدر صحابی ابو ہریرہؓ نے جنازے کی نماز پڑھائی اور زبیر ابن عوام کے دونوں بیٹے

عبداللہ اور عروہ اور حضرت ابو بکرؓ کے پوتے قاسم بن محمد اور عبداللہ بن عبد الرحمن قبر میں اترے اور آپ کو رات کے وقت جنت البقیع میں دفن کر دیا۔ انا للہ وانا
الیہ راجعون ط

نبی بی عایشہؓ صدیقہ کے کوئی اولاد نہیں ہوئی۔ مگر انہوں نے اپنی ہمیشہ و اسما کے بڑے صاحبزادے عبداللہ کے نام پر اپنی کنیت ام عبداللہ رکھ لی تھی۔

نبی عایشہؓ حقیقت میں خوش نصیب تھیں نہ صرف اس لئے کہ وہ پیغمبر خدا کی چھٹی بی بی تھیں بلکہ اس لئے ہی کہ جو حضور صیدتیں آپ میں جمع تھیں وہ آپ کی معاصر عورتوں کو نہیں ملیں۔ جناب رسول کریم علیہ الصلوٰۃ والسلام نے آپ ہی کی آغوش محبت میں وصال فرمایا اور آپ ہی کے حجرے میں دفن بھی ہوئے۔ حضرت عائشہ صدیقہ خود فرماتی ہیں کہ رسول اللہ صلیم کی وفات کے وقت سر مبارک میرے سینے سے لگا ہوا تھا کہ میرے بہائی عبدالرحمن ہاتھ میں مسواک لئے ہوئے آئے رسول اللہ صلیم نے مسواک کو غور سے دیکھا اس لئے کہ آپ مسواک کو بہت پسند فرماتے تھے۔ میں نے پوچھا کہ ”مسواک آپ کو دوں“ آپ نے سر کے اشارہ سے فرمایا کہ ہاں۔ میں نے عبدالرحمن سے مسواک لیکر اپنے دانتوں میں نرم کی اور رسول اللہ صلیم کو دی۔ آپ نے اس کو اچھی طرح استعمال کیا۔ حضرت عائشہؓ کو اس واقعہ پر ہمیشہ فخر رہا۔ اور آپ اکثر فرمایا کرتی تھیں کہ اس طرح میرا اور رسول اللہ صلیم کا لعاب وہیں جمع ہو گیا اور خصوصاً اس وقت جبکہ آنحضرت سفر آخرت کے لئے تیار تھے۔

غرض کہ نبی عایشہؓ نہایت نیک دل، عالم پارسا، زاہدہ، عابدہ، عاقلہ، اور مدبر بی بی تھیں۔ جن کا نام آج تک عام مسلمانوں میں عزت و عظمت کے ساتھ مشہور ہے اور قیامت رہیگا۔ انشاء اللہ تعالیٰ۔

بِسْمِ اللّٰهِ الرَّحْمٰنِ الرَّحِیْمِ

حضرت حفصہ رضی اللہ تعالیٰ عنہا

آپ خلیفہ دوم جناب عمر رضی اللہ تعالیٰ عنہ کی بیٹی تھیں۔ اسلام میں جناب عمرؓ کا جو مرتبہ ہے وہ کسی پر پوشیدہ نہیں۔ حضرت نبی کریم اللہ وجہ الشرفؐ فرمایا کرتے تھے کہ حج عمرہ کی زبان پر جاری ہے۔ بی بی حفصہؓ حضرت رسالت پناہی سے عمر میں ۳۵ برس چھوٹی اور جنابہ فاطمہؓ کی ہم سن تھیں۔ آپ کا پہلا نکاح خنیس بن خذافہ السہمی سے ہوا تھا۔ چونکہ یہ دونوں میاں بیوی مسلمان تھے اس لئے مکہ معظمہ سے ہجرت کر کے نبی کریمؐ کے ساتھ مدینہ تشریف لے آئے تھے۔ خنیسؓ جنگ بدر میں بھی شریک تھے مدینہ ہی میں ان کا انتقال ہو گیا۔ اور بی بی حفصہؓ بیوہ ہو گئیں۔

جب مدت عدت گزر چکی تو حضرت عمر رضی اللہ تعالیٰ عنہ نے اپنی لڑکی کا پیام ابو بکرؓ اور حضرت عثمان رضی اللہ عنہ کے پاس بھیجا۔ اتنا تو زہرہؓ نہ تھا کہ جناب رسول کریمؐ سے براہ راست تحریک کی جاتی لیکن ان دونوں سے کہنے کا مشار یہی تھا کہ اس کی خبر جناب رسول مقبول کے کانوں تک پہنچے گی اور وہ حقوق ہجرت، مشکلات بیوگی، اور میری خدایات خادمانہ کا خیال کر کے حفصہؓ کے نکاح کی طرف خود ہی راغب ہو جائیں گے چنانچہ ایسا ہی ہوا کہ حضرت عمرؓ نے حضرات ابو بکرؓ و عثمان رضی اللہ عنہ کے سامنے یہ تذکرہ پھیرا تو جناب رسول کریمؐ نے انہیں اپنے عقد میں لانے کی خواہش کی۔ اور اس طرح بی بی حفصہؓ حضور انورؐ کے نکاح میں آگئیں۔

سبحان اللہ ایک ماں تو وہ تھا کہ عدت کی مدت گزرتے ہی باپ کو فکر ہوئی کہ کسی طرح اپنی لڑکی کا نکاح کسی سے پہر کر دیا جائے یا ایک زمانہ یہ ہے کہ بعض گھروں میں جوان بیوہ عورتیں بیٹی ہوئی ہیں اور ان کے نکاح کی کسی کو فکر تک نہیں ہے۔ آپ لوگ بیوہ عورتوں کے نکاح کو خاندان کی رسوائی سمجھتے ہیں۔ اور بیوہ عورتیں بھی پسند نہیں کرتیں کہ ایک شوہر کے مر جانے کے بعد دوسرے شوہر کے ساتھ حقوق زوجیت قائم کریں۔

ہم نہیں سمجھ سکتے کہ اس ضد میں ان کا فائدہ کیا ہے؟ یہ تو ظاہر ہے کہ جناب رسول کریم نے خود بیوہ عورتوں کے ساتھ شادی کی، اور یہ بھی معلوم ہے کہ بیوہ مسلمان عورتوں نے اپنی دوسری شادی کرنے میں کچھ عذر نہیں کیا۔ پس اگر شریعت اسلام کو دیکھا جاتا ہے تو عقد بیوگان میں اتباع سنت رسول اللہ علیہ وسلم کی پوری شان موجود ہے یہ رسم کہ بیوہ عورتوں کی شادی نہ کی جائے غیر قوموں میں بے شک مروج و معروف ہے لیکن جب ہم مسلمان کہلاتے ہیں تو ہمیں عقد ثانی کی پوری قوت کے ساتھ تائید کرنی چاہئے۔ اور ان تمام رسموں کو قطعاً چھوڑ دینا چاہئے جنکا رواج غیر قوموں میں موجود ہے بیوگی کے عالم کو عمر بہر بدستور قائم رکھنے سے عورتوں کے لئے بڑے بڑے نقصان ہیں جن میں سے بعض کا ذکر یہاں کیا جاتا ہے۔

(۱) بیوہ عورتیں اکثر امراض رحم میں مبتلا ہوتی ہیں۔

(۲) تپِ دق کا مملک عارضہ بیوگی کا ایک خطرناک نتیجہ ہے۔

(۳) نسل انسانی کی ترقی ان کی ضد سے ایک بڑی حد تک محدود ہو جاتی ہے۔

(۴) ساری عمر ان کا بار ماں باپ کے سر رہتا ہے اور وہ عزیزوں رشتے داروں

میں غرت کی نگاہوں سے نہیں دیکھی جاتیں۔
 (۵) وہ اپنی زندگی فارغ البالی کے ساتھ نہیں گزار سکتیں۔ اُن کے دلی مطالبے
 ہیں اور اپنی ضرورتوں کا اظہار ماں باپ کے سامنے شرم و کاخا اور ندامت جوگی
 کی وجہ سے نہیں کر سکتیں۔

(۶) اکثر غیر معمولی دردِ سروں، پیوہ عورتیں مبتلا رہتی ہیں اور اُن کا رنگ جھلستا
 جاتا ہے۔

غرض کہ ایک پیوہ عورت کی زندگی بہر صورت ناخوشگوار گذرتی ہے۔ اور اسے
 اپنی زندگی کے کسی لمحے میں حقیقی خوشی حاصل نہیں ہوتی۔ جب بیوگی کی حالت میں
 رہنا اسقدر بُرا ہے تو ہم نہیں سمجھتے کہ عقد ثانی کیوں ناروا ہے۔

اس کی سنگینیت ہمیں عورتوں سے زیادہ مردوں سے ہے اگر مسلمان مرد
 پیوہ عورتوں کے ساتھ شادی کرنا معیوب سمجھیں تو عورتیں ایک حد تک عقد ثانی
 کے لئے مجبور کی جاسکتی ہیں جن خاندانوں میں عقد ثانی کا رواج ہے اُن میں
 ہم نے عورتوں کو نہایت مسرور و محال دیکھا ہے اور جن خاندانوں میں عقد ثانی کو
 بے غیرتی سے تعبیر کیا جاتا ہے اُن میں اکثر خاک اڑتی نظر آئی ہے۔

حضور انورؐ کے زمانے میں کنواری لڑکیوں کے بیاہ کی اسقدر فکر نہیں ہوتی تھی
 جتنی کہ پیوہ عورتوں کے عقد ثانی کا خیال رہتا تھا اور یہی وجہ ہے کہ اصحاب کرام
 کی بیٹیاں اور انصار کبار کی لڑکیاں ایک شوہر کے مرنے کے بعد دوسرے شوہر
 کی زوجیت میں آنے کے لئے کچھ زیادہ عرصہ تک مجبور نہ ہوتیں اور زنا و عدت
 گذر جانے کے بعد اُن کا نکاح کسی نہ کسی سے فوراً ہو جاتا تھا۔

اب سوال یہ ہوتا ہے کہ جب مسلمانوں کو جناب رسول کریم کے عہد اور نسبت نبوی کی تقلید پر مائل کیا جاتا ہے تو بعض صورتیں ایسی بھی نظر آتی ہیں کہ جو اعتادات و اسباب کے لحاظ سے قابلِ غور ہیں۔ مثلاً جب ایک بیوہ عورت کا عقد ثانی لازمی تھا تو حضرت عائشہ صدیقہؓ کی شادی جناب رسول کریم کے بعد کسی سے کیوں نہ ہوئی اور انہوں نے اپنی عمر کے ۴۸ برس جو بلحاظِ اہدیت ایک "عمر طبعی" کے برابر تھی میں کیوں گزار دیے۔ اس کا جواب یہ ہے کہ انہیں کچھ شیت زوجہ رسول اللہ علیہ وسلم کے دینا بہر کی عورتوں میں ایک خاص امتیاز حاصل تھا۔ اور حضور انور کی زوجہ بن چکنے کے بعد کسی دوسرے کی زوجیت میں جانا حضور سرور کائنات کے لئے باعثِ ہتک تھا۔ اس لئے انہوں نے اپنی دوسری شادی کا ارادہ نہ کیا۔ اور حضور انور کے بعد پوری عمر بیوگی میں گزار دی۔

انہیں بیت المال سے اس قدر وظیفہ ماہانہ یا سالانہ مل جاتا تھا کہ وہ ایک سر سے شوہر کی بیوی بننے کے بعد کبھی حامل نہیں کر سکتی تھیں۔ ایسی حالت میں انہیں کیا مزدورت تھی کہ وہ ناموس نبوی میں کسی دوسرے شخص کو شریک کریں۔ یہ بات ان کے لئے خاص تھی اس لئے کہ وہ رسول کی بی بی تھیں مگر ان کے علاوہ کسی ایسی عورت کے لئے جو ازدواج رسول اللہ میں داخل نہ ہو قانون اسلام اس بات کی اجازت نہیں دیتا کہ ایک شوہر کے بعد دوسرا شوہر نہ کرے۔ جس طرح ہر کلیتہ میں چند مستثنیات ہوتے ہیں اسی طرح قانون معاشرت میں بی بی عائشہؓ صدیقہؓ مستثنیٰ ہیں اور ان کا زوجہ رسول اللہ ہونا ہی ان کی امتیازی خصوصیت کو زور دار بناتا ہے ازدواج رسول اللہ کو چھوڑ کر اصحاب رسول یا تابعین یا تبع تابعین یا امین تک آپ

یہ نہیں بتا سکتے کہ پہرہ ہی اس قسم کا امتثار جائز رکھا گیا ہو۔

ایک ایسی ہی صورت ہے کہ اگر بیوہ ہونے کے بعد عورت عقد ثانی نہ کرے تو اس پر کوئی گناہ نہیں ہوتا اور وہ صرف کلمہ ثانی اور ضعیفی ہے اگر کوئی عورت بہت زیادہ بوٹھ رہی ہو جائے اور اس کا شوہر دنیا سے رخصت ہو جائے تو بیشک وہ پابندی نکاح کے لئے مجبور نہیں کیا جاسکتی۔ لیکن اگر وہ جوان ہے تو بہر حال اسکے لئے عقد ثانی لازمی ہے۔

حضرت عائشہ صدیقہ کبریٰ کے متعلق یہ سوال تو ضرور پیدا ہوتا ہے کہ انہوں نے عقد ثانی کیوں نہیں کیا حالانکہ ان کی عمر وفات رسول کے وقت صرف ۸ برس کی تھی۔ اور یہ سن عالم شباب کی جان مانا جاتا ہے۔ لیکن یہ سن کر آپ موصوفہ پر آفریں کہیں گے کہ باوجود نوجوانی کبھی لذات دنیا کی طرف آپ کا دل مائل ہی نہ ہوا۔ آپ رات اور دن کا زیادہ حصہ عبادت الہی میں گزارتی تھیں اور جب نماز و اذکار سے فرصت ملتی تھی تو اصحاب رسول اللہ کو احادیث شریفہ کے متعلق اشارات سمجھایا کرتی تھیں۔ غرض کہ ان کے ۴۴ گھنٹے صرف خدمت اسلام میں گزرا کرتے تھے اور نفس کا کبھی خیال ہی نہ آتا تھا۔ آپ خدا کی یاد اور اس کے احکام کی تعمیل میں دن رات مصروف رہتیں۔ آپ کو خود تجربہ ہو جائیگا کہ نفس کشی کا یہ کس قدر زبردست لٹخہ ہے۔ مگر فی زمانہ ایک نوجوان عورت اپنے نفس پر غالب نہیں آسکتی۔ اور ہم نے اکثر بیوہ عورتوں کو عالم تجرد میں بد خیال دیکھا اور سنا ہے۔ اسلئے آجکل ادھیڑ ہو جانے سے پہلے ایک بیوہ عورت کا عقد ثانی کر دینا ہی قرین مصلحت ہے۔ اس لئے کہ کوئی عورت اس رتبہ کو نہیں پہنچ سکتی جس پر نبی عائشہ رضی اللہ عنہا

ہتیس۔ اور نہ کسی کو ازواجِ مطہرات کا درجہ مل سکتا ہے۔ پھر ان کی حرصِ فضول ہے۔ ہمیں تو موجودہ زمانہ کے رنگِ معاشرت کو دیکھنا چاہئے کہ آجکل کیا کرنا لازم ہے۔ جب ہم عورتوں کے دل کمزور، اسبابِ معیشت منقود، اور واقعاتِ گرد و پیش کو خطرناک پاتے ہیں تو ہمیں یہی کہنا پڑتا ہے کہ بیوہ عورتوں کی شادی کر دی جائے اور سنتِ نبوی کا اتباع کیا جائے۔ جس کے صاف الفاظ یہ ہیں کہ ”بیوہ عورتوں کا دوسرا نکاح ضرور کر دینا چاہئے“ اگر بیوہ عورتوں کے عقدِ ثانی میں کوئی قباحت ہوتی، تو جناب رسول کریمؐ اس طرح کہتے ہوئے الفاظ میں اجازت عقد نہ دیتے۔

اکثر ایسا ہوتا ہے کہ جو عورتیں پہلے شوہر کے زمانہ میں کثیر الخیال ہو جاتی ہیں وہ شوہر کے مرجانے کے بعد کسی دوسری شادی سے بہت زیادہ گہبراتی ہیں۔ کہ اتنا بڑا نائدہ لیکر کس کے گہر جائیں اور پورے کنبے کی کفالت کا بار بھلا کون اٹھا سکے گا۔

بے شک یہ ان عورتوں کا خیال ایک حد تک صحیح ہے۔ لیکن جیسا کہ ہم پہلے لکھ چکے ہیں مردوں کو ایسی عورتوں کی دلجوئی اور سرپرستی کرنی چاہئے۔ انہیں اس بات کا ہرگز خیال نہیں چاہئے کہ ایک عورت کے ساتھ اتنے بھگڑے کی کفالت کیونکر ہوگی۔ اللہ بڑا رزاق ہے۔ اس ہمدردی اور کفالت کا کوئی ذریعہ بھی ضرور نکال دیگا۔ اور عجب نہیں کہ انسانی نفوس کی یہ کثرتِ مرد کے لئے باعثِ برکت ثابت ہو۔ واللہ خیر المراد قین ط

یہ بالکل سچ ہے کہ ہر شخص اپنی اپنی تقدیر سے کہا تا پتیا ہے۔ اور اسکی

کفالت کا سامان خدا خود کرتا رہتا ہے۔ دیکھئے نا ابو طالب حضرت کے چچا کقدر کثیر العیال ہتے۔ پہر اس پر خاندان بہر کی کفالت کا بار آپ ہی کے سر تھا۔ اتنے کمانے والے اور معاش پیدا کرنے کا ذریعہ صرف ایک۔ مگر خدائے چنڈ ہی روز بعد ایسی صورتیں نکال دیں کہ آپ بار معاش سے سبکدوش ہو گئے۔ اور جناب رسول کریم علیہ الصلوٰۃ والسلام ایک تو خود ہی ان کی کفالت سے باہر نکل آئے دوسرے حضرت علی کرم اللہ وجہہ کو بھی اپنی طرف کھینچ لیا۔ غرض یہ ہے کہ اگر بیوہ عورت کسی بچے ہی لیکر آئے گی تو ایک بہت والا مستقل مزاج شوہر ان کی وجہ سے کسی مصیبت میں نہیں پڑ سکتا۔ جو لوگ محض اسی وجہ سے بیوہ عورتوں کے ساتھ شادی نہیں کرتے وہ اب کریں اور دیکھیں کہ خدائے قادر و قیوم ان کی مدد کرتا ہے یا نہیں۔

خدا خود میرا سامان است ارباب توکل را

بی بی حفصہ رضی کے نکاح کا سبب بعض راوی یہ بھی بیان کرتے ہیں کہ چونکہ حضرت ابو بکر رضی اور حضرت عمر رضی میں باہمی ایک قسم کی مناقشہ تھی یعنی حضرت ابو بکر رضی تو یہ چاہتے تھے کہ میں پیغمبر صاحب کے ساتھ تقرب میں عمر رضی سے بڑھ جاؤں، اور حضرت عمر رضی کی یہ خواہش تھی کہ میں ان سے ایک قدم آگے رہوں۔ چونکہ حضرت ابو بکر رضی اپنی بیٹی عائشہ رضی کا نکاح حضرت سے کر چکے تھے اس لئے ان کا درجہ تقرب ہمزور حضرت عمر رضی سے بڑھا ہوا تھا اور اس کی کو جناب عمر رضی تعالیٰ عنہ نے اس طرح پورا کیا کہ آخر کار اپنی بیٹی حفصہ رضی کی شادی بھی حضور انور سے ہی کر دی۔ اور جناب رسول کریم کا مقرب خاص او نہیں حاصل ہو گیا۔

حضرت حفصہ رضی پر ہی لکھی اور تعلیم یافتہ خاتون تھیں۔ اور انہیں کی وجہ سے

حضرت عمرؓ کے خاندان میں تعلیم کا چرچا عام ہو گیا تھا۔ حضرت ابو بکر رضی اللہ تعالیٰ عنہ نے اپنی خلافت میں جب پہلی مرتبہ قرآن کریم کی آیات کو ایک جگہ جمع کرایا تو اسکا پہلا نسخہ حضرت حفصہؓ ہی کی امانت میں محفوظ تھا۔ حضرت حفصہؓ ایک بہت بڑی عابدہ اور پرہیزگار بی بی تھیں، بعض راویوں نے تو یہاں تک لکھا ہے کہ ازواج رسول میں کوئی ان سے زیادہ عبادت گزار نہ تھا۔ جب جناب رسول کریم کی وفات ہوئی تو آپ گوشہ نشین ہو گئیں۔ بلنا جلنا بہت کم کر دیا۔ جنابہ عایشہ صدیقہؓ اور بی بی حفصہؓ میں باہم نہایت گہرا اتحاد تھا جس طرح کہ حضرت عمرؓ اور ابو بکرؓ میں دوستی تھی۔ جب حضرت عایشہؓ جناب علیؓ سے ناخوش ہو کر طلحہ اور زبیر سے جا ملی تھیں تو حضرت حفصہؓ بھی بی بی عایشہؓ کی طرفداروں میں تھیں۔ مگر ان کے بھائی عبداللہؓ ان کو سمجھا بچھا کر واپس لے آئے تھے۔

حضرت حفصہؓ کے متعلق مزید حالات کسی کتاب میں معلوم نہیں ہو سکے آپ نے جمادی الاولیٰ ۳۱ھ میں جبکہ آپ کی عمر ۹۹ برس کی تھی انتقال فرمایا۔

انا لله وانا اليه راجعون

بسم اللہ الرحمن الرحیم

اُمُّ الْمَسَاكِينِ بِي بِي زَيْنَبُ رَضِيَ اللهُ تَعَالَى عَنْهَا

بی بی زینب رضی اللہ عنہا، ہی ازواج رسول میں نہایت عابدہ اور پرہیزگار و متخیر
بی بی تھیں۔ مگر آپ کے حالات زندگی بی بی حفصہؓ سے بھی کم ہیں اور اس کی

وجہ صرف یہ معلوم ہوتی ہے کہ آپ حضرت صلعم کے نکاح میں صرف دو تین بیٹے
رہ کر دنیا سے رخصت ہو گئیں۔

آپ کے والد خزیمہ بن حارث بن عبد اللہ عمرو بن عبد مناف بن ہلال بن عامر
بن صعصعہ تھے۔ اور والدہ ہند بن عوف چونکہ ہلال آپ کی چھٹی پشت میں گزرے
ہیں اس لئے آپ ہلالیہ کہلاتی ہیں۔

آپ کے مطلق یہ عام طور پر مشہور ہے کہ آپ غزا اور مساکین کی دلجوئی و ہمدردی
میں بہت زیادہ مصروف رہتی تھیں۔ اس لئے زمانہ جاہلیت ہی میں آپ کا لقب
”ام المساکین“ مشہور ہو گیا تھا۔

آپ کا پہلا نکاح حضرت کے پہلی زاد بانی خنجر سے ہوا تھا۔ جب وہ
جنگ اُحزاب میں شہید ہو گئے تو اسلام اور ہجرت اور بیوگی کے خیال نے جناب رسول
کریم کو آپ کے ساتھ نکاح کرنے پر مائل کر دیا۔ نیز بعض فضائل و اخلاق حمیدہ
کی شہرت بھی آپ کی ترقی مدارج کی داعی ہوئی۔ جب آپ کا نکاح جناب رسول
کریم سے ہوا ہے اس وقت آپ کی عمر ۲۹ برس کی تھی۔ اور جناب رسول کریم کی
عمر ۵۶ برس کی تھی۔ آپ کا نکاح جناب رسول کریم سے سلسلہ ہجری کے نویں بیٹے
میں ہوا۔ اور مدینہ میں آپ نے وفات پائی۔ یہ دوسری خوش نصیب بی بی تھیں جنکی
وفات حضور انور کے سامنے ہوئی۔ آپ نے خود ان کے جانے کی ناز پڑ پائی
اور خود ہی اپنے ہاتھوں سے قبر میں اتارا۔ اور آپ جنت البقیع کے رشک فردوس
قبرستان میں ہمیشہ کے لئے مصروف خواب ہو گئیں۔

حقیقت میں وہ عورت بڑی بہا گوان ہے جو اپنے شوہر کے سامنے فرے

اس صورت میں بڑی آبرو قائم رہتی ہے اور وہ سری صورت میں شوہر کے مرنے کے بعد بڑی تکلیف اٹھانی پڑتی ہے۔ بی بی خدیجہؓ اور حضرت زینبؓ اس حساب سے دونوں خوش نصیب رہیں کہ آپ کے سامنے انتقال کیا۔ خوش نصیب تو وہ اڑداج مطہرات بھی تھیں جو آپ کی وفات کے بعد سالہا سال مدینہ منورہ میں زندہ رہیں کہ ان سے اسلام اور شریعت اسلام کی سینکڑوں مشکلیں حل ہوئیں مگر اس اعتبار سے کہ شوہر کے سامنے مرنا بیوی کے لئے باعث افتخار ہے بی بی زینبؓ اور بی بی خدیجہؓ کا نام دنیا میں امتیازی درجہ رکھتا ہے۔

آخر عمر میں بی بی زینبؓ کی قسمت میں یہ سعادت لکھی تھی کہ آپ زوجہ رسول کہلائیں اور ”ام المومنین“ کا خطاب پایا گو مرتے وقت آپ کی عمر کچھ سیڑھی یا وہ نہ تھی مگر مشیت ایزدی نے حضور کے سامنے آپ کو دنیا سے اٹھایا۔

بِسْمِ اللّٰهِ الرَّحْمٰنِ الرَّحِیْمِ

اُمّ المؤمنین حضرت اُمّ سلمہ رضی اللہ تعالیٰ عنہا

آپ کا اصلی نام ہندا اور کنیت ام سلمہؓ تھی۔ آپ کے باپ کا نام ابو امیہ تھا اور ماں کا نام عاتکہ تھا۔ عاتکہ بنو کنانہ میں سے تھیں۔ یہ وہ عاتکہ نہ تھیں جو عبدالمطلب کی بیٹی اور آنحضرتؐ کی چھوٹی بہن تھیں۔ آپ کے والد ابو امیہ شہسواران عرب میں ایک مشہور ذمی غزت شخص تھے۔ بی بی ام سلمہؓ کی ولادت ۳۳ھ قبل ہجری میں ہوئی تھی۔ یعنی عہد نبوت سے ۹ برس پہلے آپ پیدا ہوئی تھیں۔ آپ کی پہلی شادی

عبدالاسد مخزومی کے فرزند۔ ابوسلمہؓ کے ساتھ ہوئی۔ جو بی بی ام سلمہؓ کے چچا زاد بھائی تھے۔

جب عہد رسالت میں نبوت کی منادی ہوئی تو آپؐ مع اپنے شوہر کے بطیب خاطر مسلمان ہو گئیں۔ اور الفضل المتقدین کے اعزاز سے سرفراز ہوئیں۔ میاں جو یہی ہیں پہلے ایمان لانے والی آپؐ تھیں۔ پھر آپؐ کے کہنے سننے سے ابوسلمہؓ بھی فوراً ایمان لے آئے، جب کفار عرب نے مسلمانوں کو ستانا اور وق کرنا شروع کیا تو حضورؐ اور نے ان لوگوں کو ہجرت حبشہ کا حکم دیدیا۔ پیغمبرؐ صاحب کی صاحبزادی بی بی رقیہؓ اور ان کے شوہر حضرت عثمانؓ کے بعد سب سے پہلی درخواست ہجرت کے لئے ام سلمہؓ اور ان کے شوہر ابوسلمہؓ نے کی۔ اور حبشہ چلی گئیں۔ حبشہ پہنچ کر یہ دونوں میاں بیوی کئی سال تک وہاں امن و امان میں بسر کرتے رہے وہیں ان کا پہلا بیٹا سلمہؓ پیدا ہوا۔ جس کی نسبت سے آپؐ کی کنیت ام سلمہؓ اور آپؐ کے شوہر کی کنیت ابوسلمہؓ مقرر ہوئی جب مکہ میں کچھ امن ہوا اور حضرت حمزہؓ نیز حضرت عمر رضی اللہ عنہ کی شجاعت و جوانمردی نے کفار عرب کے حوصلے تنگ کر دیئے تو اس کی خبر حبشہ بھی پہنچی اور مہاجرین حبشہ واپس مکہ کی طرف لوٹنے لگے۔ بی بی ام سلمہؓ بھی اپنے شوہر اور بچوں کو لیکر مکہ چلی آئیں۔ ابھی ان کو یہاں آئے ہوئے چند روز ہی گزرے تھے کہ حضورؐ انورؐ نے نومسلموں کو مدینہ ہجرت کر جانے کا حکم دیدیا۔ اور بی بی ام سلمہؓ کو اپنا وطن پھر چھوڑنا پڑا۔

جب مسلمانوں کا قافلہ مکہ سے مدینہ کی طرف چلنے کے لئے تیار ہوا تو بی بی ام سلمہؓ بھی اپنے شوہر کو ساتھ لیکر قافلہ میں آئیں۔ وطن اور گھر بار چھوڑنے کا افسوس نظر آتا

سب کو ہوتا ہے۔ مگر اسلام کے قدائی اسلام کے لئے اپنی جائیں نثار کرنے کے لئے تیار تھے پھر بھلا وطن کی کیا پروا کرتے۔ مسلمان اپنے اپنے گھر اور عزیزوں کو چھوڑ کر ہجرت کے ارادہ سے ایک جگہ جمع ہوئے اور انتظامات کرنے کے بعد یہ قافلہ روانہ ہو گیا۔

ابو سلمہؓ کے پاس صرف ایک اونٹ تھا۔ اور چلنے والے تھے تین تین، ایک تو بی بی ام سلمہؓ ایک ابو سلمہ اور تیسرا ان کا ننھا سا بچہ سلمہ۔ ایک اونٹ پر اتنی گنجائش نہ تھی کہ تینوں سوار ہو جاتے۔ مجبوراً بی بی سلمہؓ کو مدہ سلمہ کے اونٹ پر سوار کیا۔ کچھ ضروری سامان رکھا اور ابو سلمہ اونٹ کی ہمارا اپنے ہاتھ میں لیکر روانہ ہوئے۔

بنو مغیرہ نے جو بی بی ام سلمہ کے میکے کے لوگ تھے جب بتا کہ ابو سلمہؓ ام سلمہؓ کو لئے ہوئے مدینہ روانہ ہو گیا ہے تو چند لوگ ایک جتھا کر کے راستہ روکنے کے لئے جا پھینچے۔ اور اونٹ کو روک کر ابو سلمہؓ سے کہنے لگے کہ تم ہماری لڑکی کو کہاں لئے جاتے ہو۔ بس خبردار آگے قدم نہ رکھنا۔ ہمیں اپنی ذات خاص کا تو اختیار ہو جاں چاہو آوارہ و پریشان پرتے پھرو۔ مگر ہمیں ہماری لڑکی پر کوئی اختیار نہیں ہو اگر مکہ میں رہتے ہو تو لڑکی ہمارے ساتھ رہے گی اور اگر باہر جاتے ہو تو ہم اسے اپنے گھر لئے جاتے ہیں۔

ابو سلمہؓ تنہا تھے اور یہ کئی جوان، کیا کرتے خاموشی اور ایوسی کے ساتھ اپنی سسرال والوں کا منہ دیکھنے لگے اور وہ انہیں ہجرت کے ارادہ میں مستقل دیکھ کر ام سلمہؓ کو مدہ نیچے اور اونٹ کے مکہ کی طرف واپس لے چلے۔

بی بی ام سلمہؓ ایک عورت تھیں، مجبور تھیں اور مغلوب الفطرت تھیں، اپنے

شوہر سے جدا ہونے کے قلق کو برداشت نہ کر کے رونے لگیں، مگر کرتیں کیا، اونٹ
کی نمار دشمنوں کے قبضے میں تھی۔ اگر یہ کچھ کہتیں تو نزلہ ان پر سہی گرتا۔ اور خدا
جاننے کیا بدسلوکی ان کے ساتھ کی جاتی۔ خاموش ہو گئیں۔ اونٹ مکہ کی طرف
روانہ ہوا، ابوسلمہ وہیں بیکسی اور بیچارگی کے عالم میں کھڑے رہ گئے۔ مگر ام سلمہؓ
مڑھڑ کر اپنے شوہر کی اس بے کسی کا تماشہ حسرت و یاس کی نگاہوں سے دیکھتی تھیں
اور دشمن نشتہ لگاتے ہوئے چلے جا رہے تھے۔

ابھی یہ لوگ مکہ سے باہر ہی تھے کہ بنو عبدالاسد جو ابوسلمہ کے خاندان سے
تھے آ پھنچے۔ غالباً انہیں بنو مغیرہ کی اس راہ زنی کی اطلاع کسی نے کر دی وہ
آئے اور ام سلمہؓ کے سینکے والوں پر بڑی طرح برس پڑے۔ دونوں میں گفت و
شنید ہونے لگی۔ مگر ام سلمہؓ کے سینکے والے کسی طرح راضی نہ ہوئے آخر سسرال
والے طیش میں آ گئے اور بنو مغیرہ سے کہنے لگے کہ خیر تم اپنی لڑکی کو بے جاؤ۔
لیکن ہم اس بچے کو تمہارے پاس نہیں چھوڑ سکتے۔ اس سے حقدار ہم ہیں۔ یہ کہہ کر
بنو عبدالاسد نے سلمہ کو بی ام سلمہؓ کی گود سے زبردستی کھینچ لیا اور بی ام سلمہؓ کو
روتا چھوڑ کر اپنے گھر چلے آئے۔

بی ام سلمہؓ ابھی ادھنیں ظالم عزیزوں کے پنجے میں گرفتار تھیں جن کے
دل اس وقت غصے اور حسد کی آگ سے تنور بنے ہوئے تھے اور انہوں نے
بی ام سلمہؓ کی مامتا کو نہایت بیدردی سے پامال کر دیا۔ بی بی ام سلمہؓ کو ایک تو شوہر
کے جدا ہونے کا رنج تھا ہی، بچہ سے گود کو خالی پا کر بے اختیار ہو گئیں۔ ساری دنیا
آنکھوں میں تاریک ہو گئی، کبھی بنو مغیرہ کی طرف طلب رحم کی غرض سے دیکھتی تھیں

اور کبھی اپنے بچے کی طرف جو بنو عبد اللہ کے ہاتھوں میں تھا۔ مگر ان سے کچھ ہوا نہ سکا۔ اور وہ اپنے میکے والوں کے ساتھ گھر جانے پر مجبور ہو گئیں۔

ابو سلمہ کی ہمت کو دیکھئے۔ نہ ان کو بیوی کی پروا ہوئی نہ بچے کا خیال ہوا۔ پرواہی تو صرف فرماؤں رسولؐ کی اور خیال تھا تو صرف حفاظت اسلام کا۔ بیوی اور بچے کو دشمن لے گئے تو توتر سی دیر بعد آپؐ تنہا مدینہ کی طرف روانہ ہو گئے اور وہاں پھینک کر ہاجرین کے ساتھ پو دو باش اختیار کر لی۔

اب ام سلمہؓ کا حال یسے جب یہ گھر آئیں تو ان کا کھانا پینا، سونا سب حرام ہو گیا۔ گھر قید خانے سے بدتر معلوم ہونے لگا۔ بچے کی جدائی، شوہر کی مفارقت، ایک صدرہ ہو تو برداشت کیا جائے۔ خصوصاً بچے کے چھٹ جانے کا صدرہ تو وہ بچے والی بیبیاں ہی خوب جانتی ہیں جن کو کبھی ایسا اتفاق ہوا ہو۔ غرض کہ بی بی ام سلمہؓ اسی رنج و غم میں وحشی ہو گئیں۔ رات جس طرح ہوتا روپیٹ کے کاٹ دیتیں۔ مگر دن نکلنے ہی گھر سے نکل کر ایک ٹیلے پر آ بیٹھتیں اور شام تک برابر روتی رہتیں۔

اللہ رے امتحان صبر! ایک برس کا کل اسی نصیبت میں گزر گیا، مگر بی بی ام سلمہؓ کا خیال جو اسلام کی طرف سے تھا اور وہ محبت جو انہیں بائیسے اسلام کے ساتھ تھی بہتور باقی رہی۔ آخر رحمت الہی میں جوش آیا۔ ام سلمہؓ کی دعائیں رنگ قبولیت لائیں، اور ان کے رشتے کا ایک چچا زاد بھائی فرشتہ رحمت بن کر ان کے پاس آیا۔ دیکھا اور دیکھتے ہی رو دیا۔ سخت افسوس کر کے ام سلمہؓ کو تسکین دی اور کہا کہ بہن اب زیادہ نہ کڑھو۔ میں کوشش کر کے بہت جلد تمہیں پر پہنچاؤ دیتا ہوں اس ہمدرد شخص نے، قبیلے کے لوگوں کو جمع کیا۔ اور سردار قبیلہ کو مخاطباً

کر کے بولا کہ اسے مفرین عرب کیا تمہارے دلوں سے حمیت اور ہمدردی کا جوش بالکل جاتا رہا ہے۔ کیا تم لوگ انسان کہلانے کے مستحق نہیں رہے ہو۔ کیا تمہارے دلوں کی بجائے قدرت نے پہلو میں پتھر رکھ دیے ہیں۔ کیا تمہیں نظر نہیں آتا کہ ایک غریب و کمزور عورت اپنے شوہر اور بچے کے فراق میں جان دیے دیتی ہے اور تمہاری دل نہیں لپیٹتے۔ کیا تمہیں اس کے درد کا احساس نہیں ہوتا۔ اور کیا مفرین عرب پر کوئی قوم تم سے زیادہ بیدرد اور بھی ہو سکتی ہے۔

اس تقریر کا اثر بنو مغیرہ کے دلوں پر بہت زیادہ ہوا اور انہوں نے ام سلمہؓ کو مدینے جانے کی اجازت دیدی۔ بنو عبد اللہ کو اس واقعہ کی خبر ہوئی تو وہ ام سلمہؓ کے بچے کو بھی پہنچا گئے۔ اور ام سلمہؓ اونٹ پر بیٹھ کر معہ اپنے بچے کے تین تینا جانب مدینہ روانہ ہو گئیں۔ نذر اسے معلوم ہوا کہ منزلوں کا صحیح پتہ تھا۔ مگر یہ اسلام کی سچی فدا دہ اپنے بچے کو کیلجے سے لگا لے ہوئے عرب کے ریگستان میں خدا پر ہر وسہ کئے ہوئے چلی جا رہی تھیں۔

کہ شوق آگاہ می باشد ز راہ و رسم سفر لہما

اتفاق کی بات کہ جب یہ موضع تیغ میں بھینچیں تو ادھر سے عثمان بن طلحہ چلے آ رہے تھے۔ انہیں سچان کر پوچھا کہ تمہارے ساتھ کوئی اور بھی ہے۔ بولیں کہ ہاں یہ بچہ ہے اور خدا تیسرا کوئی شخص میرے ساتھ نہیں ہے۔ یہ سنا تو عثمان کو ترس آ گیا اونٹ کی ٹھار اپنے ہاتھ میں لی اور آگے آگے دن بھر چلتا رہا۔ بی ام سلمہؓ فرماتی ہیں کہ عثمان سے زیادہ رحمدل اور ہمدرد مصیبت میں کام آنے والا آدمی میں نے دوسرا نہیں دیکھا۔ جب کوئی پڑاویا منزل آتی تو عثمان اگلا کھڑا

ہو جاتا بی ام سلمہؓ اترتیں حواج ضروریہ سے فارغ ہوئیں اور جب پہر روانہ ہوئیں تو ان کے ساتھ عثمان ہی روانہ ہو جاتا۔ الغرض اسی طرح کئی روز کے بعد بی ام سلمہؓ مدینہ پہنچیں۔ جب عثمان کی نظر عمرو بن عوف کی بستی قبا پر پڑی تو کہنے لگا کہ ام سلمہؓ تمہارا شوہر ابو سلمہ اسی بستی میں مقیم ہے۔ تلاش کرو۔ میں گئے واپس جاتا ہوں۔ بی ام سلمہؓ اونٹ سے اتریں محلہ قبا میں داخل ہوئیں اور اپنے شوہر کو وہاں دریافت کر کے ان کے پاس رہنے پہنچے لگیں۔ اور عثمان واپس مکہ چلا گیا۔ بی ام سلمہؓ اکثر کہا کرتی تھیں کہ اسلام کی خاطر جو مصیبت میں نے جھیلی ہے وہ مصیبت یقیناً ہمارے جین کے اہمیت میں سے کسی نے نہیں جھیلی۔ اور میں نے اپنی عمر میں کسی مصاحب اور ساتھی کو ایسا رحمدل اور سہرورد نہیں دیکھا جیسا کہ طلحہ کے بیٹے عثمان کو بی بی ام سلمہؓ کو ابھی مدینہ آئے ہوئے دو برس بھی نہیں ہوئے تھے کہ جناب رسول کریمؐ کو معرکہ جنگ پیش آیا۔ اور ابو سلمہؓ اس معرکہ میں شہید ہو گئے۔ بی بی ام سلمہؓ اس وقت حاملہ تھیں۔ اپنے شوہر کی وفات کی خبر سے سخت رنجیدہ ہوئیں۔ اور اپنی بدقسمتی پر آٹھ آٹھ آنسو رونے لگیں۔ اس وقت ان کے تین بچے تھے۔ سلمہ اور عمرو، دو بیٹے اور ایک بیٹی ڈرہ۔ اس کے بعد ایام بیوگی میں چوتھی لڑکی زینب پیدا ہوئی۔ چار چار مہصوم بچے، غیر وطن بیوگی کا عالم، ان ناقابل برداشت صدموں اور چیخوں نے بی بی ام سلمہؓ کو بہت زیادہ پریشان کر دیا۔

آپ کی سیرت اور آپ کے اخلاق کو دیکھ کر متعدد لوگوں نے آپ کو پیام کناخ دیا مگر آپ نے صاف انکار کر دیا۔ انہیں پیام دینے والوں میں حضرت

ابو بکرؓ ہی تھے مگر انہیں بھی وہی جواب صاف ملا۔ آخر جناب رسول کریم علیہ الصلوٰۃ والسلام نے حضرت عمرؓ کی معرفت نبی ام سلمہؓ کے پاس پیام شادی بھیجا۔ نبی ام سلمہؓ نے کہنے لگیں کہ مجھے حضور کے حکم سے سرتابی کی مجال نہیں ہے مگر میرے چھوٹے چھوٹے چار بچے ہیں۔ اور یہاں میرا والی دارشہ کوئی نہیں ہے میں کس طرح دوسری شادی کر سکتی ہوں۔ جب حضرت عمرؓ نے نبی ام سلمہؓ کا یہ جواب حضرت کو لاکر دیا تو آپ نے کہلا بھیجا کہ بچوں کا میں کینل ہوتا ہوں۔ اور جب تمہارے رشتے کہنے دار اس تعلق کا حال سنیں گے تو یقیناً وہ بھی ناراض نہ ہوں گے۔ نبی ام سلمہؓ یہ سن کر راضی ہو گئیں اور سلمہ نے اپنی ولایت میں انکا نکاح رسول کریم سے کر دیا۔

نبی ام سلمہؓ کا نکاح حضور انورؐ کیساتھ ہجری میں ہوا۔ آپ نے ۸۳ برس کی عمر پائی۔ ازواج الرسولؐ میں آپ نے سب سے زیادہ عمر پائی۔ اور تمام بیویوں کے بعد آپ کا انتقال ہوا۔ بہت سی حدیثیں نبی ام سلمہؓ سے مروی ہیں۔ اور واقعہ کربلا آپ کی حیات ہی میں ہوا ہے۔ جس روز سبط الرسولؐ جناب امام حسینؑ علیہ السلام نے کربلا میں شہادت پائی ہے اسی روز نبی ام سلمہؓ نے اس واقعہ کی خبر دینے میں عام کر دی تھی چنانچہ ترمذی نے ابورافعؓ کی بیوی سلمیٰ سے روایت کی ہے کہ میں ایک روز ام سلمہؓ کے پاس گئی۔ اور دیکھا کہ آپ زار و قطار رو رہی ہیں۔ میں نے رونے کا سبب دریافت کیا تو فرمایا کہ میں نے ابھی ابھی جناب رسول خداؐ کو خواب میں دیکھا اور اس طرح کہ آپ کے سر اور ڈاڑھی کے بال خاک آلود ہیں۔ میں نے دریافت کیا کہ یا رسول اللہؐ یہ کیا حال ہے فرمایا ام سلمہؓ میں ابھی مقتل حسینؑ میں گیا تھا۔ اور وہیں سے آ رہا ہوں سلمیٰ کا بیان ہے کہ اس واقعہ کے چند روز بعد ہی میں نے قتل جناب امام کی خبر سنی۔

میں ہر طرف عام طور پر سنی۔

وہ لوگ جو کہتے ہیں کہ جناب رسول کریم نے آپ سے زبردستی نکاح کر لیا۔ سخت غلطی پر ہیں۔ کسی واقعہ سے بھی یہ معلوم نہیں ہوتا کہ جناب رسول مقبول نے نبی ام سلمہؓ کو ذرا بھی مجبور کیا ہو۔ انہیں اگر شادی کرنے سے عذر تھا تو محض ابو سلمہؓ کی شہادت کے رنج سے اور اس خیال سے کہ اب اگر شادی کی تو ان معصوم بچوں کی مٹی پلید ہو جائے گی۔ ورنہ ان کی عمر شادی کرنے کے قابل تھی۔ لیکن جب جناب رسول کریمؐ نے بچوں کی کفالت کا یقین دلادیا تو آپ بہ طیب خاطر راضی ہو گئیں۔ اور جناب رسول کریمؐ سے شادی کر لی۔

بعض عیسائی مورخ لکھتے ہیں کہ جناب رسول مقبول نے حضرت عمرؓ سے کہہ سن کر ان سے اپنی شادی کر لی حالانکہ وہ حضرت عمرؓ سے شادی کرنے کے لئے تیار تھیں مگر جہانگ روايات صحیح کا پتہ چلتا ہے یہی معلوم ہوتا ہے کہ جناب عمرؓ نے اپنے لئے نبی ام سلمہؓ کو کبھی پیام نکاح نہیں دیا۔ بلکہ خود بطور وکیل حضور انورؐ کا پیام نبی ام سلمہؓ کو پہنچاتے رہے اور ان کا جواب رسول مقبول تک لاتے رہے۔

جناب رسول کریمؐ نے اگر نبی ام سلمہؓ کو پیام نکاح بھیجا تو یہ آپ کی کمال بہدردی کی دلیل تھی۔ اور آپ یہ چاہتے تھے کہ ام سلمہؓ پر جو مصیبت ہجرت کی وجہ سے پڑی ہے اس کی تلافی ہو جائے۔ اور اس تسلی کا بہترین طریقہ یہی تھا جو کام میں لایا گیا یعنی ادھنیں آپ نے اپنے عقد میں لا کر دنیا کی عورتوں سے ممتاز اور اپنی زوجیت سے سرفراز فر کر یہ ام المؤمنین کا خطاب دلوا دیا۔

ام المؤمنین حضرت ام سلمہؓ کا انتقال شوال کے پہلے ۳۱ھ ہجری میں ہوا۔ اس

وقت آپ کی عمر ۸۳ برس کی تھی۔ بہت سے صحابہ اور تابعین آپ کے جنازے کے ہمراہ تھے۔ حضرت ابوہریرہ رضی اللہ تعالیٰ عنہ نے نماز جنازہ پڑھائی اور پیغمبر صاحب کو اصحاب کبار نے جنت البقیع میں جہاں تمام اہمات المؤمنین دفن تھیں آپ کو بھی سپرد خاک کر دیا۔

خواتین اسلام ان کی سوانح عمری سے مصیبت میں استقلال، مشکلات میں ہمت اور غربت میں صبر کرنا سیکھیں۔ ان کے اطوار سے شوہر رستی کی تعلیم حاصل کریں اور ان کے غیور ہونے سے غیرت و حمیت کا سبق لیں۔

بِسْمِ اللّٰهِ الرَّحْمٰنِ الرَّحِیْمِ

ام المؤمنین حضرت زینب بنت جحش رضی اللہ عنہا

آپ کا نام زینب اور کنیت ام الحکم تھی۔ آپ کے باپ جحش تھے اور ماں امیمہ۔ امیمہ عبدالمطلب کی بیٹی اور حضرت عبداللہ (حضور کے والد بزرگوار) کی حقیقی بہن تھیں۔ اس طرح نبی زینب آپ کی چھوٹی زاد بہن تھیں۔ حضرت زینب کو ازدواج مطہرات میں یہ امتیازی خصوصیت حاصل تھی کہ آپ اس قدر قریب رشتے سے جناب رسول کریم کے کفو میں تھیں۔ اور یہ وہ امتیاز تھا کہ جو ازدواج مطہرات میں سے کسی دوسری نبی کو حاصل نہیں ہوا۔

نبی زینب کا نام ایام جہالت میں برہ تھا۔ جناب رسول کریم کو ایسے ناموں سے

قطعی نفرت تھی اس لئے آپ نے اُن کا نام بہل کر زینب رکھ دیا۔ حالانکہ بی بی زینبؓ کی عمر تیس برس کی ہو چکی تھی لیکن ابھی تک آپ کی شادی نہیں ہوئی تھی۔ اور یہ عرب کا ایک عام دستور تھا کہ لڑکی کی شادی کے لئے کوئی زمانہ مقرر نہ تھا کہ یہی تو اوائل عمر میں ہی وہ بیاہ دی جاتی تھی اور کبھی چالیس چالیس پچاس پچاس برس کے بعد شادی ہوتی تھی۔ اسی دستور کے موافق بی بی زینبؓ بھی تیس برس تک کنواری رہیں۔ آخر سلسلہ میں پیغمبر علیہ السلام نے..... زید بن حارث کے ساتھ ان کی شادی کر دی۔

زید بن حارث خاندان طے کے جس میں حاتم طائی گذرے ہیں، ایک شریف قبیلہ آدمی تھے۔ ان کے اسلام لانے سے پہلے ان کی ماں سعدی قافلے کے ساتھ انکو لیکر کہیں جا رہی تھیں کہ عرب کے لٹیروں نے حملہ کیا۔ سارے قافلے کو لوٹ لیا اور زید کو پکڑ کر لے گئے۔ اس وقت زید کی عمر آٹھ برس کی تھی۔ لٹیروں کے انتظام سے آپ عرب کے مشہور بازار حنکان میں بغرض فروخت لائے گئے۔ اس بازار میں غلام اور لونڈیاں بکنے کے لئے آیا کرتی تھی اور لوگ انہیں خرید کر لے جایا کرتے تھے۔

چنانچہ زید کو حکیم بن خرام نے جو بی بی خدیجہ رضی اللہ تعالیٰ عنہ کے بھتیجے تھے چار سو درہم میں خرید لیا اور گمراہ کر بی بی خدیجہ کو دیدیا۔ زید ان کے پاس بطور غلام رہے۔ جب بی بی خدیجہ دم حضور انور کے نکاح میں آئیں تو آپ نے زید کو جناب رسول کریمؐ کی غلامی میں دیدیا۔ آپ نے اُن سے ان کا حال دریافت کیا۔ اور یہ معلوم کر کے کہ وہ قبیلہ بنی طے کے ایک شریف النسب نوجوان ہیں فوراً آزاد کر دیا۔

چاہئے تھا کہ زید اس عارضی غلامی کے پسندوں کے ٹوٹے ہی اپنے گھر چلے جاتے مگر حضور انورؐ کے خلق نے آپ کو آزاد ہونے کے بعد بھی غلام ہی کہا۔ اور زید حلقہ

بگوشوں کی طرح حضور کی خدمت میں رہنے لگے۔

چند روز کے بعد زید کے رشتے کہنے والوں کو معلوم ہوا کہ زید کے تیس میں میں انہوں نے ان کے چچا کو بھیجا کہ وہ جا کر لے آئیں۔ وہ آئے اور ان کو پہچان کر ان سے کہنے لگے کہ گھر چلو اور اگر تم کسی کے غلام ہو تو ہم روپیہ دینے کے لئے تیار ہیں۔ زید نے گھر جانے سے انکار کیا اور کہا کہ میں تو حضور انورؐ کی غلامی کو آزادی سے بہتر جانتا ہوں۔ جناب رسول کریمؐ نے بھی ہمتیہ کہا کہ زید تم اپنے گھر جا سکتے ہو۔ مگر وہ انکار ہی کرتے رہے اور آخراں کے چچا یا اوس ہو کر واپس لوٹ گئے۔

جب جناب رسول کریمؐ نے زید کی محبت کا یہ عالم دیکھا اور ان کی خاندانی نسبت و نجابت کا حال تحقیق کر لیا تو آپ نے حضرت زید کو اپنا بیٹا بنا لیا اور اب زید بن حارثہ کی بجائے لوگ انہیں ”زید بن محمدؐ“ کہنے لگے۔ رسول کریمؐ نے حضرت زید کا نکاح اپنی آزاد کنیز ام ایمن سے کر دیا۔ اور ان کے بطن سے اسامہ بن زید پیدا ہوئے۔ جو اپنی شجاعت و بہت کی وجہ سے اب تک مسلمانوں میں مشہور ہیں۔

جب ام ایمن انتقال کر گئیں تو حضرت زید کا نکاح نبی نبی زینبؓ سے ہوا۔ نبی زینبؓ اس تعلق سے ناخوش تھیں اور چونکہ حضرت زید پر غلامی کا دہبہ لگ چکا تھا اس لئے آپ ان کی زوجیت میں آنے سے انکار کرتی رہیں۔ اگرچہ زید جناب رسول کریمؐ کے پروردہ تھے۔ مگر تھے تو غلام آزاد۔ یہی وجہ تھی کہ حضرت زینبؓ نے ایجاب و قبول سے انکار کیا۔ اس موقع پر سورہ احزاب کی یہ آیت نازل ہوئی

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ صُلْبًا لَا

مَبِينَاہ (ترجمہ) کسی مسلمان مرد یا عورت کو سزا دار نہیں ہے کہ جب اللہ اور اس کے رسول اُن کے بارہ میں کوئی رائے قائم کرے تو وہ اپنی رائے کو دخل دیں اور جو کوئی اللہ اور اس کے رسول کا حکم نہ مانے گا وہ کھلی ہوئی گمراہی میں پڑے گا۔

چونکہ نبی زینبؓ مسلمان ہو چکی تھیں اور ہجرت کر کے مدینہ منورہ آچکی تھیں اس آسمانی حکم کو سن کر مجبور ہو گئیں اور حضرت زید کو اپنا شوہر تسلیم کر لیا۔

نکاح ہونے کو تو ہو گیا مگر خون کے اثر نے تعمیل حکم کے بعد پھر جوش دلانا شروع کیا۔ آپ حضرت زید کو حدادت کی نگاہوں سے دیکھنے لگیں اور زید اُن کی شکایتیں رسول کریم سے کرنے لگی۔ آپ اُن سے فرماتے رہے کہ ”صلح اختیار کرو“ اور طلاق دینے کے خیال سے باز آؤ۔ ادھر تو آپ حضرت زید کو تسکین دیتے تھے ادھر نبی زینبؓ کو سہماتے تھے۔ مگر نبی زینبؓ کے اثر طبیعت کو جو فطری تھا، کھودینا بہت مشکل تھا۔ شکایتیں بدستور باقی رہیں۔

جب حضرت زید کی برداشت اور ضبط کا پیمانہ بہت زیادہ لبریز ہو گیا تو وہ چھلکنے لگا۔ اور زید کو اس قسم کی بومزہ زندگی اجیرن معلوم ہونے لگی۔ آخر انہوں نے طلاق دیدی۔ اور عدت کے دن ختم ہو چکنے کے بعد جناب رسول کریم نے نبی زینبؓ کو اپنے نکاح میں لے لیا۔

اس نکاح سے دو مصلحتیں ظہور میں آئیں۔ اول یہ کہ حضرت زینبؓ کو بمشکل رضی کر کے حضرت زید کے ساتھ بیاہا تھا اب انہوں نے دیدی طلاق تو نبی زینبؓ کو ناگوار ہونا ہی چاہئے، مگر اُن کی سب سے بڑی دلجوئی اسی میں تھی کہ آپ نے خود اُن سے نکاح کر لیا جس کے بعد نبی زینبؓ کو کسی قسم کی شکایت باقی نہ رہی

دوسرے یہ کہ اس نکاح سے آپ عرب کی ایک قدیم رسم قبیح کو توڑنا چاہتے تھے۔ وہ رسم یہ تھی کہ جو لڑکا متبنتی کر لیا جاتا تھا وہ صُبلی لڑکے کے طرح مانا جاتا تھا۔ اس لئے جب حضرت زید آپ کے بیٹے تھے اور حضرت زینبؓ آپ سے بیاہی گئی تھیں تو طلاق دینے کے بعد اُن کے ساتھ آپ شادی نہیں کر سکتے تھے۔ لیکن آپ کو یہ رسم تو رنی مقصود تھی۔ اس لئے کچھ سوچ سمجھ کر آپ نے اپنا نکاح بی بی زینبؓ سے کر ہی تو لیا۔ اور صاف الفاظ میں کہہ دیا کہ ”متبنتی بیٹے کو صُبلی بیٹے کے حقوق کہی نہیں مل سکتے“

مترضین کا یہ اعتراض کہ آپ نے اپنے بیٹے کی بی بی یعنی بہو کے ساتھ نکاح کر لیا۔ غلط فہمی اور کوتاہ اندیشی پر مبنی ہے۔ اور یہ غلط فہمی دو طرح دور کی جاسکتی ہے ایک تو یہ کہ آپ کو متبنتی اور صُبلی بیٹے میں امتیاز کر کے دکھانا مقصود تھا دوسرے یہ کہ جب حضرت زید بی بی زینبؓ کو طلاق دے چکے تھے اور عدت طلاق کی مدت ختم ہو چکی تھی تو پھر وہ حضرت زید کی بی بی کہاں رہیں۔ اُن کے ساتھ جس طرح اور کوئی شخص نکاح کر سکتا تھا اسی طرح آپ بھی کر سکتے تھے اور کر لیا۔ ہاں اگر زید صُبلی بیٹے ہوتے تو اعتراض میں گنجائش تھی۔ مگر حضور انورؐ کے امتیاز کو مضبوط اور صحیح بنانے کے لئے احکام الہی نے فوراً سد و فرمایا اور صاف الفاظ میں کہہ دیا ”یکون علی المؤمنین جرح فی اذواج اولیائہم اذا قضوا من حقن و طهرن“ یعنی جب لے پالک اپنی بیبیوں سے بے تعلق ہو جائیں تو مسلمانوں کے لئے اُن عورتوں سے نکاح کر لینے میں کوئی ہرج نہیں ہے“

بس اقعہ صرف اتنا ہی ہے۔ اب اس کے علاوہ جو جہتان اور الزامات

غیر قوموں کے مورخوں نے حضرت زمینؓ کے نکاح پر لگائے ہیں وہ سب بے معنی اور تعصب ناک ہیں جن کا جواب دینا بھی تحصیلِ حاصل معلوم ہوتا ہے۔

بی بی زمینؓ کے نکاحِ اول سے تو پیغمبرِ اسلام نے اس بات کا ثبوت دیا کہ اللہ کے بندے سب ایک سے ہیں۔ غلامی و آزادی زندگی کی دو مختلف حالتیں ہیں جن سے شرافتِ نفس اور نجابتِ خاندان میں کوئی برتر نہیں لگتا۔

”ہزار بار جو یوسف کے غلام نہیں“

گو حضرت زینبؓ غلامی کی زندگی بسر کر چکے تھے تاہم آپ نے اُن کا نکاح بی بی زمینؓ کے ساتھ کر دیا۔ جو آپ کی پہلی زاد بہن تھیں اور جن سے آپ کو بہت ہی قریبی رشتہ تھا۔ آپ کو یہ نمونہ اور یہ مثال قائم کرنی تھی تاکہ مسلمانوں میں غلاموں کی منافرت نہ رہے۔ اور نکاحِ ثانی سے جو آنحضرت کے ساتھ ہوا اور رسمِ قبیح ٹوٹ گئی کہ متبنی لڑکے کے حقوقِ صبلی لڑکے کی طرح سمجھے جائیں۔ جب اس کی تائید قرآن مجید سے بھی ہو گئی تو اب اس میں کچھ شک باقی نہ رہا کہ متبنی لڑکا اگر ایک عورت کو چھوڑ دے تو اس کی بی بی کے ساتھ باپ نکاح کر سکتا ہے بصورتِ دیگر صبلی لڑکا اگر اپنی بی بی کو طلاق بھی دیدے تو اس کا باپ اُس سے نکاح نہیں کر سکتا ہے۔

جب آیاتِ آتی کا صدور ہو چکا تو جناب رسولِ علیہ السلام کو طینت ہو گیا۔ اور آپ نے اپنے مقاصدِ معلومہ کی تبلیغِ آزادی کے ساتھ شروع کر دی۔ بی بی زمینؓ فرخ کے ساتھ کہا کرتی تھیں کہ میرے نکاح کا فیصلہ خدا نے خود کیا ہے۔ اور یہ بیچ ہی تھا۔

امہات المؤمنین میں بی بی زینبؓ ہی ایک ایسی عورت تھیں جو حضرت عائشہؓ کے مقابلہ میں اکثر اُجایا کرتی تھیں اور غالب رہتی تھیں مگر منصف مزاج اور استباز بھی ایسی تھیں کہ باوجود رقابت و مقابلہ کے حضرت عائشہؓ کے افک کے مقدمے میں جو بات سچی تھی وہ ہی بی بی زینبؓ کی زبان سے نکلی۔ حضرت عائشہؓ خود زمانی ہیں کہ جب منافقوں نے مجھ پر تحمت لگائی تو پیغمبر صاحب نے زینبؓ سے میری بابت دریافت فرمایا۔ انہوں نے عرض کیا یا رسول اللہ میرے علم میں عائشہؓ بالکل بے گناہ ہے۔

بی بی زینبؓ نہایت سخی، فیاض، اور سہجہ اور عورت تھیں ان کی طبیعت میں رحمدلی اور ہمدردی کا قدرتی مادہ تھا۔ وہ اپنے ہاتھ سے پھرے کو دباغت دیا کرتی تھیں اور اس سے جو آمدنی ہوتی تھی محلے کے یتیموں اور محتاجوں کو دیدیتی تھیں۔ حضرت نے ایک مرتبہ امہات المؤمنین کے سامنے فرمایا اس ممکن لہو قافی اطولکن یداً۔ یعنی تم میں سے جس کے ہاتھ دراز ہیں وہ ہی مجھ سے جلد ملے گی۔ حضرت عائشہؓ فرماتی ہیں کہ اس حدیث کو سن کر تمام ازواج مطہرات اپنے اپنے ہاتھ ناچنے لگیں۔ حالانکہ پیغمبر صاحب کی مراد اطولکن سے یہ تھی کہ جو تم میں سب سے زیادہ سخی اور فیاض ہوگی اسے میری قربت حاصل ہے گی۔ اور یہ صفت جناب زینبؓ ہی میں تھی کہ وہ اپنے ہاتھ سے محنت کر کے فردوسی کرتی تھیں اور فردوسی سے جو کچھ حاصل ہوتا تھا وہ خدا کی راہ میں صرف کر دیتی تھی۔ بی بی زینبؓ انہیں سپیوں میں تھیں جو منادی اسلام سن کر قبل ہجرت مسلمان ہو گئی تھیں، پھر محض اسلام کی خاطر وہ ہجرت کر کے مدینہ منورہ آئیں۔ اور ہمیشہ

جناب سرور کائنات کی مطیع و فرماں بردار ہیں۔

جو لوگ یہ کہتے ہیں کہ جناب رسول کریمؐ نے زینبؓ کے حسن صورت و سیرت سے مجبور ہو کر زید سے طلاق دلوادئی اور اپنے ساتھ نکاح کر لیا وہ حقیقتاً اُن افعات سے بے خبر ہیں جو امین حضرت رسالت مآبؐ اور حضرت زید طاری تھے۔ حضرت زید جب چھوٹے سے تھے جمعی سے حضور انورؐ نے انہیں پالا تھا۔

اور اُن سے سچید محبت رکھتے تھے۔ بھلا یہ کیونکر ہو سکتا تھا کہ اُن کے ساتھ ایک احسان کر کے واپس لے لیا جائے۔ دوسرے یہ کہ اگر آپؐ براہ راست حضرت زینبؓ سے شادی کرنا چاہتے تو کونسی وجہ روکنے والی تھی۔ آپؐ اپنی پہو پی زاد بہن کو اپنی زوجیت میں لینے کے ہر طرح مستحق تھے۔ مگر ایسا نہیں ہوا بلکہ آپؐ نے حضرت زید کے ساتھ اپنی پہو پی زادوی کا نکاح خود ہی کر دیا۔ اور جب معاملات کی برہمی سے مجبور ہو کر حضرت زید نے انہیں طلاق دیدی تو آپؐ نے محض کجی کے لحاظ سے اُن کے حقوق زوجیت کو نوازا۔ اور اپنے حرم میں داخل کر لیا۔

جناب رسول کریمؐ کو صرف حضرت زید کے ساتھ ہی اُن شخص خصوصی نہ تھا بلکہ جب حضرت زید شہ ۷ھ میں سر یہ موتہ میں انتقال کر گئے تو آپؐ کے بیٹے اسامہ کے ساتھ ہی وہ ہی شکوگت کرتے رہے۔ اور حضرت اسامہؓ اکثر افواج اسلام کے سپہ سالار بنا کر بھی بھیجے گئے۔ حالانکہ اُن سے زیادہ ہوشیار اور جری بہادر اور جنگجو شرفائے عرب اور جان نثار ابن اسلام اُس وقت موجود تھے۔

غرض یہ ہے کہ حضرت زید سے رسول خداؐ کو سچید محبت تھی۔ اور وہ ایسا کبھی نہیں کر سکتے تھے کہ ایک عورت کو طلاق دلوائیں اور اپنے ساتھ اسکی

شادی کر لیں۔ یہ تو ایک معمولی اخلاق کا آدمی بھی نہیں کر سکتا۔
 جناب رسول کریمؐ علیہ الصلوٰۃ والسلام کے عہد نبوت ہمد تک نبی بنی زینبؓ تمام
 اصحاب المؤمنین کی طرح نہایت خوش حال رہیں جب حضرت عمرؓ نے پیغمبر صاحب
 کے دوسرے جانشین ہوئے تو انہوں نے ازواج الرسولؐ میں سے ہر ایک کو
 بارہ ہزار درہم سالانہ دینے مقرر کئے یہ رقم حضرت کی تمام بیٹیوں کو ہر سال کے
 ختم ہونے سے پہلے گھر بیٹھے پہنچ جایا کرتی تھی۔

نبی بنی زینبؓ کو جو رقم ملتی یہ اسے اپنے محتاج رشتے داروں اور یتیموں
 میں صرف کر دیتیں۔ ایک دفعہ حضرت عمرؓ نے انکا سالانہ وظیفہ ان کے پاس بھیجا
 اور نبی بنی زینبؓ نے وہ تمام روپیہ اسی وقت غریب اور مساکین میں خیرات کر دیا
 حضرت عمر رضی اللہ تعالیٰ عنہ کو جب یہ بات معلوم ہوئی تو وہ ایک ہزار روپیہ
 اور لیکر نبی بنی زینبؓ کی خدمت میں خود آئے اور روپیہ سامنے لاکر رکھ دیئے۔
 نبی بنی زینبؓ نے جو پردہ میں بیٹھی ہوئی تھیں اپنی لونڈی سے کہا کہ جا یہ
 روپیہ بھی غریبوں، یتیموں، یواؤں اور مسکینوں کو خیرات کر دے۔ ادھر دعا
 کی یا اللہ العالمین اس کے بعد مجھے عمر بن الخطاب کی عطا نہ پاسکے۔ چنانچہ
 دوسرا سال شروع ہونے سے پہلے ہی آپ کی وفات ہو گئی۔ آپ کو خیال گذرا
 تھا کہ شاید حضرت عمرؓ نے آپ کو سرفہ سہما یا فضول خرچ خیال کیا اور اسی
 خیال سے کچھ روپیہ لیکر خود آئے۔ اور یہی خیال کر کے اپنے ایسی دعا بھی مانگی
 جو قبول ہو گئی۔


سنہ ہجری بنوی میں جبکہ آپ کی عمر پچاس برس کی تھی انتقال فرمایا

حضرت عمرؓ نے جنازہ کی نماز پڑھائی اور اسامہ بن زید اور محمد بن عبد اللہ بن حنفیہ کے قبریں آٹا مارا۔ جو جنت البقیع میں اب تک زیارت گاہ اہل اسلام ہے۔

اُمّ المؤمنین حبیبہ رضی اللہ تعالیٰ عنہا

آپ کا نام رملہ تھا۔ مگر اپنی بیٹی کے نام پر آپ نے اپنی کنیت ام حبیبہ رکھ لی تھی۔ اور اسی نام سے زیادہ مشہور بھی تھیں آپ کا شجرہ نسب یہ ہے۔

عبدمناف



آپ کے باپ ابوسفیان بن حرب قبیلہ بنو امیہ کے ایک معزز اور جاہ و جاهل
 والے شخص تھے۔ والد اور ایسے شخص جن کی باو شاہوں کے درباروں میں بھی عزت
 و وقعت تھی۔ شاہان روم و فارس ابوسفیان کے دربارے کو مانتے تھے اور سردار
 عرب جانتے تھے۔ ابوسفیان پہلے تو اسلام اور بانی اسلام کے سخت دشمن تھے
 اس لئے کہ عبدمناف کی نسل میں اپنے سے زیادہ کامیاب اور ذی عزت کسی کو
 دیکھنا پسند نہ کرتے تھے۔ پر وہ کس طرح گوارا کرتے کہ جناب رسول کریم علیہ الصلوٰۃ
 والسلام ان کے مقابلے میں مظفر و مشہور اور مقبول و منصور ہوں۔ تبلیغ اسلام
 کی سب سے زیادہ زبردست مخالفت ابوسفیان ہی نے کی۔ مگر وہ تو کچھ خدا کا
 کرم شامل حال تھا کہ ایک ایسے زبردست مخالفت اسلام کی بھی کچھ پیش نہ چلی اور
 اسلام ہمیشہ مظفر و منصور رہا۔

ابوسفیان حضرت کے رشتے دار تھے۔ اگر ذرا ہی مدد کرتے تو تبلیغ اسلام
 میں رکاوٹیں پیش ہی کیوں آتیں۔ مگر قبیلہ بنو امیہ کو قبیلہ بنی ہاشم سے تو نسلی بغض
 تھا ہللا اوس کا اثر کیونکر جاسکتا تھا۔

حضور انور بعد نبوت تیرہ برس تک مکے میں رہے اور یہی کوشش کرتے
 رہے کہ کسی طرح ان کے عزیز و اقارب راہ راست پر آجائیں۔ مگر جن میں اصلی
 تفاوت ہو ان پر تبلیغ کا اثر کیا ہو سکتا ہے۔ آخر مکہ میں دشمنوں نے چین لینے
 ہی نہ دیا۔ اور آپ مدینہ کی طرف ہجرت کر چلے۔ اس پر بھی دشمنوں کے دل
 ٹنڈے نہ ہوئے۔ اور لڑائیاں ہوتی ہی رہیں۔

ابوسفیان قبیلہ قریش کا سردار بن کر ہجرت کے تیسرے برس جنگ احد

میں اور پانچویں برس جنگ اضراب میں لشکر لیکر مدینے پر حملہ آور ہوا۔ مگر کچھ نہ کر سکا۔ اور ناکام و نامراد واپس چلا آیا۔ جب حضور انورؐ نے دیکھا کہ کتے والے پجما ہی نہیں پھوڑتے تو ہجرت کے آٹھویں برس آپ نے خود ہی کتے پر حملہ کر دیا۔ ابوسفیانؑ کو اس حملہ کی خبر ہوئی تو وہ مدینے ٹوہ لینے آیا۔ اور دیکھا کہ لشکر اسلام ٹڈی دل کی طرح جمع ہے۔ ہزاروں اسلام کے حمایتی اپنی جانیں نثار کرنے کے لئے سر سے کفن باندھے ہوئے اللہ اکبر کے نعرے لگا رہے ہیں۔ یہ حال دیکھ کر اس کے ہوش پڑاں ہو گئے۔ بہاگاہوا واپس کئے آیا اور اہل مکہ سے کہنے لگا کہ مسلماً انوں سے لڑنے کا نام نہ لینا۔ ورنہ وہ ذراسی دیر میں قلع فتح کر کے رکھ دیں گے ایسی کا نتیجہ تھا کہ مکہ بغیر جانوں کی قربانی کرنے کے فتح ہو گیا۔

جنگ اُحد میں ابوسفیان نے اپنی دشمنی اور بیروہ قلبی کا بہت کچھ ثبوت دیا تھا۔ جب اس لڑائی میں پیغمبر صاحبؐ کے چچا حمزہ ابن عبدالمطلب شہید ہوئے تو ابوسفیان نے پیٹ پھاڑ کر ان کا جگر نکالا اور جانا شروع کیا۔ اور جب بنگلانہ گیا تو تھوک دیا۔ اب فتح مکہ کے بعد موقعہ تھا کہ آنحضرتؐ ابوسفیان سے بھی گذشتہ حرکتوں کا بدلہ لیتے مگر آپ نے اپنے ازلی اخلاق کا ثبوت دیا۔

اور دشمنی پر سر جھکا سنے امن عام کی منادی کرتے ہوئے مکہ میں داخل ہو گئے۔ اور اس منادی میں خصوصیت کے ساتھ یہ الفاظ بڑھوا دیے کہ ”من دخل د۱ د۱ ابی سفیان فھو امن“ یعنی جو شخص ابوسفیان کے گھر میں داخل ہو جائے اسے پناہ و امن کا فرقہ سناو۔ ابوسفیان بدی کے عوض میں یہ نیکی کا تبرہ اور حضورؐ و کائنات کی طرف سے دیکھ کر غیرت و ندامت کے پسینے سے

تر ہو گیا۔ مگر آپ نے صرف اسی پر اکتفا نہیں کی بلکہ جب مسلمانوں میں مالِ غنیمت تقسیم کیا تو سوانٹ اور چالیس اوقیہ چاندی اس کو اور اس کے بیٹوں معاویہ اور یزید کو تقسیم کی۔

اس حق نامی کا نتیجہ یہ ہوا کہ ابوسفیان مسلمانوں میں آملہ - غزوہ طالیف میں اسلام کی طرف سے شریک جاد ہوا اور اپنی ایک آنکھ دے بیٹھا۔ پھر حضرت عمرؓ کے زمانہ خلافت میں جنگ یرموک میں شریک ہوا اور دوسری آنکھ بھی دیدی۔ جناب رسول کریمؐ نے ابوسفیان کے تمام گذشتہ قصور معاف کر دیے تھے۔ اور بخران کا عامل مقرر کر دیا تھا۔ معاویہ انہیں کے بیٹے تھے اور ام حبیبہ انہیں کی بیٹی تھیں۔

معاویہ نے اور ان کے بیٹے یزید نے جو کچھ خاندان رسالت کے ساتھ کیا وہ سب کو معلوم ہے۔ قیامت تک دنیا ان کے افعال و حرکات پر افسوس کرے گی۔ گو امیر معاویہ اصحاب رسولؐ میں داخل تھے۔ لیکن وفات رسولؐ کے بعد انہوں نے عداوت اور نفرت کا ایک ایسا بیج بویا جس کے پہلے آل رسولؐ کے لئے زہریلے ثابت ہوئے۔ اور خود انکی اولاد کے لئے سبب عذاب گواہ حبیبہؓ بھی اسی باپ کی بیٹی تھیں جس کے امیہ معاویہ تھے۔ مگر ان کی فطرت بالکل الگ تھی۔ جس وقت جناب رسالتؐ آپ نے نبوت کا دعویٰ کیا حضرت ام حبیبہؓ کی عمر صرف ۷ برس کی تھی۔ اگرچہ ان کے باپ ابوسفیان اور بہائی معاویہ اسلام کے سخت مخالف تھے جیسا کہ ہم نے اوپر بیان کیا مگر ام حبیبہؓ نے ان کے رعب داب اثر و جلال اور دھوم دھام کی ذرا

جہی پروانہ کی اور وہ اسلام کے جھنڈے کے تلے بغیر کسی خوف کے آگئیں
ایک ایسے جابر باپ کی بیٹی ایک ایسے ظالم اور شرعی خاندان کی خاتون اس
طرح اپنے خاندانی مذہب کے خلاف دوسرے مذہب کے قبول کرنے کے
لئے مستعد ہو جائے اور نہ صرف مستعد ہو جائے بلکہ اسے قبول ہی کر لے کیا اپنی
ہمت اور شجاعت، صداقت، پیکاری، اور معاملہ دہشی لحاظ سے قابلِ داد نہیں ہو
ان کے خاندان والوں نے ان کو اپنے مذہب کے خلاف دیکھ کر طرح
طرح کی تکلیفیں دینی شروع کیں مگر وہ مستقل مزاج تھیں اپنی دین کی کمی اور
اپنے ارادوں کی پوری تھیں۔ اسلام کا دامن مضبوط تھامے رہیں۔ عبد اللہ
بن عباس سے آپ کی شادی ہو چکی تھی وہ بھی آپ کے کہنے سے ایمان قبول
کر چکا تھا۔ اس لئے اب انہیں اپنے خاندانی مخالف کی ذرا جی پروانہ تھی۔
یہ سب کچھ تھا مگر دشمن زبردست تھے۔ ایک ابوسفیان ام المومنین کا باپ
ہی بڑا ظالم تھا۔ طرح طرح کی تکلیفیں جو ممکن تھیں دیں۔ اور جس طرح ستایا گیا ستایا
سیکا نتیجہ یہ ہوا کہ حضرت ام حبیبہؓ ہجرت کر کے ہاجرین کے ساتھ حبشہ روانہ
ہو گئیں اور وہاں رہنے لگیں۔

حبشہ پہنچنے کے بعد کچھ دن ان کے شوہر عبید اللہ کے خیالات میں
معلوم کیوں ایک مینا انقلاب پیدا ہوا اور اس نے مذہب اسلام چھوڑ کر نصرا
قبول کرنے پر آمادگی ظاہر کی۔ ام حبیبہؓ نے ہر چیز سمجھایا کہ اگر تو ایسا کرے گا
تو میں تیرے نکاح میں نہ رہوں گی۔ تجھ سے طلاق لے لوں گی مگر عبید اللہ
کے تشقادات بہری ہوئی تھی وہ بہلا کیونکر مانا آخر نصرا ہی بن گیا۔

عبید اللہ نے ہر قسم کا لالچ ام حبیبہؓ کو دیکر کوشش کی کہ وہ بھی نصرانی ہو جائیں اور بڑے بڑے سبزیوں و کھانے مگر جو دل خدا اور اس کے رسول کی محبت کا سامان روز ازل سے لیکر آیا ہو وہ ان پاک سامانوں سے خالی کیونکر ہو سکتا ہے ام حبیبہؓ مسلمان ہی رہیں اور عبید اللہ سے طلاق حاصل کر لی۔

عبید اللہ سے ان کے ایک لڑکی حبیبہ پیدا ہوئی تھی جس کا ذکر ہم پہلے کر چکے ہیں۔

اس واقعہ کی خبر جناب رسول کریمؐ کو مکہ پہنچی، تو آپ کو سخت رنج ہوا۔ اور پردیس میں عبید اللہ کی اس حرکت ناشائستہ پر سخت غصہ آیا۔ ساتھ ہی ساتھ حضرت ام حبیبہؓ کا استقلال آپ کے دل میں جگہ کھڑا گیا۔ اس استقلال اور اسلامی محبت کا تقاضا یہی تھا کہ حضور انورؐ ام حبیبہؓ کی اس بے کسی اور بے بسی کا معاون اور بغیر اپنی زوجیت میں لیکر دیتے۔ کیونکہ آپ کی ذات دنیا بھر کے بیکسوں کے لئے حمایت و سفارش کی تھا ذمہ دار تھی۔ چنانچہ ایسا ہی ہوا۔ آپ نے عمر بن ابیہؓ ظہیری کو اپنا خط دیکر نجاشی بادشاہ حبشہ کے پاس روانہ کیا۔ اور خط میں نجاشی کو لکھا کہ اپنی وکالت سے میرا نکاح ام حبیبہؓ کے ساتھ کر دو۔ اور ساتھ ہی میری جو مقرر ہوا کر دو۔“

نجاشی کے پاس جب آپ کا خط پہنچا تو وہ تمہیل حکم کے لئے تیار ہو گیا۔ حضرت ام حبیبہؓ حبشہ میں اب تنہا اور بیکسی کی زندگی بسر کر رہی تھیں۔ عبید اللہ کا انتقال ہو چکا تھا۔ گو اس کے انتقال ہونے سے پہلے ہی آپ کو عبید سے کوئی تعلق نہ رہا تھا۔ ایک دن یہ میٹھی ہوئی تھیں کہ نجاشی کی نوٹھی ابریرہ ان کے پاس

حاضر ہوئی۔ ابریہ نجاشی کی بیٹیوں کی گنگھی چوٹی اور بناؤ سنگھار کیا کرتی تھی۔ امی اور
 کہنے لگی کہ بیٹی! بادشاہ نے مجھے تمہارے پاس بھیجا ہے اور پیام دیا ہے کہ جناب
 پیغمبر صلعم نے اسے خط میں لکھا ہے کہ اپنی وکالت سے ان کا نکاح تمہارے ساتھ کر دیا
 یہ پیام سن کر بی بی ام حبیبہ بہت خوش ہوئیں اور فرمایا کہ اسے ابریہ تو نے یہ
 پیام دے کر مجھے خوش کیا ہے خدا تجھے خوش کرے۔ اور اپنی انگلیوں کی انگوٹھی
 پھلے جو اس وقت پہنے ہوئے تھیں اتار کر ابریہ کو بطور انعام دیدیے۔ ابریہ نے کہا
 کہ بی بی اب تم ہمارے ہیں سے کسی شخص کو مقرر کر دو جو تمہارا وکیل ہو اور اپنی
 وکالت سے نکاح کر دے۔ بی بی ام حبیبہ نے خالد بن سعید کو اپنا وکیل مقرر کیا جو
 اس وقت جتنے ہی میں تھے۔

جب شام ہوئی تو نجاشی حاکم حبشہ نے جعفر بن ابی طالب اور عثمان بن
 عفان وغیرہ مسلمان ہمارے گواہ بنا کر جمع کیا اور اس ہنر سے بیخ میں حضور انور
 کے پیام کا اعلان کر دیا۔ خالد بن سعید کی طرف سے ایجاب و قبول ہوا۔ اور نجاشی
 نے مبلغ چار سو روپیہ جو ہر کے مقرر ہوئے تھے اسی وقت خالد کو دیدیے۔ وہ
 روپے خالد نے فوراً ام حبیبہ کو بھجوا دیے۔

جب نکاح ہو چکا تو لوگ رخصت ہونے لگے مگر نجاشی حاکم حبشہ نے سب
 کو روک لیا اور کہا کہ نکاح کے بعد ولیمہ کرنا انبیاء کے سلف کی سنت رہا ہے
 اسلئے آپ سب لوگ کہا نا کہا کر جائیں۔ سب ٹہر گئے۔ اور نجاشی نے آنحضرت
 صلعم کی طرف سے تمام مسلمانوں کو مناسک کشادہ دلی کے ساتھ اپنے اپنے گھرانے
 کھلائے اور خوب خاطر و مدارات کر کے ان کو رخصت کر دیا۔

یہ نکاح سترہ ہجری میں ہوا۔ جب ام حبیبہؓ کے باپ ابوسفیان کو اس نکاح کی خبر ملی تو گودہ حضور انور کا اس وقت سب سے زیادہ دشمن اور مخالف تھا مگر اس اطلاع کو سن کر کہنے لگا: ”ذالک الفعل لا یقدح الفتح“ یعنی یہ ایک ایسا کام ہے جس سے عزت پر تبہ نہیں لگتا۔ اس سے ابوسفیان کا مطلب یہ تھا کہ محمدؐ (صلی اللہ علیہ وسلم) ایک ذمی عزت خاندانی آدمی ہیں اگر انہوں نے میری بیٹی کے ساتھ نکاح کر لیا تو اس میں میرے لئے کوئی بے آبردی نہیں ہے۔ نہ میری خاندانی عزت کو کوئی صدمہ پہنچتا ہے۔

ابوسفیان ابھی مسلمان نہیں ہوئے تھے۔ کہ انہیں دنوں بنی قریش بنی خزاعہ والوں سے لڑ پڑے۔ قبیلہ بنی خزاعہ حضور انور کا حلیف اور ہم عہد تھا اور معاہدہ یہ تھا کہ پیغمبر صاحب کے کسی حلیف سے نہ لڑیں گے۔ اب جو بنی قریش نے اپنا معاہدہ توڑ ڈالا تو ابوسفیان ابن عہد کی تجدید کرنے کے لئے مدینے پہنچے۔ اور وہاں پہنچا یہ اپنی بیٹی ام حبیبہؓ کے مکان پر بھی گئے۔ ام حبیبہؓ نے انہیں عزت کے ساتھ اندر بلا لیا مگر فوراً اس گھر سے کوہنٹا کر رکھ دیا جس پر جناب رسول کریمؐ رونق افروز ہو کر تے تھے۔ یعنی جب ان کے گھر میں آتے تھے تو اس گد سے پریشتمے تھے۔

ابوسفیان نے نبی نبی ام حبیبہؓ کی یہ حرکت دیکھ کر تعجب سے پوچھا کہ کیا تم نے یہ گد اس لئے اٹھا لیا ہے کہ میں اس پر نہ بیٹھ سکوں؟ نبی ام حبیبہؓ نے نہایت جو شیلے لہجے میں جواب دیا: ”بے شک! اس لئے کہ تم مشرک ہو اور اس پر بیٹھنا مسلم شریف رکھتے ہیں! ابوسفیان کو یہ سن کر غصہ آ گیا مگر انہوں نے اس کے سوا اور کچھ نہ کہا کہ تو سخت گراہی اور برائی میں آلودہ ہے۔“

حضرت ام حبیبہ کا انتقال سلسلہ ہجری میں ہوا۔ اور جنت البقیع میں دفن کی گئیں

بِسْمِ اللّٰهِ الرَّحْمٰنِ الرَّحِیْمِ

اُمُّ الْمُؤْمِنِیْنَ بِنْتُ بِنْتِ جَوْرِیَّةِ رَضِیَ اللّٰهُ تَعَالٰی عَنْهَا

بنو! ہمارے پیارے نبی محمد الرسول اللہ صلی اللہ علیہ وسلم کی نو بی بی ہیں ہجرت سے ۱۹ سال پہلے آپ کی پیدائش بیان کی جاتی ہے۔ آپ کا اصل نام ترہ تھا مگر رسول خدا نے اس نام کو بدل کر جویریہ رکھا کیونکہ حضور نبی کریم صلی اللہ علیہ وسلم کو ناموں کا بہت بڑا خیال تھا آپ بڑے معنوں یا ایسے ناموں کو جن کے کچھ معنی نہ ہوں یا جنکے معنی میں سجد غرور اور تکبر یا سجد خاکساری و انکساری پائی جاتی پسند نہ فرماتے تھے اسی طرح بی بی زمین بنت ابی سلہ کا نام بھی ترہ تھا جس کو حضور نے بدل دیا اور زمین رکھا۔ ان کے علاوہ اور بھی بہت سی مسلمان عورتوں مردوں کے نام تبدیل کر اے گئے۔ چنانچہ حزن کا سہل اور حب کا مسلم۔ عاصیہ یا جمیلہ نام رکھا گیا تھا۔

نبی بی جویریہ کے باپ عارث بن ضرار بن حبیب بن عائد بن مالک بن جدیس

یا مصطلق ہے۔ عرب کا مشہور قبیلہ (خانذان) بنو مصطلق ام المؤمنین بی بی جویریہ ہی کے مورث اعلیٰ جد امجد خزیمہ معروف مصطلق سے منسوب ہوا اور یہ قبیلہ قبیلہ بنو خزاعہ کی ایک شاخ ہے جو پانچویں (پشت) میں آکر علیحدہ ہوئی ورنہ اس قبیلہ کے

مورث اعلیٰ عمر نامی ایک شخص تھے جگہ ابو خزاعہ کہہ کر مخاطب کیا کرتے تھے اس لئے
بڑا مصطقب اور ابو خزاعہ ایک ہی دادا کی اولاد ہیں۔

ام المومنین بی بی جویریہ کے باپ حارث بن ابی صرار اپنے خاندان کے نامور
سرور بہادر شجاع مشہور شہسوار تھے جاہلیت کے زمانہ میں آپ نے اپنی مردانگی
اور شجاعت کی بدولت بہت کچھ نام کر لیا تھا مگر جس طرح اور بہت سے عربی قبائل نے
ہمارے نبی کریم صلی اللہ علیہ وسلم کی تعلیم و تلقین کو اپنی جہالت کے زعم میں ٹھکرایا حارث
اور ان کے قبیلہ نے بھی قبول نہ کیا۔ محمد صلی اللہ علیہ وسلم کو اپنے عقیدوں اور اولادوں
میں آبائی تہذیب کا دشمن جان کر حضور کے دشمنوں کی جان لینے کی فکر میں طرح طرح
کی کوششیں جن طرح مکہ منغلہ کے ناٹھکر گزار جاہل مہٹا دہرم اہل قریش کرتے تھے حارث
کو بھی یہی خط سوار تھا کہ جس طرح ہوا اللہ کے پیارے رسول کو چشم زخم پہنچے۔ اُف
اُف ہنو ذرا سوچو تو وہ کیسا ہولناک وقت ہو گا جب ایک طرف تو محمد صلی اللہ اور ان کے
غلاموں کی مٹھی بہر تعداد اور دوسری طرف عرب کے ملک کا ذرہ ذرہ ان کو مٹانے
کے لئے کمر باندھتے ہوا تھا۔ مگر اللہ تعالیٰ کی کریمی کے قربان جائے کہ ہر جگہ دشمنوں
کو نیچا ہی دیکھنا نصیب ہوا۔ اور اس کے پیاروں کی فتیابی اسلام کو دنیا میں دن دوئی
رات چو گئی ترقی ہوتی رہی۔

ام المومنین بی بی جویریہ رضی اللہ تعالیٰ عنہا کا پہلا میاہ آنکے ہی خاندان کے
ایک نوجوان مسامع بن صفوان کے ساتھ ہوا۔ یہ شخص اپنے خاندانی خصوصیت کے
ساتھ ہمسروں میں دلیر و پھلا اور بہادر ہونا تھا۔ مگر رسول اللہ صلی اللہ علیہ وسلم کی شرف
زوجیت کا اعزاز اسطرح حاصل ہوا کہ۔

پسینہ خزاصلم شہ میں قلعہ دومتہ الجندل پر حملہ کرنے کے غرض سے معہ لشکر تشریف لے گئے ادھر حارث یعنی جویریہ کے باپ جو سپہ سالار رسول خدا اور مسلمانوں کے خلاف ناک میں لگے رہتے تھے اس موقعہ کو غنیمت سمجھ کر چپکے چپکے مدینہ منورہ پر حملہ کرنے کے سوسے ڈور سے چلانے لگے اور ارد گرد کے تمام نامسلم قبیلوں کو مسلمانوں سے لڑنے کے لئے تیار کر لیا۔ سب لوگ مسلح ہو ہو کر حارث کے ساتھ ہوئے اور موضع قرع جو بنو المصطلق کے مشہور چشمہ مرسیع کے متصل ہے چاؤنی ڈالی۔

رسول خدا کو بھی اس سازش کی خبر دینے منورہ واپس آنے پر ہوئی۔ آپ نے فوراً حضرت بریدہ بن الحصب رضی اللہ تعالیٰ عنہ کو سراغ رسانی کے لئے بھیجا کہ واقعی کیا معاملہ ہے۔ حارث کا لشکر کس موقعہ پر ہے اور اس کا کیا ارادہ ہے۔ بریدہ جہاں یہ لشکر ٹپا ہوا تھا آئے اور یہ ہے حارث بن ابی حضار کے پاس گئے اسے دریافت کیا تم کون ہو کیا کہیں بھی تمہارا ہم قوم ہوں۔ میں نے سنا ہے کہ تم لوگ محمد بن عبد اللہ (جو آپ کو اللہ کا رسول تسلیم کرتا تھا) اور ہمارے باپ دادا کے قدیمی مذہب کو برباد کر رہا ہے اس سے لڑنا چاہتے ہو اگر واقعی تمہارا یہی ارادہ ہے تو میری ہی آواز دہے کہ تمہارے ساتھ مل کر اس کا مقابلہ کروں۔ اور اپنے لوگوں کو تمہارا لشکر میں لے آؤں۔

حارث کو ان کلمات کے سننے سے جھدر بھی مسرت ہوئی ہوگی وہ بالکل اس کے لئے درست تھی اگر اس نے بریدہ رضی اللہ عنہ کی آواز کو غیبی آواز جانا ہو تو تعجب نہیں وہ نہایت خندہ پیشانی اور کشادہ دلی سے بولا کہ کیا واقعی تم میری مدد کرنے کے لئے آئے ہو نہیں نہیں تم میری مدد نہ کرو گے بلکہ اپنے قدیمی مذہب اور باپ دادا

کی عزت کو بچانے کے لئے میرا ساتھ دو گے ہاں ہاں تم ضرور ضرور ایسا کرو گے جو نبی خیرت
کا یہی تقاضا ہے۔ شوق سے اپنے قبیلہ کے لوگوں کو لے آؤ اور اپنے خلفا کو بھی اس
کا فریضہ شریک ہونے کی دعوت دو میں تمہارے انتظار میں ٹھہرا ہوں گا۔

بریدہ عارث کے دلی خیالات و حالات سے واقف ہو کر واپس مدینہ منورہ تشریف
لائے اور جناب رسول خدا صلی اللہ علیہ وسلم کے حضور میں جو دیکھا اور سنا تھا من و عین سے کہنا
بنی کریم صلی اللہ علیہ وسلم۔ زید بن حارثہ کو اپنا قائم مقام مدینہ منورہ میں مقرر کر کے
مسلمانوں کا لشکر لیکر مدینہ سے نکلے اور ماہ شعبان المبارک ۳ھ کو چشمہ مرسیع پر جو
موضع قدید کی جانب واقع ہے ٹھہرے ادھر عارث اور اس کے ساتھیوں کو بھی
مسلمانوں کی آمد کا غلطہ پھینچ چکا تھا وہ پریشان و حیران ہو رہے تھے اب جو لشکر
اسلام کو یک بیک اپنی آنکھوں سے مقابل میں دیکھا تو اور بھی اسے ہوسے جو اس جاتے
رہے اکثر جو قبائل توجو عارث کی امداد کے لئے دعوں آئے ہوئے تھے اوس دن
پہلے پہر تے نظر آئے۔ مگر ایک عارث اور اس کے قبیلہ کے سات سو جوان بے خوف و
ہراس ڈٹے رہے اور نہایت اطمینان کے ساتھ لڑائی کی تدابیر سوچتے رہے۔
رسول خدا نے ہاجرین کا علم حضرت ابو بکر صدیق رضی اللہ تعالیٰ عنہ کو اور
انصار کا سعید بن جبادہ کو عطا فرما کر دشمنان دین کے مقابلہ میں صف بندی کا حکم دیا۔
دشمن کا لشکر بھی مقابلہ میں تیار جاسے ہوئے مرنے مارنے کے لئے لڑا
جو اتھا۔ مگر نبی کریم نے فرمایا کہ بلا تمام محبت اور اسلام کی دعوت دینے ان سچے
حکمہ کریں۔ اس لئے دستور کے موافق اعلان کیا گیا کہ اسے اپنی قوم اور اپنی جانوں
کو ہلاکت میں ڈالنے والے خدا کے دشمنو بہتر ہے اب بھی اپنی جہالت سے باز نہ آؤ

اور تہوں کی پرستش سے جو انسانی بزرگی کے بالکل خلاف ہے اور جس سے دنیا میں ہمیشہ فتنے اور فساد برپا رہے ہیں تو یہ کروا اور صرف ایک خدا سے واحد پر ایمان لے کر آئے تو ہم وعدہ کرتے ہیں کہ تم میں سے کسی کی جان و مال اور آبرو کو کچھ ایذا نہ پہنچے گی بلکہ تم میں کا ہر فرد ہمارا بھائی بن جاوے گا۔

عقل کے دشمن مریدانِ جہالت حارث اور اس کے ساتھیوں نے اس پیغام صلح کو نہایت ہی تلخ شے سمجھ کر ذرہ بہرہ رواہ نہ کی اور بلا کسی خود و فکر کے لڑائی شروع کر دی۔ اب کیا رہا تھا بدقسمت دشمنوں کی پیش قدمی کا جواب بہادر مسلمانوں نے بھی بجلی کی کرلک اور چمک کی طرح دیا۔ دونوں طرف سے عربی تلواریں میان سر نکل کر چمکیں اور دم زدن میں خون کے دریا میں نہانے لگیں۔ ابھی زیادہ دیر نہ ہوئی تھی کہ دشمن کے لشکر میں ہلکی بڑگی مسلمانوں نے میدان مار لیا جو مطلق ایسے بدحواس ہوئے کہ اپنے اہل و عیال مال و اسباب کی بھی پروا نہ کی جو کچھ اٹھنا سرمایہ تھا سب کا سب میدان میں رہ گیا۔ مسلمانوں نے فوراً اس پر قبضہ کر لیا۔ اس لڑائی میں دشمنوں کے ۱۰ آدمی کام آئے بقیہ السیف گرفتار ہوئے مسلمانوں میں سے ایک صحابی شہید ہوئے۔

حارث سردار لشکر اپنی چالاکی سے صاف نکل گیا۔ عربوں میں قاعدہ تھا کہ مرد و عورت و بچہ سب شریک ہوتے اسی دستور کے مطابق حارث کے گھروالے عورت و مرد بوڑھے بچے سب شریک جنگ تھے جو آخر میں قید ہو گئے ان ہی قیدیوں میں۔ نبی جویریہ رضی اللہ عنہا بھی تھیں۔ جب مالِ فہیمت کا جائزہ لیا گیا تو دس سو اونٹ پانچ سو بکریاں اور دس سو قیدی شمار کئے گئے۔ سقرانِ غلام مال

غنیمت کا نگران مقرر کیا گیا جو مدینہ لایا۔

مدینہ چھو چکرنہی کریمؐ نے مال غنیمت کو صحابہ پر تقسیم کیا۔ بنی جویریہؓ بنت الحارث ثابت بن قیس کے حصہ میں آئیں ثابت قبیلہ خزاعہ میں سے تھے اور بنو المصطلق کے قرابت دار ہونے کی وجہ سے جویریہؓ سے یہ شرط کر لی کہ ایک معین رقم انہیں ادا کریں تو آزاد ہو سکتی ہیں۔

جویریہؓ کو رسول خداؐ کی رحمدلی اور فیاضی کا علم ہو چکا تھا وہ آپؐ کی خدمت میں حاضر ہوئیں اور کہا کہ یا رسول اللہؐ میں مسلمان ہو چکی ہوں اور بنو المصطلق کے سردار حارث بن ضرار کی بیٹی ہوں مگر اب میرا شمار لونڈیوں میں ہے ثابت مجھ سے آزاد کرنے کے بدلہ میں روپیہ مانگتے ہیں مگر میرے پاس ایک پیسہ نہیں جو بطور فدیہ دے سکوں آپؐ مجھ پر رحم فرمائیے اور میری مدد کیجئے۔

نبی کریمؐ پر جویریہؓ کی تقریر کا اثر ہوا آپؐ نے ثابت بن قیس کو فوراً مقررہ رقم ادا کر کے ان کو آزادی بخشی۔

جویریہؓ اب آزاد تھیں کوئی حیران کی طبیعت پر نہیں تھا جاں ان کا دل چاہتا جا سکتی تھیں اور جس سے ان کا فرار چاہتا نجات کر سکتی تھیں مگر ان کی قیمت میں تو ام المؤمنین ہونا تھا وہ تو ظل رسالت کی ٹہنڈک میں زندگی بسر کرنے کے لئے قیدی بن کر یہاں تک آئی تھیں۔ وہ مسلمان ہو چکی تھیں اسلام کی محبت ان کے دل میں گہر کر چکی تھی وہ رسالت پناہ کی جو دو کرم کا عالم نظر آ رہے کر چکی تھیں انہیں مسلمانوں کی حمیت دینی اور ایقانے عہد کا صحیح اندازہ کر نیکا موقع مل چکا تھا وہ صداقت و لطافت میں تیز کر نیکی قابلیت رکھتی تھیں انہوں نے اپنی

آنکوں سے ملاحظہ کر لیا تھا کہ حق کی فتح اور باطل کو شکست کیونکر ہوتی ہے۔ وہ جان چکی تھیں کہ خدا کس کا مددگار ہے اور شیطان کسے برباد کر دہا ہے۔ وہ نادان نہ سمجھتے تھیں اس وقت ۲۴ سال کی عمر تھی جو ہر عورت کے لئے ایک پختگی عمر کا زمانہ ہے اس عمر میں بہت کچھ تجربہ ہو جاتا ہے۔ پر وہ بیبیاں جو مردوں کے دوش بدوش سفر و حضر صلح اور جنگ میں برابر کی حصہ دار ہوش سنبھالتے ہی رہی ہوں کسی طرح ہو گا شکار نہیں ہو سکتیں۔

اب وہ اسلامی دستور کی ماتحت تھیں بلاشک ان کا خاوند بھی تھا مگر وہ حالت کفر میں اور یہ مسلمان مذہبی اختلاف نے پہلے تمام تعلقات کو منقطع کر دیا تھا اور جدید تعلقات کی بنا پر ضروری تھا کہ وہ کسی کی بی بی بن کر دنیا میں زندگی بسر کریں ہاں ہندوستانیوں کی سی خود ساختہ رسوم پر ناک کٹنے کا خیال نہ تھا۔ جہاں بیوگان اور تعلقات و مطلقات کو جبراً مجبورہ کر زندگی کے دن کاٹنے پڑتے ہیں۔

آپ کو نبی کریم صلی اللہ علیہ وسلم کی طرف سے پیغام نکاح پہنچا آپ نے اس عزت افزائی کو نہایت ہی منتقم سہما فوراً رضامندی دیدی اور آپ حرم محترم میں رسول اللہ صلی اللہ علیہ وسلم کی ایک رکُن بن گئیں۔

نبی کریم ۲۴ سال شریف ۵۸ سال تہا یہ وہ زمانہ ہے جس میں ہر انسان قریب قریب حیوانی خواہشات کے پرغوش تقاضوں سے پاک ہو جاتا ہے۔ اس لئے نہیں کہا جاسکتا اس نکاح کے وقت کہ حضور نے کسی ایسی خواہش کی بنا پر بی بی جویریہ سے نکاح کیا جو قومی فلاح و بہبود کے منافی تھا اور محض متعدد عورتوں کا جبراً اپنے گرد و پیش کرنا مقصود ہو۔ اگر ایسا ارادہ ہوتا تو آپ کفار کے

اُس وفد کو ہرگز واپس نہ کرتے جس نے زمانہ آغاز نبوت پر خدمت عالی میں حاضر ہو کر
 اعلائے کلمۃ اللہ کی منادی کو روکنے کے لئے کئی دفعہ فریب ترغیبیں دے کر کہا تھا
 کہ اگر تم چاہتے ہو کہ حسین سے حسین لڑکیوں سے شادی کروں تو ہم جس قبیلہ میں
 کہو آپ کی زوجیت کے لئے کنواری لڑکیاں بہم پہنچا سکتے ہیں۔ مگر آپ نے یہی
 جواب دیا تھا کہ یہ باتیں میرے درود کی دوا نہیں ہو سکتیں۔ اگر تم میرے ایک
 ہاتھ پر سورج اور دوسرے پر چاند ہی آسمان سے لا کر رکھ دو گے تو نہیں ہو سکتا کہ
 کلمۃ اللہ کے اعلان سے چشم پوشی کروں۔ پس ماننا پڑے گا کہ حضورؐ نے جس قدر نکاح
 کئے وہ محض بیٹی اور قومی صلاح و فلاح کی بنا پر تھے چنانچہ اس نکاح کا ایک
 ظاہری اثر یہ ہوا کہ جب صحابہؓ رضوان اللہ اجمعین نے دیکھا کہ نبی نبی جویریہؓ تعالیٰ
 عنہا ام المومنین کے درجہ و مرتبہ پر فائز ہو گئیں تو آپ کے قبیلہ کے جعفر مر دوزن
 اسیر ہو کر کینز و غلام بن چکے تھے اک دم آزاد کر دیئے کہ انہوں نے حرم رسالت
 کی اس بات میں تو بہن سمجھی کہ ان کے بہائی بند طوق غلامی پھنے رہیں اور مسلمان
 ان کے آقا کہلائیں اس کا نام حقیقی محبت اور مودت ہے کہ رسالت پناہ کی حفظ
 ناموس کا اس درجہ خیال ہی نہیں بلکہ عشق تھا کہ اپنے نقصان کو آخرت کے نفع سے
 تبدیل کر لینے میں ذرا درنگ نہ کرتے تھے۔

رسول خداؐ اور صحابہؓ رسول خدا صلی اللہ علیہ وسلم کی یہ عنایت و شفقت اور
 حکیمانہ تدبیر دیکھ کر بہت بنو المصطلق مسلمان ہو گئے۔ حضرت عائشہ صدیقہ رضی اللہ
 تعالیٰ عنہا فرمایا کرتی تھیں کہ نبی جویریہؓ کا نکاح ان کی قوم کے لئے نہایت ہی
 بابرکت ہوا کہ ساری قوم اسی روز غلامی سے آزاد ہو گئی اور بہت سے لوگ

شرف اسلام سے مشرف ہوتے خیال میں کوئی عورت اپنی قوم کے لئے
ایسی مبارک ثابت نہیں ہوئی۔

اس کے کچھ عرصہ بعد حارث والد ماجد نبی جوریہ بہت سے اونٹ اور
مال و اسباب لیکر بیٹی کو آزاد کرانے کے لئے مدینہ کی طرف آئے اور راستہ میں
جب موضع عقیق کے متصل پہنچے تو دو اونٹ ان کو بہت ہی جھلملے معلوم ہوئے
ان کے دل نے نہ چاہا کہ یہ اونٹ بھی فدیہ میں دیدوں۔ اس لئے دونوں اونٹوں
کو وہیں کسی گھاٹی میں پوشیدہ کر دیا اور خود بقیہ مال و اسباب لیکر مدینہ پہنچ کر رسول خدا
کی خدمت میں حاضر ہوئے حارث کو ابھی تک یہ معلوم نہ ہوا تھا کہ ان کی بیٹی حوم
رسالت میں داخل ہو چکی ہیں۔ انہوں نے کہا کہ اسے مجھ تم میری بیٹی کو قید کر لائے
ہو تو اس کا فدیہ لے لو اور برہ (جوریہ) کو میرے ہمراہ کر دو۔ تمام مال و اسباب
اور شتر جو مدینہ ہمراہ لائے تھے پیش کر دیا۔ رسول خدا نے فرمایا کہ وہ دو اونٹ
کہاں ہیں جن کو تم عقیق کی گھاٹی میں پوشیدہ کر آئے ہو۔ حارث یہ سنتے ہی
مسلمان ہو گیا اور کہا واللہ تم خدا کے پیغمبر ہوئے سچے بنی ہو کیونکہ ان اونٹوں
کے چھپانے کا علم نجر خدا کے کوئی نہیں جانتا اسی نے آپ کو بتلایا ہے۔

حارث جب مسلمان ہو گئے تو انہیں معلوم ہوا کہ ان کی دختر نیک اختر پیغمبر صلی اللہ علیہ وسلم
کے نکاح میں ہیں اس واقعہ سے ان کو جس قدر بھی خوشی ہوئی ہوگی ان کا ہی دل
خوب جانتا ہوگا۔ الغرض آپ بیٹی سے لے اور اپنی قوم کے لوگوں کو ہمراہ لیکر خوش
خوش وطن کو واپس آئے۔

نبی جوریہ رضی اللہ عنہا عابدہ زاہرہ متقی عورت تھیں نماز پنجگانہ کے علاوہ بسا اوقات

نوافل اور دعا و استغفار میں مصروف رہا کرتی تھیں اور حالت بیداری میں بہت کم
 مصلے سے علیحدہ ہوتی تھیں ایک روز رسول اکرم کچھ دن چڑھے آپ کے حجرے میں
 تشریف لائے تو دیکھا کہ آپ مصلے پر بیٹھی ہیں۔ ارشاد ہوا: "پڑیہ کیا تم صبح سے اب تک
 مصلے ہی پر بیٹھی ہو انہوں نے عرض کیا: جی ہاں۔ پھر آپ نے فرمایا کہ میں تم کو ایسی
 بات نہ بتلاؤں کہ اگر تم اس کو ایک دفعہ بھی کہہ لیا کرو تو سادھے دن کی نقلی عبادت
 سے بہتر ہو۔ لہذا وہ کلمات یہ ہیں:-

سبحان اللہ علیٰ خلقہ۔ سبحان اللہ وحی النفس۔ سبحان اللہ

زینتہ عرشہ۔ سبحان اللہ مداد کلماتہ (یعنی ہم اللہ کی پاکی بیان کرتے
 ہیں۔ اس کی مخلوقات کی گنتی کے برابر ہم خدا کی پاکی بیان کرنے میں اس کی مرنی
 کے برابر ہم خدا کی پاکی بیان کرتے ہیں۔ اس کے تحت کبریائی کے وزن کے برابر
 ہم اللہ کی پاکی بیان کرتے ہیں اس سیاق ہی کے برابر جس سے اس کی باتیں نکلی
 جاتی ہیں)۔

ام المؤمنین جو یرینہ کا انتقال ۳۷ھ میں بقیع میں مدینہ منورہ ہوا اور قبرستان
 بقیع میں مدفون ہوئیں اس وقت حضرت معاویہ بن ابرہہ سفیان کا زمانہ خلافت تھا
 حضرت ابن عباس اور جابر بن عبد اللہ بن عمرؓ وغیرہ نے ان سے بہت سی حدیثیں
 روایت کی ہیں۔

بِسْمِ اللّٰهِ الرَّحْمٰنِ الرَّحِیْمِ

ذکر خیر ائم المومنین بی بی صفیہ رضی اللہ تعالیٰ عنہا

آپ پینے خدا صلی اللہ علیہ وسلم کی دسویں زوجہ محترمہ ہیں آپ بنی اسرائیل کے مشہور قبیلہ بنی لادی بن یعقوب کی اولاد سے ہیں آپ کے باپ کا نام تھی بن اخطب بن سعنه بن عبید بن کعب بن الخزرج بن حبیب بن النضر بن التمام بن ناخوم تھا ناخوم بنی اسرائیل کا ایک مشہور اور نامور سردار گذرا ہے یہ شخص لادی بن یعقوب بن ہارون علیہ السلام یعنی برادر موسیٰ علیہ السلام کی نسل میں تھا۔

اس سلسلہ سے بی بی صفیہؑ براہ راست ہارون علیہ السلام کی اولاد ہیں۔ اسی وجہ سے یہودیوں میں آپ کا حسب و نسب نہایت مغزور اور باوقار تسلیم کیا جاتا تھا۔ خیر کے تمام یہودی قبائل آپ کے والد تھی کی بیچہ قدر و منزلت کرتے اور یہ ان میں ایک مغزور اور کی حیثیت سے شمار کئے جاتے تھے۔

بی بی صفیہؑ کی والدہ ماجدہ کا اسم مبارک حمزہ تھا یہ سویل کی بیٹی تھیں جو جزیرہ نما سے عرب میں شجاعت اور دلیری میں مشہور تھانہ صرف شجاع و دلیر تھا اس میں ہمدردی اور وفاداری کا جوہر بھی موجود تھا۔ صفیہؑ چودہ سال کی ہوئی تو تھی بن اخطب نے سلام منسکم یہودی سے ان کی شادی کر دی جو شاعر بھی تھا اور شہسوار بھی۔ مگر سوئے اتفاق سے یہاں بڑی میں زہن سکی اور ایسی آن بن ہوئی کہ توڑے ہی حوض میں سلام بن منسکم نے ان کو طلاق دے دی اور

ان بکے باپ نے دوسری شادی کنانہ بن ابی الجحش کے ساتھ کر دی یہ بھی دیوہی
 کا مسلم الثبوت شاعر بھی اور سردار بھی تھا یہ خیر کے مشہور قلعہ العموص میں مع
 عود بن نوبی بی صفیہ کے رہتا تھا۔ سترہ میں جب خیبر فتح ہوا اور کنانہ مارا گیا
 نوبی بی صفیہ ہم یہودی قیدیوں کے جہڑ میں نئی نئی دلہن کی حیثیت سے گرفتار
 ہوئیں۔ جب ایسران یہودی بنی کریم کی خدمت میں پیش کئے گئے اور مال غنیمت ایک
 جگہ اکٹھا کیا گیا تو حضرت بلال رضی بی صفیہؓ اور ایک اور عورت کو لائے اور ایسے
 راستے سے لائے جہاں ان کے قبیلے کے مقتولین خاک و خون میں غلطاں ٹھہرے
 تھے یہ وہ دردناک منظر تھا جس کو عورت تو عورت مرد بھی مشکل سے دیکھنے کی
 تاب لاسکتا ہے بڑے سے بڑا کٹر دل لرز جائیگا۔ حقیقت میں یہ ایک ہونا ک
 لاشوں سے پٹا ہوا میدان تھا جس طرف نگاہ اٹھتی تھی مردوں کی ڈراؤنی نصو میں
 خاک و خون میں لٹھری ہوئی دکھائی دیتی تھیں اور وہ بھی ان عزیزوں کی لاشیں
 جو بہائی بہنوں کی چا تایا۔ رشتے کہنے کے لوگ کہلاتے تھے۔ بی بی صفیہ میں
 فطرتاً ضبط اور تحمل کا مادہ قدرت نے عطا فرمایا تھا چنانچہ آپ اپنی عادت مستحرمہ
 کے موافق اس ہولناک راستہ کو نگاہِ قلب سے ملاحظہ کرتی ہوئیں مگر خاموش چلی
 آئیں، لیکن دوسری عورت کو اس قدر توفیق ضبط نہ تھی کہ چپ چاپ نہ ہاں
 سے گزر جاتی اضطراب غم و غمختہ نے اس کے منہ سے آخر ایک دردناک چیخ
 نکلوا دی اور عالم بد جو اسی میں ادھر ادھر ہوا گئے گی حضرت بلال رضی اس کو بہ
 ہمدید پکڑ کر حضرت بنی کریم کی خدمت مقدس میں لے آئے۔

بی بی صفیہؓ تو ایک طرف بیٹھ گئیں اور ان کی ہمراہی عورت ماتم کرنے

اگلی خوب چینی چھلای۔ سر میں فاک ڈالی۔ پیغمبر خداؐ ان کی یہ حالت ملاحظہ فرما کر حاضرین سے کہا کہ اس شیطان کو یہاں سے نکال دو اور بلال کی طرف روئے سخن کر کے بارشاد کیا کہ کیا خدا نے تمہارے دل سے رقت و رحمت بالکل ہی نکال ڈالی۔ کہ عورتوں کو اس موقع سے لائے جہاں ان کے عزیز و اقارب کی لاشیں خاک و خون میں لپٹری پڑی ہیں۔

قابلِ حیرت ان لوگوں کا حال ہے جو ایسے نبی کی امت میں ہونے کا تو دعویٰ کرتے ہیں جو اپنے دشمنوں نہیں نہیں بلکہ خدا کے دشمنوں کی اہل و عیال کا دل دکھانا بھی ظلم بقور فرمائے مگر آج وہ مدعیانِ اسلام نہ صرف غیر مسلم جماعت کی دلالتاری کو قرین ثواب جانتے ہیں بلکہ ذرا سے اختلاف پر اپنی ہی بہانی کلمہ گو گو سب دشمن کرنا میں مذہب اور حسنِ اسلام بنا بیٹھے ہیں۔ کسی کے اہل و عیال اور یتیمی کی دلبری تو کیا کریں گے۔

آنحضرتؐ بی بی صفیہؓ جب بنی کریم کے سارے آئیں تو آپ نے ان کے چہرہ پر چند ابھرے ہوئے نشانات ضرب دیکھے آپ نے اس خیال سے کہ شاید بلال نے ان کی گریہ و زاری پر راستہ میں کوئی طمانچہ مارا ہو استفسار کیا کہ یہ نشان کیسے ہیں انہوں نے عرض کیا کہ عرصہ ہوا میں نے ایک خواب دیکھا تھا کہ چاند آسمان سے ٹوٹ کر میری گود میں آ پڑا ہے۔ میں نے اس خواب کا ذکر اپنے باپ سے کیا اس نے نہایت غصبتاک جو کہ اس زور سے میرے طمانچہ مارا کہ آج تک اسکا نشان موجود ہے۔ اور کہا کیا تو اپنی گرون یہاں تک بلند کرے گی کہ ملکہ عرب بن کر دنیا میں مشہور ہوگی۔

جب خیبر کا مال غنیمت تقسیم ہوا تو نبی نبی صفیہؓ کو وہ حصہ ملی جس کے حصہ میں آئیں جو پیغمبر صاحبؐ کے ایک جلیل القدر صحابی تھے۔ نبی نبی صفیہؓ کی شکل سے وجاہت و رعب و اب سرداری عیاں تھا کیونکہ آپ معزز سردار کی بیٹی تھیں اس لئے صحابہ کرام نے پیغمبر خدا سے درخواست کی کہ نبی نبی صفیہؓ آپ کے سوائے کسی کے لایق نہیں ہیں حضور نے بھی مصلحتاً خیال کیا کہ اگر نبی نبی صفیہؓ میرے نکاح میں آئیں گی تو برا و رانہ تعلقات قائم ہو جانے سے یہود کی مخالفت میں کمی ہو جائے گی اور اسی مصلحت کی بنا پر ام حبیبہؓ سے ہی اس سال آپ نے نکاح کیا جس سے ابوسنیان کی مخالفت میں ضعف آگیا۔ لہذا نبی نبی صفیہؓ کو وہ حصہ ملی جس سے واپس لے لیا اور آزاد کر کے نکاح کر لیا۔

اس نکاح میں بھی مخالفتوں کے لئے کوئی اعتراض کی صورت نہیں ہو کیونکہ حقیقتاً مصلحت وقت اسی کی مقتضی تھی کہ اسلام کے خلاف جو ریشہ و دانیساں یہودیوں اور کفار مکہ کی جانب سے ہو رہی تھیں ان کے کم کرنے کی بجائے اگر خدا نخواستہ محمد رسول اللہ اور آپ کے غلام صرف بزور شمشیر دنیا کو اپنا کلمہ گو بنانا چاہتے تو ایسی مصلحتوں کی فکر ہرگز نہ کرتے آپ کا مقصد وحید تبلیغ توحید تھا اور وہ بھی بصدقہ و راستی۔

آپ کو مخالفتوں سے جس قدر جنگیں پیش آئیں وہ یا تو امن قائم کرنے کے لئے یا بطور انتقام اور مدافعت ہاں آپ نے کسی چند پیشقدمیاں بھی حملہ کی صورت میں کیں مگر اس وقت جبکہ یہ معلوم ہو گیا کہ دشمن بڑی جمعیت کے ساتھ جنگ کا سامان کر رہا ہے پس ایسے ہلکے ارادوں کو توڑنے اور جنگ کی آگ کو بجھانے کے لئے آپ نے

اور کامیاب ہوئے۔

بی بی صفیہؓ کے نکاح کے وقت حضورؐ کا سن شریف ۶۰ سال کے قریب ہو گیا تھا ہر دانشمند سمجھ سکتا ہے کہ اس عمر میں کسی شخص کا نکاح کرنا بجز ضرورت مصاحت کوئی دوسری خواہش محرک نہیں ہو سکتی۔

نبی کریم صلی اللہ علیہ وسلم مدینہ تشریف لائے تو بی بی صفیہؓ کو حادث بن النعمان کے گھر میں علیحدہ ٹیسرا یا یہاں تمام ازواج مطہرات ان سے ملنے آئیں اور یہ سب سے بہ تو وضع اور خندہ پیشانی پیش آئیں۔ اسی جگہ بی بی عائشہ صدیقہؓ بھی دیکھنے آئیں۔ حضورؐ نے ان سے دریافت کیا کہ تم نے بی بی صفیہؓ کو کیسا پایا۔ حضرت عائشہ صدیقہؓ نے کہا۔ کیا پایا وہ ایک یہودن ہے اور بس۔ حضرت نے کہا ایسا مت کہو وہ ایک مسلمان ہے۔ اور اس کا اسلام اچھا اور بہتر ہے۔

بی بی صفیہؓ نہایت نیک دل اور خلیق متواضع بی بی ہتیس۔ اسی وجہ سے یہ ہر ایک سے بہتر دمی اور محبت سے پیش آتی تھیں ازواج مطہرات میں سے بعض نے ان کے ساتھ اکثر مرتبہ سختی بھی برتی لیکن انہوں نے کبھی کسی سے کچھ نہ کہا اور نہ کسی کی دل آزاری کی ایک دفعہ بی بی عائشہؓ اور حفصہؓ نے ان کے لہجہ و لہجہ کے متعلق کوئی سخت کلمہ کہ دیا تھا انہوں نے خود تو اس کا کچھ جواب نہ دیا پیغمبر صہاب سے شکایت کی اپنے فرمایا کہ اگر وہ تمہیں ایسا کہتی ہیں کہ ہم خاندان نبوت میں ہیں تو تم بھی کہ دو کہ میرے باپ ہارون ہیں اور چچا موسیٰ اور شوہر محمد۔

بی بی صفیہؓ حضورؐ کی اولاد سے بالخصوص محبت رکھتی تھیں۔ چنانچہ جب

یہ خیریت مدینہ آئیں تو فاطمہ الزہراءؓ پیغمبر صاحب کی بیٹی ان کے دیکھنے کو آئیں
 اُنہوں نے اپنے گوشوارے (چکے) جو بہت بیش قیمت اور جاہر سے جوئے
 ہوئے تھے ان کی تذر کئے اور صہنی سہیلیاں بی بی فاطمہؓ کے ہمراہ آئی تھیں انکو
 بھی ایک ایک چیز از قسم زیور عنایت فرمائی۔

بنو! ان مقدس بی بی اور اُمّت کے حالات سے اگر غور و فکر کا مادہ تم کو
 قدرت نے دیا ہے تو ضرور یہ نتیجہ نکالو گی اور اپنی زندگیوں کو بہتر بنانے کے لئے
 بطور سبق ہدایت ہمیشہ یاد رکھو گی کہ بی بی صفیہؓ بھی ایک عورت تھیں اور تم
 بھی وہی جنس ہو اور عورتوں کے لئے دو ہی باتیں سخت جانگاہ اور ملامت انگیز
 ہوتی ہیں ایک یہ کہ اس کی زندگی میں کسی سوکن کا موجود ہونا دوسرے سوتیلی
 اولاد کا دیکھنا۔ کون ہے جو ان دونوں رشک و رقابت سے بھری ہوئی زندہ
 صورتوں کو دیکھے اور خوشی و خرمی سے بھری ہوئی ایک کر وٹ بھی لینے کی
 آرزو مند ہو۔ یقیناً کوئی نہیں۔ مگر ایک ہماری تمہاری ماں بی بی صفیہؓ تھیں
 جنہوں نے نوہجنس سوکنوں کو دیکھا اور نوعِ وحی کے زمانہ میں بھی سب سے بہ تواضع
 پیش آئیں۔ سوتیلی بیٹی فاطمہ الزہراءؓ سے ملیں اور ان کو اپنے مرصع گوشوارے
 تذر کئے نہ صرف ان کو بلکہ ان کی سہیلیوں کے ساتھ بھی کچھ نہ کچھ ہدیہ دے کر
 انہاں خوشنودی کیا۔ یہ صورت ایک نباہ کی تھی یہ ان کا ایک انتہائی ضبط و تحمل اور
 وسعت اخلاق تھی جو صنف لطیف میں بہت کم ایسے وقتوں میں پایا جاتا ہے
 یہ حالات نہ اس لئے ہیں کہ بطور قصص و حکایات دلگی اور دلستگی کا شغلہ قرار
 دے کر پڑھے جائیں۔ نہیں یہ سبق ہیں یہ بہتر سے بہتر نمونے ہیں جن کی دنیا

کو تلاش تھی اور ہمیشہ رہے گی۔ جب تک ہماری بہنوں کے اخلاق ازواج مطہرات بنی کریم صلی اللہ علیہ وسلم کے برگزیدہ اخلاق کے موافق نہیں گے۔ ہمارا ہر ایک گھر فتنہ و فساد کا مخزن رہے گا۔ سلامتی ہو ان بہنوں کو جو ایسے مثالیں اپنے لئے قابل عمل سمجھیں اور قابل نفرت ہیں وہ جاہل مستورات جو امات المؤمنین کے حالات پڑھ کر اپنی بد عادتوں سے نائب ہونے کے لئے یہ حیلہ کریں۔ کہ ہم تو گنہگار بندیاں ہیں۔ بنی کی سیدیوں میں جیسی باتیں ہیں ہم سے کہاں ہو سکتی ہیں۔ اس کے تو یہ معنی ہیں کہ گویا وہ آپ کو ازواج النبی کا ہم مرتبہ بنانا چاہتی ہیں اور چونکہ یہ بات محال ہے۔ اس لئے ان کی سہی باتیں اختیار کرنا بھی محال ہیں حالانکہ جو نماز آج ہم پڑھتے ہیں یا جن اشیاء کو حلال و حرام ہم سمجھ رہے ہیں وہی سوال اللہ اور ان کے صحابہ پڑھتے اور سمجھتے تھے تو اس کے کیا یہ معنی ہو گئے کہ تو بہ تو بہ ہم رسول اللہ کے ہم مرتبہ ہیں۔ یاد ان بہنوں ذرا اسی عقل کا پیر ہے ہمیشہ دنیا میں ایک ہی نمونہ آیا کرتا ہے اس کو دیکھ دیکھ کر بہت سی چیزیں ویسی ہی شکل کی بنتی ہیں مگر جو نمونہ کا رتبہ مخصوص ہوتا ہے وہ اس جیسی چیزوں کا نہیں ہوا کرتا۔ پس یہ شیطان کا ہلکا وہ ہے کہ امات المؤمنین کی پیروی محال ہے جو باتیں ان سے صادر ہوئیں وہ صرف انہیں کی ذات سے پیوستہ نہیں اب کوئی عورت ان کا جیسا اخلاق تہذیب نہیں برت سکتی۔ نہیں نہیں ایسے ناپاک خیال پر لعنت پڑ ہو اور اچھے بننے کے لئے ان اچھے نمونوں کو ہمیشہ یاد رکھو یہی تمہاری کامیابی کا بڑا راز ہے اسی سے تم مومنہ و محسنہ و مسلمہ بن سکتی ہو۔

بہنو۔ بنی کریم صلی اللہ علیہ وسلم ان بنی نبی کی بہت کچھ وقعت کرتے تھے

یہ بات اس لئے نہ تھی کہ وہ بیٹیوں کے سردار کی بیٹی تھیں اور بہت زیادہ خوبصورت اور مال دار تھیں بلکہ ان میں دینداری کی زبردست نیکی سرایت کر گئی تھی اگرچہ بیوی خاندان میں پیدا ہوئیں مگر بیت پائی بڑھیں اور بڑھ کر جوان ہوئیں حتیٰ کہ دو نکاح بھی ان کے اپنی قوم کے نوجوانوں سے ہوئے مگر خدا کی دین میں کس کا اجارہ ہے چند روز کی پاک صحبت میں رہ کر ایسی منہ گئیں گویا وہ ماں کے پیٹ سے مسلمان پیدا ہوئی تھیں مگر آج ہم ان بہنوں اور بہائیوں کی حالت زاد پر آنسو نہ بہائیں تو کیا کریں جو نبی عرب کے کلمہ گوئیوں کی اولاد تو کہلاتے ہیں مگر ان کے اعمال خدا جانے کیا ہیں گویا ان پر یہ شعر صادق آتا ہے ۵

یہ چودھویں صدی کے مسلم کی ہے حقیقت
دعوے عبودیت کا اور بے نماز ہو کر

ان بی بی کی دوسری خوبی ان کا وسیع الاخلاق ہونا اور متعلقین رسالت کے ساتھ ہمدردی اور محبت سے ہمیشہ پیش آنا۔ وہ سوکنوں سے کبھی ماتھے پر لوٹ ڈال کر نہیں بولتی تھیں انہیں کوئی بی بی کچھ کہہ بھی جاتی تو نہایت ضبط و عمل کے ساتھ ہنس کر خاموش ہو جاتی تھیں چنانچہ ایک دفعہ کا ذکر ہے کہ پیغمبر خدا سفر میں تھے بی بی زینب بنت جحش اور بی بی صفیہ دونوں ہم کاب تھیں ایک مقام پر بچھکری بی بی صفیہ کی سواری کا اونٹ بیمار ہو گیا۔ بی بی زینب کے پاس کئی اونٹ کو تل تھے پیغمبر صاحب نے ان سے فرمایا کہ تم ایک اونٹ صفیہ کو دے دو بی بی زینب اگرچہ سید سیر چشم اور فیاض با مروت و ہمدرد قوم تھیں لیکن اس وقت کچھ ایسا بشریت کا تقاضہ ہوا یا سوکن پنہ کی ٹرک آئی کہ بے ساختہ بول اٹھیں

کہ ہاں اس یہودن کو تو میں اپنا اونٹ ضرور دینے لگی۔ یہ فقرہ پیغمبر خدا کو اس درجہ ناگوار گذرا کہ آپ نے اُن سے بولنا چوڑ دیا اور پورے تین مہینہ ان کے گھر تشریف نہ لے سکے۔ بی بی زینبؓ فرماتی ہیں کہ پیغمبر صاحب کی اس خٹکی نے مجھے نا اُمیدی سی ہو گئی اور میں اپنے دل میں سخت نا دم ہوئی اور قطعی عہد کیا کہ پھر کبھی ایسی ناشائستہ بات زبان سے نہ نکالوں گی۔

یہ واقعہ بھی عقیل مردوں عورتوں کے لئے کچھ کم فائدہ بخش نہ ہوگا اگر غور و فکر سے کام لیں۔ بات تو صرف اتنی سی ہے کہ بی بی زینبؓ نے بی بی صفیہؓ کو جو اُن کی سوکن تھیں اپنا اونٹ نہ دیا اور اس پر سوال اللہ ناراض ہوئے۔ مگر دیکھا جائے تو یہ بہت بڑی بات ہے اور اکثر گہروں میں اسی قسم کی متعدد مثالیں روزمرہ پیدا ہوتی رہتی ہیں جن کی اصلاح کا کوئی چارہ کار نظر نہیں آتا ہاں طریق رسالت ہی ایسا طریقہ ہے جس پر چل کر آج بھی مرد و عورتیں اپنے معاملات کو صاف کرنا چاہیں تو کر سکتے ہیں۔ ہم چاہتے ہیں کہ وہ نکات ناظران و ناظرین کے سامنے حل کر دیں جو ہم نے اس بیان سے ماخوذ کئے ہیں۔ وہ ہوں ہذا۔

(۱) یہ کہ رسول اللہ صلی اللہ علیہ وسلم اس قدر عادل و منصف تھے کہ گوی بی زینبؓ آپ کی زوجہ محترمہ تھیں مگر ان کے مال و جائیداد پر بلا ان کی رضا مندی تصرف نہیں کرتے تھے۔ اگر ایسا ہوتا تو انہیں ایک اونٹ محض سواری کے لئے مانگنے کی کیا ضرورت تھی با اختیار خود شتران کو تل میں سے جسے چاہتے لیکر بی بی صفیہؓ کو دیدیتے اور بی بی زینبؓ کچھ بھی نہ کر سکتیں۔ لیکن آج مسلمانوں میں یہی دستور ہے کہ بی بی کا مال جائیداد اپنا مال سمجھتے اور اس پر بلا صاحب کتاب

و بلا برضا مندی بی بی کے قابض و متصرف ہو رہے ہیں۔ پر یہی مسلمانوں کا دعویٰ ہے مگر اپنا ایک پسیہ بھی بی بی سے جا بیجا چنچ ہو جائے تو اس کا خون پینے کے لئے آمادہ اللہ اللہ کیا انصاف ہے۔

۲۳) یہ کہ اگر بی بی زینبؓ سیدہ سادہ ہے لفظوں میں اونٹ دینے سے انکار کر دیتیں تو رسول اللہ کے لئے زیادہ ملال کا باعث نہ ہوتا مگر ان کا یہ کلمہ کہ اس بیووں کو تو اپنا اونٹ ضرور ہی دوں گی۔ ایک متکبرانہ جہالت کا پہلو لئے ہوئے طعنہ انگیز تھا۔ جس کی اسلام نے ہمیشہ مذمت کی ہے اور بالصراحت کہہ دیا گیا ہے کہ کوئی شخص جب وہ اسلام کے دائرہ میں آجائے اور اس کے اعمال افعال مسلمانوں کے سے ہوں خواہ وہ کسی بھی خاندان یا رنگ و روغن کا ہو تمہارا بہائی ہے تم اس کے عیب نکالنے والے کون۔ چونکہ عورتوں میں یہ خاص عادت ہے کہ اکثر ناراضگی کے وقت گڑے مروے اکھاڑا کرتی ہیں اور وہ وہ طعنے دیتی ہیں جو کبھی کسی کی ساتویں پشت میں بھی نہ ہوا ہوگا۔ پس ضرورت تھی کہ رسول اللہ بی بی زینبؓ کے طعنہ کے متعلق طمانناہی فرما کر مسلمان عورتوں کو سبق دیتے کہ وہ بھی آئینہ ایسی غلطی سے باز آئیں۔ مگر یہاں برابر بی بی زینبؓ کی غلطی کی تقلید کی جا رہی ہے سو کون ہی کے درمیان ایسی ناگوار اور قابل نفرت باتیں نہیں ہوتیں بلکہ عام قربت دار بی بیوں کی باتیں کسی بات پر جھگڑتی ہیں تو پھر ان میں ہوتی ان ہوتی باتوں کے شرمناک طعنے سننے معاذ اللہ یہ معلوم ہوتا ہے کہ ان سے اسلام کو کوئی واسطہ ہی نہیں۔ یہ سب کچھ اس جہالت کا نتیجہ ہے جو مدت دراز سے ہمارے گروں میں عداوت پیدا کی گئی ہے۔

(۳) یہ کہ رسول اللہ وہ زبردست و موثر شخصیت تھے کہ ازواج مطہرات سے جہاں غلطی ہوئی اس کی اصلاح آپ کی صرف خاموش ناراضگی سے ہو جاتی تھی اور کسی کو کاؤں کاں خبر نہ ہوتی تھی۔ نیک دل بی بیوں خود بخود دل میں پشیمان ہو کر اعتراف تصور کر لیتی تھیں جیسا کہ بی بی زینبؓ نے اپنی خطا کو خطا مان لیا۔ یہ بات ایسے ہی خاوندوں سے ممکن ہے قانون الہی کے ماتحت حقوق زوجین کو پوری احتیاط کے ساتھ ادا کرتے ہیں۔ حضور کا بی بی زینبؓ سے تین ماہ تک بحالت ناراضی گفتگو نہ فرمانا مسلمانوں کو بتلاتا ہے کہ تم سبھی اگر ایک شر اور باوقفت خاوند بننے کے آرزو مند ہو تو پہلے عدل و مساوات بین اللذویج کی عادت ڈالو اور پھر ہی کسی بی بی سے جہالت کی بات سرزد ہو تو خاموشی و مدافعت کا راستہ اختیار کرو۔ اس میں نہ تو تمہارا فضیحتہ ہوگا نہ تریا ہٹ کے لئے بڑھنے اور بگڑنے کی گنجائش ہوگی وہ خود دل میں اپنی نادانی اور کج سمجھی سے پشیمان ہو کر مصالحت کرے گی۔ تم سبھی اس طرح انگشت نمانہ ہو گے اور نہ تمہاری بی بی کو زمانہ کی رسوائی سے مقابلہ کرنا پڑے گا۔

نیک دل بی بیوں بھی بی بی زینبؓ کی حق پسندی سے سبق لیں کیونکہ عورتوں میں مندر ہٹ کا مادہ بہت زیادہ ہے اگر وہ اپنی خطاؤں کا خود ہی اعتراف کرنے کی عادت ڈالیں تو ان کے گروں میں جوتیوں میں ڈال بیٹنے کی کبھی نوبت ہی نہ آئے۔ یہ مانا جاسکتا ہے کہ عورتیں بھی آخر آدمی ہیں کچھ فرشتہ نہیں جن سے خطا ہونا ہی ناممکن ہو لیکن ہر خطا اس وقت زیادہ شرمناک گناہ ہو جاتی ہے کہ جب اس کی اصلاح کی صورت ہوتے ہوئے اصلاح نہ کی جائے

میاں بیوی کا رشتہ ایسا نہیں کہ اگر بیوی اپنے فقور کا اعتراف میاں سے کرے تو اس کی ابرو ریزی ہو جائے یا میاں بیوی سے اپنی غلطی کو غلطی مان لے تو اس کی ناک ٹکٹ جائے قاعدہ ہے جہاں بہت محبت ہوتی ہے کبھی کبھی وہیں ناگوار ٹکڑیاں بھی جو جایا کرتی ہے ہم نے بار بار دیکھا ہے کہ سہنی سہنی میں اکثر دوستوں میں ایسی رنج چلتی ہے کہ اتنی تو بے مگر جب گڑے کو طول دینا زندگی کو کر کرہ کو دینا ہے۔ ہمیں اسلام سلام کے ہر قول و فعل سے یہی سبق ملتا ہے کہ انسان صبر اور راستی کے ساتھ دنیا میں زندگی بسر کرنے کے لئے آیا ہے۔ یقین لاکو جنگ جہل کی حالت میں بڑی سے بڑی نعمت بھی مٹی ہے اور میل و ملاپ کا ذائقہ بھی سول نعمتوں کی ایک نعمت ہے۔ وَمَا عَلَيْنَا الِی الْمُبَدِّلِغ۔

ام المومنین بی بی صفیہ رضی کے اوصاف حسنہ میں حق گوئی بھی تھی یہ سچی بات کہنے میں کبھی کسی کا خوف نہیں کرتی تھیں۔ جناب رسول خدا کی وفات کے بعد آپ کے خلیفہ ثانی حضرت عمر رضی کے عہد خلافت میں بی بی صفیہ رضی کی لڑائی اور بار عمر میں آکر شاکھی ہوئی کہ بی بی صفیہ یودیوں کی طرح یوم میت یعنی سینچر کے دن کو بہت پسند فرماتی ہیں اور یودیوں سے محبت رکھتی ہیں۔ یہ سن کر حضرت عمر خود آپ کے پاس تشریف لائے اور دونوں باتوں کی بابت دریافت کیا۔ آپ نے جواب دیا کہ عمر رضی! جب سے خدا نے مجھے سینچر کے بدلے جہ عیالیت فرمایا ہے میں اس دن کو جب سے بہت زیادہ محترم و بزرگ سمجھتی ہوں۔ یہ یودیوں سے محبت کرنا تم جان سکتے ہو کہ وہ میرے رشتہ دار ہیں اور قرابت مندرجے تک میں ان سے محبت رکھتی ہوں۔

حضرت عمرؓ نے بی بی صاحبہ کے جواب صاف سے بہت خوش ہوئے اور فرمایا کہ بی بی صفیہؓ نے لونڈھی کو بلا کر دریافت کیا کہ تو نے امیر المؤمنین سے میری بیجا شکایت کیوں کی۔ لونڈھی نے یہ سب سچا جواب دیا کہ بی بی مجھے شیطان نے بہکا دیا۔ بی بی صفیہؓ نے فرمایا کہ جا میں نے تجھے راہ خدا میں آزاد کر دیا۔ آپ نے ۶۲ سال کی عمر میں ۵۲ھ کو انتقال فرمایا جبکہ معاویہ بن ابی سفیان خلیفہ تھے۔ صحابہ اور تابعین نے آپ کے جنازہ کی نماز پڑھی اور جنت البقیع میں بمقام مدینہ منورہ دفن ہوئیں۔

اَللّٰهُمَّ اِنَّا اِلَيْكَ رَاٰجِعُونَ

بِسْمِ اللّٰهِ الرَّحْمٰنِ الرَّحِیْمِ

ذِکْرُ خَيْرِ اُمَّةٍ الْمُؤْمِنِيْنَ بِبِیْبِیْ مِیْمُوْنَةَ رَضِیَ اللّٰهُ تَعَالٰی عَنْہَا

یہ بی بی حارث بن حزن کی دختر تھیں جو قبیلہ بنو ہلال کے ایک نامور سردار تھے ان کی سگی سوتیلی پندرہ بہنیں اور بی بی تھیں جو سب کی سب صحابیہ تھیں اور جلیل القدر صحابیوں سے بیاہی گئی تھیں۔

ام الفضل - لبابہ کبریٰ و لبابہ صغریٰ - اسمائت عمیس اور ام المؤمنین زینب ام المساکین - یہ بی بیوں ایسی مشہور اور نامور تھیں جن کا نام صحابیات کے زمرہ میں اہل درجہ پر ہے۔ ام الفضل پیغمبر خدا کے چچا حضرت عباس کے نچ میں

جی سے فضل بن عباس تولد ہوئے۔ اسماء بنت عمیس کا نکاح اول جعفر سے ہوا ان کے انتقال کے بعد خلیفہ ثانی حضرت عثمان کا شرف زوجیت ملا۔ اور ان کے بعد خلیفہ چارم حضرت علی رضی اللہ عنہما کے نکاح میں آئیں۔

لبابہ صغریٰ حضرت خالد بن ولید کی والدہ جو مسلمانوں کے نہایت جوی و بہادر اور مدبر سپہ سالار گذرے ہیں آپ ہی کی تلوار نے بتائید ایزدی ہر قتل کی بادشاہی کا خاتمہ شام کے ملک میں کیا۔

الغرض ام المومنین میمونہ خاتون کا سارا خاندان جیسا جاہلیت کے زمانہ میں عزت دار تھا اسلام میں بھی ویسا ہی نامور رہا۔ خیاد ہمدانی الجاہلیہ تینارہم ثنی الاسلامہ اذا فاضلوا آپ ہی کے اوپر صادق آتا ہے۔

نبی مہینہ کا اسم مبارک بھی ترہ تھا۔ مگر نبی کریم صلی اللہ علیہ وسلم نے بدل کر میمونہ رکھ لیا ان کا پہلا نکاح قریش کے ایک نوجوان ابواہم بن عبدالغری سے ہوا تھا جو چند دنوں کے بعد انتقال کر گیا۔

اب یہ پوہ تہیں جو اس زمانہ کی ایک عربی مسلمان عورت کے لئے اپنے فرض سے معطل ہو جانے کے مرادف تھا۔ وہ قوم اور نسل کی ترقی کے راز کو بخوبی جانتی تھیں وہ سمجھتی تھیں کہ عورتیں زندگی کے ناگوار سوگ میں گھل گھل کر جان سے گزر جانے کے لئے نہیں پیدا ہوئی ہیں ان کا کام بھی کسی مصنوعی حیلہ یا رگڑاٹ سے بند نہیں ہو سکتا جیسا کہ مرد ہر حال میں اپنے فرائض انجام دینے کے لئے سلسلہ تسلسل کی ترقی میں کوشاں ہیں۔ کیونکہ قوموں کی بہتری و برتری افراد قوم کی شمار و اعداد پر ہمیشہ رہی ہے جس کا اتباع آج یورپ کی مذہب دنیا بھی کر رہی

ہے اور اپنے ماتحت قوموں میں سے اس ہی قوم کو زیادہ حق دیتی ہے جس کے افراد کی شمار بھی زیادہ ہو اور قابلیت اور لیاقت میں بھی اپنی حریف قوم سے زیادہ چاہے بدست ہو۔ اس لئے افراد قوم کی ترقی اور ان کی تربیت و تعلیم کا انحصار اگر پیچ پونچا جائے تو زیادہ تر عورتوں ہی کی قابلیت و صحت و دیندارانہ طرز عمل پر منحصر ہو گا۔ مرد لاکھ چاہیں تو اس شعبہ میں کوئی نمایاں کامیابی حاصل نہیں کر سکتے۔ کیونکہ عورتیں عموماً جب کسی قاعدہ و قانون کی پابندی کرتی ہیں تو اس میں بہت کم خلاف ورزی کی صورت پیدا ہوتی ہے اور جبکہ مردوں ہی کی اغوا کا ان پر اثر مسلط ہو جائے اور مرد اپنی زندگی کے آخری لمحہ تک بھی قانونی خلاف ورزی سے پاک دامن کی ضمانت نہیں دے سکتا اس وقت جبکہ اسلام کے حلقہ بگوش متعدد تھے ان کو دشمنوں کے مقابلہ میں ہر طرح کی ترقی کرنے کی ضرورت تھی۔ یہ بھی ضرورت تھی کہ عورتوں کا گردہ جو انسانیت کا نصف بہترین حصہ ہے تعلیم اسلام سے محروم نہ رہ جائے وہ زنانہ مسائل کو یا تو اپنے خاوندوں سے سیکھ سکتی ہیں یا ازواج مطہرات کی وساطت سے کوئی مرد نامحرم عورت کو ویسے مسائل نہیں بتلا سکتا۔ اس لئے ضرورت اور مصلحت تھی کہ نبی کریمؐ کی متعدد ازواج مطہرات ہوں۔ نیز اس وقت تک تعین ازواج کا حکم بھی جس میں چار بی بیوں تک کی اجازت ہے نازل نہیں ہوا تھا اور جب یہ حکم آگیا تو پھر نبی کریمؐ نے کوئی نکاح نہیں کیا۔

حضرت میمونہؓ آپ کی گیارہویں اور سب سے اخیر زوجہ محترمہ ہیں جن کے نکاح کا واقعہ اس طرح بیان کیا گیا ہے کہ آپ کی ہمیشہ رواہ الفضل نے اپنے خاوند حضرت عباسؓ سے درخواست کی کہ میمونہؓ کا نکاح نبی کریمؐ سے ہو جائے تو کیا اچھا ہو۔

حضرت عباس نے بی بی کی درخواست کو قبول فرمایا اور نبی کریمؐ جو آپ کے بھتیجے ہوتے تھے۔ کہا کہ میمونہؓ میری سالی رہاؤ، ہو گئی ہیں قرابت اور یگانگی کے حقوق اس بات کے معنی ہیں کہ آپ ان سے نکاح کر لیں۔ حضور نے اپنے معزز چچا کے سوال کو رد نہ کیا بلکہ شرف قبولیت بخشا۔ اس کے سوا بی بی میمونہؓ کی دانشمندی۔ بیدار مغزی۔ سب سے بڑھ کر قرابت داری کی وجہ اسی کی مستحق تھی کہ آپ کا شانہ بنوت کی کمین ہوں۔ چونکہ اس وقت خیبر پر چڑھائی کی جا رہی تھی اس لئے بی بی میمونہؓ کے نکاح کا سرانجام پانا اس وقت تک کے لئے ملتوی رکھا گیا جب تک کہ نبی کریمؐ خیبر سے واپس نہ آجائیں۔ جب خیبر فتح ہو گیا اور آپ مدینہ شکر اسلام مدینہ واپس آ گئے تو حضور نے عترۃ القضا کا ارادہ کیا اور مدینہ صحابہؓ کے چھپنے عمرہ سے فارغ ہو کر جعفرؓ کو میمونہؓ کے پاس نکاح کا پیغام دیکر بھیجا۔ بی بی میمونہؓ نے اپنے بہنوئی حضرت عباس کو اپنا وکیل مقرر کر دیا اور نکاح ہو گیا۔ پیغمبر صاحبؐ نے پانچ سو درہم ہر کے ادا کئے اور میمونہؓ کو ساتھ لے کر مدینہ تشریف لے آئے۔ یہ نکاح ہی سستہ میں ہوا ہے۔

یہ بالکل آخری نکاح تھا اس نکاح کے بعد کم و بیش تین سال حضور اور

اس جہان فانی میں پابند جہاں رہے۔

حضرت میمونہؓ کا انتقال ۱۱ھ میں ہوا اور یہ ہی ایک حسن اتفاق تھا کہ جس مقام پر آپ کی رخصت ہوئی وہیں آپ نے انتقال بھی فرمایا، یعنی موضع پرویز میں جو کہ تیس۔۱۰ میل کے فاصلہ پر ہے اور اسی قبہ میں دفن ہوئیں جہاں پیغمبر صاحبؐ سے پہلی ملاقات ہوئی تھی۔ انا لله وانا اليه راجعون ط

بِسْمِ اللّٰهِ الرَّحْمٰنِ الرَّحِیْمِ

ذکر کثیرانِ رسول مقبول صلی اللہ علیہ وسلم

ان ازداج مطہرات کے علاوہ کچھ اور عورتیں بھی تھیں جن کو مختلف وقتوں میں کینیزی کی صورت میں پیغمبر خدا کی خدمت کا موقع ملا ان میں سے ایک بی بی ماریہ قبطیہ رض جن کو اسکذریہ کے بادشاہ مقوقش نے دیگر تجالیف کے ساتھ حضور کی خدمت میں بھیجا تھا۔ ان ہی کے بطن سے حضرت ابراہیم بن محمد الرسول اللہ تولد ہوئے اور دودھ پیتے دنیا سے انتقال فرما گئے۔

دوسری کینیز ریکانہ بنت سمون یہودیہ تھیں جو غزوہ بنی مصطلق میں گرفتار ہو کر آئیں اور کینیزوں کی طرح پیغمبر صاحب کی خدمت میں رہ کر آپ کی حین حیات ہی میں مر گئیں۔

دو لونڈیاں اور بھی تھیں یہ وہ تھیں جن کو ام المومنین بی بی زینب بنت جحش نے پیغمبر صاحب کی خدمت میں دیدیا تھا، اور ایک وہ جو کسی جہاد میں قید ہو کر آئی تھیں جن کا نام معلوم نہیں ماریہ قبطیہ و ریکانہ کے متعلق اسی قدر حال مل سکا ہے جو مختصر انجمن واقفیت مناظرات ہدیہ کیا گیا۔

بِالْحَمْدِ لِلّٰهِ الرَّحْمٰنِ الرَّحِیْمِ

اعلان

کتاب ہذا نیز عزیز می پریس بک ڈپو آگرہ کی دیگر تمام کتابیں جو پرودہ نشین (زنانہ) لائبریری میں فروخت ہوتی ہیں اور عزیز می پریس کی مطبوعہ ہیں ان تمام کتابوں کے حقوق تالیف و تصنیف معقول معاوضے دیکر قابل مصنفین سے خرید لئے گئے ہیں۔ لہذا ہر قسم کے حقوق بحق عزیز می پریس آگرہ محفوظ ہیں۔

کوئی صاحب ان کتابوں کے چھاپنے یا ان میں سے انتخاب کرنے کا ارادہ نہ کریں ورنہ نقصان اٹھائیں گے جس قدر کتب مطلوب ہوں عزیز می پریس بک ڈپو سے طلب فرما سکتے ہیں۔

عبد العزیز خاں

(مالک عزیز می پریس آگرہ)

